



THE MADRAS LEGISLATIVE ASSEMBLY

Wednesday, 30th January 1963.

The House met in the Assembly Chamber, Fort St. George, Madras at half past eight of the Clock, Mr. Speaker (THE HON. SRI S. CHELLAPANDIAN) in the Chair.

1.—QUESTIONS AND ANSWERS.

STARRED QUESTIONS.

Panchayat Presidents (Conference)

* 11 Q.—SRI K. A. MATHIALAGAN (on behalf of Sri M. Kalyanasundaram): Will the Hon. the Chief Minister be pleased to state—

(a) whether a copy of the resolutions passed at the conference of Presidents of Town Panchayats held at Madras on 22nd September 1962, has been received by the Government; and

(b) whether a copy of the same would be placed on the table of the House, together with the remarks of the Government on each subject?

THE HON. SRI M. BHAKTAVATSALAM : (a) Yes, Sir.

(b) A copy of the resolutions a passed at the Conference is placed on the Table of the House. The resolutions contain various points which call for action by the Government. It will take some time for action to be finalised in each such case. Therefore, it is not possible at this stage to place the remarks of the Government on each subject on the Table of the House.

திரு. கே. ஏ. மதியழகன் : பஞ்சாயத்துத் தலைவர்கள் மாநாட்டுத் தீர்மானத்திலே பஞ்சாயத்துத் தலைவரும், பஞ்சாயத்து யூனியன் தலைவரும் நேரடியாகத் தேர்ந்தெடுக்கப்படவேண்டுமென்ற கருத்து தெரிவிக்கப்பட்டிருக்கிறதே, அதைப்பற்றி அரசாங்கத்தின் கருத்தென்ன? அது நடைமுறைக்கு கொண்டுவரப்படுமா?

கனம் திரு. எம். பக்தவத்சலம் : இது பரிசீலனையில் இருக்கிற தென்று சொன்னேன். இதற்குமேல் விவரம் என்னிடம் இல்லை.

Anti-corruption Committee

* 12. Q.—SRI K. A. MATHIALAGAN : Will the Hon. the Minister for Finance be pleased to state whether there is any proposal to appoint an anti-corruption committee composed of members of Legislative Assembly and Council to study and recommend ways to check corruption among State Government employees?

THE HON. SRI M. BHAKTAVATSALAM : No.

[30th January 1963]

திரு. கே. ஏ. மதியழகன் : அப்படியானால் லஞ்ச ஊழல்கள் எதுவுமே இல்லை, அதற்கான நடவடிக்கை எடுக்க வேண்டிய அவசியம் எதுவும் இல்லை என்று சர்க்கார் கருதுகிறதா?

கனம் திரு. எம். பக்தவத்சலம் : கனம் அங்கத்தினர் அவர்கள் நினைப்பதுபோல் லஞ்ச ஊழல்கள் எந்த இடத்திலும் இல்லை என்று அரசாங்கம் கருதவில்லை, லஞ்ச ஊழலைத் தவிர்பதற்கு இது முறை அல்ல என்று அரசாங்கம் கருதுகிறது.

திரு. ஜே. மாதா. கவுடர் : லஞ்ச ஊழல்களைத் தடுப்பதற்கு சர்க்காரிலே எக்ஸ் பிரான்ச் உத்தியோகஸ்தார்கள் திறம்பட வேலை செய்கிறார்கள் என்று கனம் அமைச்சருக்குத் தெரியுமா?

கனம் திரு. எம். பக்தவத்சலம் : கனம் அங்கத்தினருக்கு தெரிந்தது அரசாங்கத்திற்கு அவ்வளவு தெரியாமல் இருக்கலாம். இருந்தாலும் அரசாங்கத்திற்கு ஓரளவு தெரியும்.

திரு. கே. ஏ. மதியழகன் : அப்படியானால் மத்திய சர்க்காரிலே இதற்காக “சந்தானம் கமிட்டி” என்று ஒன்று ஏற்படுத்தினார்களே, அது தேவை இல்லாத கமிட்டி என்று சர்க்கார் கருதுகிறதா?

கனம் திரு. எம். பக்தவத்சலம் : மத்திய சர்க்கார் சந்தானம் கமிட்டியைப்போட்டிருப்பது லஞ்ச ஊழலை அடியோடு தவிர்ப்பதற்கு வேறு என்ன நடவடிக்கை எடுக்க வேண்டுமென்று ஆராய்ந்து சிபார்சு செய்வதற்காகத்தான். ஆனால் கனம் அங்கத்தினர் சொல்வது வேறு விஷயம்.

வயது வரம்புச் சலுகை

* கேள்வி.—**திரு. எஸ். முருகையன் (திரு. முனு ஆதி சார்பில்) :** கனம் நிதி அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) அரசாங்க அலுவலகங்களில் சேருவதற்கென வைக்கப் பட்டுள்ள, உச்சவயது வரம்பினை, மாற்றியமைக்கும் உத்தேச முண்டா?

(இ) இது குறித்து, பிற்பட்ட வகுப்பினர்களுக்கு (Backward Communities) அளிக்கப்பட்ட சலுகை தற்பொழுது நிறுத்தப் பட்டு விட்டதா?

(உ) ஆம் என்றால், அங்ஙனம் நிறுத்தப்பட்டதன் காரணம் என்ன?

(எ) மீண்டும் அத்தகைய சலுகை அளிக்கும் உத்தேச முண்டா?

THE HON. SRI M. BHAKTAVATSALAM: (a) and (b) : No.
(c) and (d) Do not arise.

30th January 1963]

தேவனம்பாளையம் ஏரி (திருச்செங்கோடு வட்டம்)

* 14 கேள்வி.—திரு. கே. ஏ. மதியழகன் (திரு. க. ர. நல்லசிவம் சார்பில்) : கனம் விவசாய அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) சேலம் மாவட்டம் திருச்செங்கோடு வட்டம் பாப்பம் பாளையம் கிராமத்திலுள்ள தேவனம்பாளையம் ஏரியைக் கட்டுவதற்கான ஏற்பாடு செய்யப்பட்டுள்ளதா?

(இ) அதற்கு ஆகும் செலவு எவ்வளவு?

(உ) எப்போது வேலை ஆரம்பிக்கப்படும்?

THE HON. SRI P. KAKKAN : (a) Yes.

(b) Rs. 1,07,000.

(c) The work will be taken up for execution soon after the estimate is sanctioned.

சத்துள்ள உணவு அளிக்கும் திட்டம்

* 15 கேள்வி.—திரு. கே. நாராயணசாமி பிள்ளை : கனம் முதல் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) கிராமவாசிகளுக்கு சத்துள்ள உணவு கொடுக்க சர்க்கார் என்ன திட்டம் வகுத்திருக்கிறது?

(இ) அதற்கு எவ்வளவு தொகை ஒதுக்கப்படும்?

THE HON. SRI M. BHAKTAVATSALAM : (a) A scheme known as Expanded Nutrition Programme is being implemented in the seven blocks of Krishnagiri, Bhavanisagar, Arni, T. Kallupatti, Tiruvidamarudur, Pattukottai and Koilpatti with the assistance of UNICEF.

(b) The State Government's financial commitment for the three years period of the project is estimated at Rs. 18.90 lakhs non-recurring and Rs. 3.87 lakhs recurring.

திருமதி சி. கொளந்தையம்மாள் : கனம் சபாநாயகர் அவர்களே, கனம் அமைச்சர் அவர்கள் குறிப்பிட்ட கிராமங்கள் எந்த அடிப்படையிலே தேர்ந்தெடுக்கப்பட்டன?

கனம் திரு. எம். பக்தவத்சலம் : கிராமாந்திரங்களிலே பரீட்சார்த்தமாக எடுத்துக்கொண்டு நடத்தப்படுகின்றன. பரவலான முறையில் இப்போது ஸ்தலங்கள் தேர்ந்தெடுக்கப்பட்டன. இது குறிப்பாக ஒரு அடிப்படையில் என்று சொல்வதற்கில்லை. நாளாவட்டத்தில் இது எல்லா ஸ்தலங்களுக்கும் விஸ்தரிக்கப்படும்.

Bridge across Pennaiar river

* 16 Q.—SRI R. S. VEERAPPA CHETTIAR : Will the Hon. the Minister for Works be pleased to state whether there is

[30th January 1963]

any proposal to construct a bridge near Irumathur village across North Pennai river for the convenience of the public and the buses plying on Tirupathur-Dharmapuri road?

THE HON. SRI V. RAMAIAH : No.

Yarn (Fair price)

* 17 Q.—SRI K. A. MATHIALAGAN (on behalf of Sri M. Kalyanasundaram) : Will the Hon. the Minister for Industries be pleased to state whether any instructions have been received from the Tariff Commission regarding the question of fixing fair price for the yarn supplied to the handlooms?

THE HON. SRI R. VENKATARAMAN : No, Sir.

ஓய்வு பெற்றவர்களை வேலைக்கமர்த்தல்

* 18 கேள்வி.—திரு. எஸ். முருகையன் (திரு. முனு ஆதி சார்பில்) : கனம் முதல் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) 1961-62-ம் ஆண்டுகளில் எத்தனை, ஓய்வுபெற்ற I.C.S., I.A.S. அதிகாரிகள் மேலும் வேலைக்கமர்த்தப்பட்டுள்ளார்கள்?

(இ) இவ்வாறு, அவர்களை மேலும் வேலை தொடர்ந்து செய்ய அனுமதிக்கக் காரணம் என்ன?

THE HON. SRI M. BHAKTAVATSALAM : (a) Two I.A.S. Officers retired in 1962 have been re-employed for the period 6th February 1962 to 5th February 1963 and 8th January 1962 to 30th June 1963 and one I.A.S. Officer has been granted extension of service for six months from 23rd September 1962 (i.e., the date of superannuation).

(b) In the interest of public service.

திரு. கே. ஏ. மதியழகன் : இதுமாதிரி ஐ.சி.எஸ்., ஐ.ஏ.எஸ் ஆபீசர்கள் அல்லாத மற்ற உத்தியோகஸ்தர்களுடைய பதவி காலத்தை நீடிப்பதற்கு அரசாங்கம் யோசிக்குமா?

கனம் திரு. எம். பக்தவத்சலம் : அப்போதைக்கப்போது இது பரிசீலிக்கப்பட்டு குறிப்பிட்ட அதிகாரிகள் விஷயத்தில் உத்தியோக காலம் நீடிக்கப்பட்டு வருகிறது. முக்கியமாக டெக்னிகல் ஆபீசர்கள், ஆசிரியர்கள் போன்றவர்கள் விஷயத்தில் ஓய்வுகாலம் நீடிக்கப்படுகிறது.

திரு. கே. ஏ. மதியழகன் : இப்போது சர்க்கார் உத்தியோகஸ்தர்களுடைய பதவி காலத்தை 55 வயதிற்குமேல் உயர்த்துவதற்கு உத்தேசம் உண்டா?

கனம் திரு. எம். பக்தவத்சலம் : இப்போது சாதாரணமாக அரசாங்கத்தில் பணிபுரிகிறவர்களுடைய ஓய்வு பெறும் வயதை மாற்றுவதற்கு உத்தேசம் இல்லை.

30th January 1963]

திரு. ஜே. மாதா கவுடர் : ஐ.சி.எஸ்., ஐ.ஏ.எஸ் ஆபீசர்களுடைய ஓய்வு பெறும் வயதை 55-ல் இருந்து 58-க்கு உயர்த்தவேண்டுமென்று மத்திய சர்க்காரிடமிருந்து இந்த சர்க்காருக்கு யோசனை வந்திருக்கிறதா? அதன் பேரில் நமது சர்க்கார் என்ன நடவடிக்கை எடுத்துக்கொண்டது?

கனம் திரு. எம். பக்தவத்சலம் : ஐ.சி.எஸ்., ஐ.ஏ.எஸ். ஆபீசர்கள் அகில இந்திய சர்வீஸைச் சேர்ந்தவர்கள். அவர்களுடைய உத்தியோக காலத்தை 55-ல் இருந்து 58-க்கு உயர்த்தவேண்டுமென்று முடிவு செய்திருக்கிறார்கள். இங்கு பணிபுரிகின்ற ஐ.ஏ.எஸ்., ஐ.சி.எஸ். ஆபீசர்கள் பதவிகாலம் நீடிக்கப்படவேண்டுமென்று கருத்து தெரிவித்தார்கள்; அதற்கு நமது அரசாங்கம் சம்மதம் அளிக்கிறார்களது.

By-pass road (Palacode)

* 19 Q.—SRI R. S. VEERAPPA CHETTIAR: Will the Hon. the Minister for Works be pleased to state—

(a) whether there is any proposal to form a by-pass road to Palacode in Salem district; and

(b) if so, the details thereof?

THE HON. SRI V. RAMAIAH: (a) No.

(b) Does not arise.

தீயணைக்கும் படை (தாம்பரம்)

* 20 கேள்வி.—திரு. முனு ஆதி : கனம் நிதி அமைச்சர் தயவு செய்து கீழ்க்கண்ட கேள்விக்கும் பதிலளிப்பாரா—

தாம்பரத்தில் ஒரு தீயணைக்கும் படை அமைக்கும் உத்தேசமுண்டா?

THE HON. SRI M. BHAKTAVATSALAM: No.

MR. SPEAKER: Questions are over.

[Note.—An asterisk (*) at the commencement of a speech indicates revision by the Member.]

II.—ANNOUNCEMENT.

HOMAGE TO THE MARTYRS IN THE STRUGGLE FOR INDIA'S FREEDOM.

MR. SPEAKER: I have to announce to the House that to pay homage to those who gave up their lives in the struggle for India's freedom, silence will be observed for two minutes from 11 a.m. to 11.02 a.m. to-day in Fort St. George. The ceremony will be observed at the military parade ground, west of the Secretariat Building. The Governor and the Ministers will be participating in the ceremony. To enable the Members to participate in the ceremony, I will adjourn the House at 10.45 a.m. and the House will re-assemble at 11.15 a.m.

[Mr. Speaker] [30th January 1963]

Hon. Members are requested to participate in the ceremony.

III.—ADJOURNMENT MOTIONS.

(1) ISSUE OF THE GOLD CONTROL RULES.

MR. SPEAKER: I have received notices of adjournment motions under Rule 42 from Messrs. Saw Ganesan, K. A. Mathialagan, A. P. Dharmalingam, V. Krishnamoorthy, M. S. Mani, T. P. Alagamuthu, M. Shanmugam and A. Thangavelu and others to discuss a matter of urgent public importance, viz., the issue of the Gold Control Rules and the consequent unemployment of the workers engaged in the trade. On this matter notices under Rule 41 have also been received from some hon. Members.

* திரு. கே. ஏ. மதியழகன்: கனம் சபாநாயகர் அவர்களே, இந்த ஒத்திவைப்பு தீர்மானத்தை பிரேரேபிப்பதற்குக் காரணம் கடந்த 10-ம் தேதி அன்று தம்முடைய இந்திய நிதியமைச்சர் தங்கக் கட்டுப்பாடு உத்தரவுகளை பிரகடனப்படுத்தியதற்கு ஆட்சேபமாகவோ அல்லது அவர்களுடைய நோக்கங்களிலிருந்து வேறுபடுகிற விவகாரத்தின் முயற்சியிலோ அல்ல. அதன் அடிப்படைக் கொள்கைகளில், அன்னியச் செலாவணிக்காக நமது தங்க இருப்புகள் பாதுகாக்கப்படவேண்டும் என்பதிலும், வெளி நாடுகளில் இருந்து கள்ளக் கடத்தல் மூலம் கோடிக்கணக்கான ரூபாய் அளவில் தங்கம் கொண்டு வரப்படுவதைத் தடுக்க வேண்டும் என்ற உயர்ந்த நோக்கங்களில் இரண்டு வித அபிப்பிராயம் யாருக்கும் இருக்க முடியாது. அதுவும் தேசிய நெருக்கடி ஏற்பட்டுள்ள இந்தப் பெரும் சந்தர்ப்பத்தில், இந்தப் பெரும் முயற்சியில் இவ்வளவு முற்போக்கான ஒரு கருத்தை, தல்ல முயற்சிக்காக, பல காலமாக செய்யப்படாத ஒரு காரியத்தை, இந்த உத்தரவுகளை, கேட்ட நேரத்தில் எங்கள் உள்ளம் உண்மையிலேயே புல்லரித்தது. ஆனால் இந்தப் பிரகடனத்தின் விளைவாக

MR. SPEAKER: The hon. Member should be very brief and should not prolong his speech.

SRI K. A. MATHIALAGAN: Sir, I am explaining the reason why I have given notice of the adjournment motion இது வரவேற்கத் தக்க ஒரு பெரிய அம்சம் என்றாலும் இப்பிரகடனத்தின் விளைவாக தமிழ் நாட்டைப் பொறுத்த வரையில் இந்த ஆபரணத் தொழிலில் ஈடுபட்டுள்ள லட்சக்கணக்கான பேர்கள் இன்று வேலையிழந்து பயங்கரமான ஒரு சூழ்நிலைக்கு ஆளாகியிருக்கிறார்கள். நேற்றையதினம் எதிர்கட்சி அங்கத்தினர்கள் என்று இல்லாமல் சர்க்கார் கட்சியைச் சார்ந்தவர்கள்கூட—திரு. சங்கரன், திருமதி குழந்தையம்மாள் போன்றவர்கள் எல்லாம்—இதுபற்றி விளக்கிறார்கள். இது அவசரப் பிரச்சனை கூட மட்டும் அல்ல. இன்று திருச்சிராப்பள்ளி, கோவை, மதுரை, கும்பகோணம்

30th January 1963] [திரு. கே. ஏ. மதியழகன்]

போன்ற இடங்களில் எல்லாம் லட்சக்கணக்கான தொழிலாளர்கள், 14 காரட்டில்தான் நகைகள் செய்ய வேண்டுமென்றிருக்கிற விதிமுறை காரணமாக பெருமளவில் பாதிக்கப்பட்டிருக்கிறார்கள். 14 காரட்டில் ஏன் செய்ய வேண்டுமென்பதைப்பற்றி 5,000 ஆபரணத் தொழிலாளர்கள் இந்திய நிதியமைச்சர் திரு. மொரார்ஜி தேசாய் அவர்கள் நமது நகரத்தில் சர்க்கார் விருந்தினர் மாளிகையில் இருந்தபோது அவர்களை சந்தித்து கேட்டபோது அவர்கள் ஒரு பதில் சொன்னார்கள்

MR. SPEAKER : The hon. Member should explain some salient points for giving notice of the adjournment motion.

* திரு. கே. ஏ. மதியழகன் : 14 காரட்டில் நகைகளை செய்யும் விவகாரம்பற்றி, வட இந்திய சுகோதரர்களைப் போல் ஏன் செய்யக் கூடாது என்று கேட்டார்கள். இது அங்கே சாத்தியமாக இருக்கிறது என்ற நிலை இருந்தாலும் தமிழ் நாட்டைப் பொறுத்த வரையில் 22 காரட் நகைகளில் தான் பழக்கப்பட்டிருக்கிற காரணத்தினால் இப்படி மாற்றுவதால் பெரும் பாதிப்பு இன்று ஏற்பட்டிருக்கிறது. இந்த பாதிப்புக்கு மாற்று வாய்ப்புகள் தர வேண்டும் என்பது மட்டுமல்ல. ராயப்பேட்டை காங்கிரஸ் மாளிகையில் நமது முதலமைச்சர் அவர்களைச் சந்தித்து திருச்சியைச் சேர்ந்த ஆயிரக்கணக்கான தொழிலாளர்கள் இதுபற்றி அவர்களிடம் விளக்கிச் சொல்லியிருக்கிறார்கள். நான் இதீர்மானத்தை வற்புறுத்திச் சொல்லக் லோரணம், இதைத் தளர்த்த வேண்டிய அவசியமும், இந்த 14 காரட் என்பதை மாற்ற வேண்டிய அவசியமும் நிச்சயமாக வந்திருக்கிறது. இன்று லட்சக்கணக்கானவர்கள் இதனால் பாதிக்கப்பட்டிருக்கிறார்கள். மற்றவர்களுக்கு வேண்டுமானால் இது நடைமுறைக்கு உகந்ததாக யிருக்கலாம். 14 காரட் என்ற முறை இங்கு அனுசரிக்கப்பட்டதல்ல. குஜராத் பகுதியில் உள்ள ராஜ்கோட் போன்ற இடங்களிலும், பவநகர் போன்ற இடங்களிலும் 14 காரட்டில் நகைகள் செய்கிறார்கள். அங்கு இருப்பதை வைத்துக் கொண்டு 14 காரட் என்பதை நடைமுறைப்படுத்துகிறார்கள் என்றால் அது தவறு. இங்கு 18, 20 காரட் என்று இருக்க வேண்டும். மத்திய கிழக்கு . . .

MR. SPEAKER : The hon. Member should explain the unemployment problems caused by the Gold Control Rules and ask what the Government are going to do to solve the unemployment problem.

SRI K. A. MATHIALAGAN rose—

MR. SPEAKER : The hon. Member should resume his seat when the Chair is on its legs. If the Member wants me to allow it, he should explain how it is an urgent matter. Suppose the motion is allowed. What is it that the hon. Member is going to say more than what he has already said? He cannot go into the matter in detail now.

[30th January 1963]

* திரு. கே. ஏ. மதியழகன் : இன்று வேலையில்லாதிருக்கும் பெரும் பட்டையில் இந்த லட்சக்கணக்கான தொழிலாளர்களையும் விழ்த்தாமல் அவர்களுக்கு வேறு வேலை வாய்ப்புகள் அளிக்கவும், அவர்களுக்கு வேண்டிய பரிகாரம் தேடவும் இச்சர்க்கார் முயல் வேண்டும் என்பதற்காக இந்த ஒத்திவைப்புத் தீர்மானத்தை முன் மொழிய வேண்டியிருக்கிறதென்று வற்புறுத்திச் சொல்லுகிறேன்.

* திரு. சா. கணேசன் : கனம் சபாநாயகர் அவர்களே, தங்கக் கட்டுப்பாட்டு விதியின் காரணமாகக் கொண்டுவரப்படும் இத்தீர்மானம் மிகவும் இன்றியமையாதது என்பது அரசாங்கத்திற்கு ஓரளவு நன்றாகத் தெரிந்திருக்கும். இந்த தேசத்திலே முக்கியமான ஒரு தொழில் வர்க்கமாகிய பொற்கொல்லர்கள் இன்று மிகவும் பாதிக்கப்பட்டிருக்கிறார்கள். குறைந்தபட்சம் பத்து லட்சம் பேர்களாவது தமிழ் நாட்டில் இதைப் பாதிக்கப்பட்டிருக்க வேண்டும். ஜனக் கணித நமக்கு அதைப் புலப்படுத்தும். தேசம் முழுதும் பார்த்தால் குறைந்தபட்சம் ஒரு கோடிப் பேர்கள் வேலையே இல்லாதவர்களாக ஆக்கப்பட்டிருக்கிறார்கள். ஆகவே இந்த நேரத்தில் நாம் இதைப் பரிசீலனை செய்யும்போது வேலை வாய்ப்புக்களை இழந்து திண்டாடுகிறவர்களுக்கு என்ன மாற்று வேலைகளைக் கொடுப்பது, அல்லது என்ன நிவாரண முறைகளைக் கையாள்வது என்பதைப் பற்றி ஆலோசிக்க வேண்டுவது மக்களின் பிரதிநிதிகளாகிய நமது இன்றியமையாக் கடமை என்பதைச் சபை ஏற்றுக்கொள்ளும். ஆகவே இதை விரிவாக விவாதித்துத் தக்க பரிகாரம் காண எல்லா அங்கத்தினர்களும், சிறப்பாக அரசாங்கமும், இதை ஏற்று இதைப் பற்றி விவாதிப்பதற்குரிய சூழ்நிலையையும் அவசியத்தையும் ஏற்படுத்துவார்கள் என்று நம்பி, இத்தீர்மானம் மிக இன்றியமையாதது, இதைக் கொண்டு வர சபாநாயகர் அவர்கள் அனுமதிக்க வேண்டும், என்று நான் வேண்டி அமருகிறேன்.

* கனம் திரு. எம். பக்தவத்சலம் : கனம் சபாநாயகர் அவர்களே, இப்பிரச்சனை அவசரப் பிரேரணைக்கு உகந்ததல்ல என்றுதான் நான் தெரிவித்துக்கொள்ள விரும்புகிறேன். முதலில் இதைப் பிரேரேபித்த கனம் அங்கத்தினர் அவர்கள், இப்பிரேரணையை தாங்கள் அனுமதித்து அதற்கு மேல் சாங்கோபாங்கமாக எப்படி விவாதம் நடக்குமோ அந்த வகையில் பேசி விட்டார்கள். இதற்கு மேல் விளக்க வேண்டிய அவசியம் இருக்காது என்று நான் நினைக்கிறேன். தாங்கள் என் கருத்தை ஏற்றுக் கொள்வதாகயிருந்து இது அவசரப் பிரேரணைக்கு உகந்ததல்ல என்று சொன்னாலும் கனம் அங்கத்தினர் திரு. மதியழகன் அவர்கள் திருப்திப்படுவார்கள் என்றுதான் நான் நம்புகிறேன். மற்றவர்கள் பேசக் கூடியதையெல்லாம் கனம் அங்கத்தினர் அவர்கள் பேசி விட்டார்கள். மற்றொன்று, கனம் அங்கத்தினர் அவர்கள் தங்கக் கட்டுப்பாடு உத்தரவை வரவேற்பதாகப் பேசினார்கள். அதில் எனக்கு மிக்க மகிழ்ச்சி. அவர்கள் தெரிவித்த கருத்தை நான் வரவேற்கிறேன். ஒரு பொது நலனையொட்டி, நாட்டின் பொது நலனை யொட்டி ஒரு கட்டுப்பாடு அவசியம் என்றால் அதை ஆதரிக்க

30th January 1963] [திரு. எம். பக்தவத்சலம்]

வேண்டும். அரசாங்கத்தைப் பொறுத்தவரையில் எவ்வளவோ பிரச்சனைகள் வருகின்றன. கூடுமான வரையில் கட்டுப்பாடு கூடாது என்ற வகையால்—உணவுப் பிரச்சனை போன்றவைகளில் கட்டுப்பாடுகள் இல்லாமல் நாம் சமாளிக்க வேண்டும் என்ற வகையில்தான்—இந்த அரசாங்கம் நடவடிக்கைகள் எடுத்து வருகின்றது என்பதை கனம் அங்கத்தினர்கள், அறிவார்கள். ஆகவே கட்டுப்பாடு அவசியமாகயிருக்கிறபோது கட்டுப்பாடு வேண்டும் என்பதை அங்கத்தினர்கள் ஒப்புக்கொள்வார்கள். ஆனால், இதனால் இந்தத் தொழிலில் ஈடுபட்டிருக்கும் லட்சக் கணக்கான தொழிலாளர்களுக்கு வேலை பாதிக்கப்பட்டிருக்கிறது என்று சொல்வது மட்டும் சரியல்ல. இந்தத் தொழிலில் லட்சக் கணக்கில் ஈடுபட்டிருக்கிறார்கள் என்பது உண்மை. எல்லோருக்கும் இந்தக் கவலை ஏற்பட்டிருக்கிறது. அதே நேரத்தில் ஏன் இவ்வாறு கட்டுப்பாடு வந்தது என்பதையும் நாம் தெரிந்துகொள்ள வேண்டும். இப்போது கனம் அங்கத்தினர் அவர்கள் விளக்கமாக இதைப்பற்றி சொன்னார்கள். பொதுவாக தங்கம் வெளியிடங்களிலிருந்து திருட்டுத்தனமாக வருகிறது. இதனால் அந்நியநாட்டு செலாவணி பாதிக்கப்படுகிறது. இம்மாதிரி திருட்டுத்தனமாக வருவதற்கு நாம் இடம் கொடுக்கக்கூடாது என்பதற்காகத்தான் இந்த உத்தரவு வந்திருக்கிறது என்பதை கனம் அங்கத்தினர்கள் அறிவார்கள். இந்த நெருக்கடியான நேரத்தில் இம்மாதிரியான ஒரு உத்தரவு வந்திருந்த போதிலும், இம்மாதிரியான உத்தரவு நம் நாட்டில் மட்டுமல்ல, மற்ற நாடுகளிலும் இருக்கிறது. கட்டுப்பாடு இருக்கிறது. நகை செய்வதிலும் உத்தரவு இருக்கிறது—கட்டுப்பாடு இருக்கிறது. வடநாட்டில் மட்டுமல்ல, இங்கிலாந்தில் 9 காரட்டில் தான் நகை செய்யவேண்டும் என்று இருக்கிறது. அவ்விதம் நகை செய்து கொண்டிருக்கிறார்கள். வட நாட்டில் இருப்பவர்களுக்கும் நகை ஆசை இருக்கிறது. இங்கிலாந்தில் இருப்பவர்களுக்கும் நகையின் மீது ஆசை இருக்கிறது. அங்கேயும் இம்மாதிரியான கட்டுப்பாடுகள் எல்லாம் இருக்கின்றன. நம்மைப் போல் வடநாட்டிலுள்ளவர்களும் நகை அதிகமாக அணிந்து கொண்டுதான் இருக்கிறார்கள் என்பதை நாம் பார்க்கின்றோம். ஆகவே நகையில் ஆசையைக் குறைக்க வேண்டும் என்று சொல்லவில்லை. நகையில் ஆசை இருப்பது நல்லதுதான். அதை நான் எதிர்க்கவில்லை. கையில் பணம் வைத்திருப்பதை நகையாகப் போட்டுக்கொள்ளலாம் என்ற எண்ணம் இருப்பது இயற்கை. அதற்காக கையிலிருக்கின்ற பணத்தையெல்லாம் கொண்டு தங்கத்தை வாங்க வேண்டுமா என்பதைப்பற்றித்தான் நாம் சிந்திக்கவேண்டும். ஏதோ 20 காரட்டில் தான் நகை செய்வது என்ற பழக்கம் நம்மிடையில் இருந்து வந்துவிட்டது. இம்மாதிரியான பழக்கங்கள் எத்தனையோ நம்மிடத்தில் இருக்கின்றன. பழக்கங்கள் எல்லாம் மாறாமல் அப்படியே இருக்கவேண்டும் என்று சொல்லுவது சரியல்ல. இப்போதுள்ள கட்டுப்பாடு முறைப்படி 14 காரட்டில் நகை செய்ய முடியுமா, முடியாதா என்பதை நாம் பார்க்கவேண்டும். எனது சக (கனம்) அமைச்சர் அவர்கள் கையிலுள்ள பென்சில் இருக்கிறது—அதுவும் தங்கத்தில் செய்தது தான். என்னிடத்தில் பேனா இருக்கிறது, இதிலுள்ள “நிப்”

[திரு. எம். பக்தவத்சலம்] [30th January 1963]

14 காரட்டில் செய்யப்பட்டதுதான் உறுதியாக இருக்கிறது. வருஷக்கணக்காக உறுதியாக இருந்து நமக்கு உதவுகிறது. கடிகாரம் இருக்கிறது—என் கையில் இருக்கக்கூடிய ரிஸ்ட் வாட்ச் 14 காரட்டில் செய்யப்பட்டதுதான். ரோல்ட் கோல்ட் அல்ட். 1956-ல் ஜெனிவாவில் வாங்கியது. இப்போதும் உறுதியாக இருக்கிறது. எப்போதும் கையில் கட்டிக் கொண்டிருக்கிறேன். இரவு நேரங்களில் தூங்கும் போது கூட கையில் கட்டிக் கொண்டு தான் இருக்கிறேன். இவை எல்லாம் நன்றாகத்தான் இருக்கின்றன. அதல்லாமல் 22 காரட்டில் தான் செய்யவேண்டும் என்றும், அப்படித்தான் சாஸ்திரம் இருக்கிறது என்று சொல்வது, 22 காரட் என்றிருந்தால் தான் நகைகள் பண்ண முடியும் என்று சொல்வது எல்லாம் சரியல்ல. ஆனால் சில பேர்கள் இந்தச் சந்தர்ப்பத்தை வைத்துக்கொண்டு தொழிலாளர்களிடையே அனாவசியமான பீதியை உண்டாக்குகிறார்கள். இனிமேல் உங்களுக்குத் தொழில் கிடையாது, கடை வைத்திருப்பவர்களுக்கு எல்லாம் இனிமேல் வியாபாரம் செய்யமுடியாது என்றெல்லாம் பீதியை கிளப்பி விடுகிறார்கள். இவ்விதம் சொல்வதின் காரணமாக ஏழைத் தொழிலாளர்கள் கவலைப்படுவது இயற்கை. மதுவிலக்கை கொண்டு வந்தபோதும் சில தொழிலாளர்களுக்கு வேலையில்லாமல் தான் இருந்தது. அதற்காக மதுவிலக்குத் திட்டமே தவறு என்று சொல்லிவிட முடியுமா? இந்த மன்றத்தைப் பொறுத்தவரை அவ்விதம் யாரும் சொல்லமாட்டார்கள் என்பது உறுதி. ஒரு திட்டத்தின் காரணமாக வேலையில்லாமல் போகுமானால் அதைத் தவிர்ப்பதற்கு வேறு பல வேலைகளை செய்கிறோம். இப்போது தங்கக்கட்டுப்பாடு வந்ததின் காரணமாக நிலைமை சிறிதளவு மோசமாகி இருப்பதை அரசாங்கமும் உணர்ந்துதான் இருக்கிறது. அரசாங்கமும் இதில் கவலை கொள்கிறது. இன்னும் அரசாங்கம் மேற்கொண்டு கவனம் செலுத்தும். ஆனால் 14 காரட் மூலம் தங்க நகைகளை செய்யவே முடியாது என்று சொல்வது சரியல்ல. இதில் பயிற்சி கொடுப்பதற்கும்—இல்லவசமாக பயிற்சி கொடுப்பதற்கும்—இதற்காக மான்யங்கள் கொடுப்பதற்கும் அரசாங்கம் தயாராக இருக்கிறது. இப்போது இருக்கின்ற கட்டுப்பாடுகளில் ஏதாவது தளர்த்தவேண்டுமென்றால் அதை தளர்த்துவதற்கும் தங்கக்கட்டுப்பாடு போர்டார் தயாராக இருக்கிறார்கள் என்று அறிவித்திருக்கிறார்கள். இதை கனம் அங்கத்தினர்கள் அறிவார்கள். 14 காரட்டில் எவ்வளவோ நகைகளை செய்யலாம் “டைமன்ட்” நகைகள் செய்வதில் சில கஷ்டங்கள் இருப்பதாக முறையிட்டார்கள். அதற்காக சில கலப்புகள் சேர்த்தால் போதும் என்றும் தெரிவிக்கப்பட்டிருக்கிறது. இதைப்பற்றியும் ஆராய்ச்சி நடந்து கொண்டிருக்கிறது. கொஞ்ச நாட்களுக்குத்தான் இந்த நிலைமை இருக்கும். இதற்கான ஆராய்ச்சிகள் எல்லாம் நடந்துகொண்டிருக்கின்றன. அதன் மூலம் டைமன்ட் நகைகள் எந்த முறையில் செய்ய முடியும் என்பதையும் நாம் பார்க்கலாம். இதில் ஏதாவது கஷ்டங்கள் இருந்தால் வேண்டிய அளவு கட்டுப்பாடுகளை தளர்த்துவதற்கும் தங்க போர்டார் தயாராக இருக்கிறார்கள். இவற்றில் எல்லாம் வேண்டிய கவனம் செலுத்தப்படும். இம்மாதிரி 14

30th January 1963] [திரு. எம். பக்தவத்சலம்]

காரட்டில் நகை செய்யமுடியாது என்று சொன்னால் அவ்விதம் செய்யமுடியும் என்று அவர்களிடம் நம்பிக்கை ஊட்டி, இம்மாதிரி மாற்றி செய்யலாம் என்ற எண்ணத்தை அவர்களிடம் பாப்ப வேண்டும் என்று கேட்டுக்கொள்கிறேன். ஆகவே இந்தப் பிரச்சனை அவசரப் பிரேரணையாக கொண்டுவருவதற்கு உகந்தது அல்ல. இன்னும் கொஞ்சம் இருந்து பார்க்கலாம். நமது பட்ஜெட் விவாதத்தின்போது இன்னும் நிலைமை சீர்திருந்திவிடும். அப்போது யாராவது ரூல் 41-ன் கீழ் விளக்கம் கேட்டால் மேலும் அப்போது இருக்கின்ற நிலைமைகளை விளக்கி அறிக்கை தருகிறேன் என்பதை யும் தெரிவித்துக்கொள்கிறேன்.

கனம் சபாநாயகர் : இப்பிரேரணையைக்கொண்டு வந்த கனம் அங்கத்தினர் அவர்கள் பூர்வாங்கமாக பேசவேண்டியதை எல்லாம் பேசிவிட்டார்கள். இப்போதுள்ள நிலைமையில் இதற்கான விளக்கங்களை கேட்டபின்னால் இப்பிரேரணை அவசரப் பிரேரணையாக அனுமதிக்கப்படுவதற்குத் தகுதியில்லை என்று நான் முடிவு செய்கிறேன்.

(2) ALLEGED INDISCRIMINATE BEATING OF THE PUBLIC BY THE POLICE.

MR. SPEAKER : Notice of another adjournment motion has been given by the hon. Member Sri Sasivarna Thevar.

* திரு. டி. எல். சசிவர்ணத் தேவர் : கனம் சபாநாயகர் அவர்களே, சென்ற 17-ம் தேதி மதுரை நகரத்தில் ஒரு பிரஜையை சில போலீஸ்காரர்கள் விசாரணை செய்வதற்கு என்று கைது செய்து போலீஸ் ஸ்டேஷனுக்கு கொண்டுவந்து இருக்கிறார்கள். விசாரணை செய்வதற்கான வழியை எல்லாம் தவறி அவரை பலாத்காரமாக தாக்கியதின் காரணமாக அந்த நபர் போலீஸ் ஸ்டேஷனிலேயே மரணம் அடைந்ததாக நிச்சயமாகத் தெரியவருகிறது. இதைப் பற்றி நான் பூரணமாக விசாரித்ததில் சாதாரண மூன்று போலீஸ் கான்ஸ்டபிள்கள் சேர்ந்துதான் இவ்வாறு தாக்கியிருக்கிறார்கள் என்று தெரிய வந்தது. இதைப்பற்றி நான் 18-ம் தேதி கலெக்டர் அவர்களுக்கு தந்தி மூலம் தெரிவித்தேன். 20 அல்லது 21-ம் தேதி நமது மதிப்பிற்குரிய முதல் அமைச்சர் அவர்களுக்கும் எழுதியிருக்கிறேன்.

கனம் சபாநாயகர் : இம்மாதிரி ஏதாவது நடந்தால் யார் விசாரணை செய்யவேண்டும்? அவ்வாறு யாராவது விசாரணை செய்தார்களா என்பதை கனம் அங்கத்தினர் அவர்கள் தெரிவிக்க முடியுமா?

திரு. டி. எல். சசிவர்ணத் தேவர் : இதைப்பற்றி R.D.O. விசாரிக்க நியமிக்கப்பட்டிருந்ததாக பின்னால் தெரியவந்தது. இதில் உண்மையான சூற்றவாளிகள் யார் என்பதைக் கண்டு பிடித்து, அவர்கள் பேரில் தயவு தாட்சண்யம் இல்லாமல் தண்டிக்கவேண்டும் என்பதற்காகத்தான் இந்தப் பிரேரணையைக் கொண்டு வந்திருக்கிறேன். ஆகவே இதை அனுமதிக்கவேண்டும் என்று கேட்டுக்கொள்கிறேன்.

[30th January 1963]

கனம் சபாநாயகர் : இதற்காக நியமிக்கப்பட்டவர் விசாரணை செய்து முடித்துவிட்டார்களா, அதன் விவரம் என்ன?

திரு. டி. எல். சசிவர்ணத் தேவர் : அதைப்பற்றி எனக்குத் தெரியாது.

கனம் சபாநாயகர் : அதைத் தெரிந்து கொள்ளாமல் இப் பிரேரணையை எப்படிக் கொண்டு வரலாம்?

திரு. டி. எல். சசிவர்ணத் தேவர் : அதை எல்லாம் தெரிந்து கொள்வதற்காகத்தான் இப்பிரேரணையை கொண்டு வந்திருக்கிறேன்.

* கனம் திரு. எம். பக்தவத்சலம் : கனம் சபாநாயகர் அவர்களே, இதுவும் அவசரப் பிரேரணைக்கு உகந்தது அல்ல என்பதை தெரிவித்துக்கொள்கிறேன். இந்தச் சம்பவத்தைப்பற்றி கனம் அங்கத்தினர் அவர்கள் தந்தி கொடுத்திருக்கிறார்கள். முதலமைச்சர் அவர்களுக்கு எழுதியிருக்கிறார்கள். இப்போது அவசரப் பிரேரணையாக இதைக் கொண்டுவந்திருக்கிறார்கள். இதைப்பற்றி என்ன நடந்தது, விசாரணையில் என்ன தெரிவித்தார்கள் என்பதை எல்லாம் கனம் அங்கத்தினர் அவர்கள் நன்றாக விசாரித்து தெரிந்து கொண்டிருக்கலாம். இதைப்பற்றி விசாரிக்க ஆர்.டி.ஓ. நியமிக்கப்பட்டிருக்கிறார். விசாரணை நடந்திருக்கிறது. இவையெல்லாம் கனம் அங்கத்தினர் அவர்களுடைய ஸ்தலத்திலேயே நடந்திருக்கிறது. இதெல்லாம் நடந்திருந்திருந்தும் இப்போது கனம் அங்கத்தினர் அவர்கள் இந்தப் பிரேரணையை கிளப்பியிருக்கின்ற நேரத்தில், இதில் நடந்த விவரங்களை எல்லாம் இன்னும் கூடுதலாக தெரிந்து சொன்னால் நன்றாக இருந்திருக்கும். ஜனவரி 15-ம் தேதி ஒரு கான்ஸ்டபிள் மது விலக்குக் குற்றம் சம்பந்தமாக வளைதோப்பு என்ற இடத்திற்குப் போனார். அங்கு அந்த கான்ஸ்டபிளை நாலேந்து பேர்கள் சேர்ந்து அடித்திருக்கிறார்கள். அந்தக் கான்ஸ்டபிள் அங்கிருந்த ஒரு அம்மாஸிடமிருந்து சில லாகிரி வஸ்துக்களை எல்லாம் கைப்பற்றிக்கொண்டு வந்திருக்கிறார். இதைப்பற்றி விசாரணை செய்ததின் பின்னால் குற்றவாளி என்று கருதப்பட்ட ஒருவரைக் கைது செய்து சிறையில் வைத்திருந்தார்கள். அங்கேயே கைது செய்யப்பட்டவர் இறந்து போய்விட்டார். இதைப்பற்றி விசாரிப்பதற்காக ஆர்.டி.ஓ. நியமிக்கப்பட்டார். ஆர்.டி.ஓ. விசாரித்து ரிப்போர்ட் செய்ததில் அவர் இயற்கையாகவேதான் இறந்து போனார் என்று தெரிவித்திருக்கிறார். மேலும் இதைப்பற்றி விசாரணை செய்கிறேன் என்றும் சொல்லியிருக்கிறார். ஆஸ்பத்திரியில் போஸ்ட் மார்ட்டம் செய்த நிலும், போஸ்ட் மார்ட்டம் செய்த டாக்டர் அவர்களுடைய, யாரும் இவரை அடித்ததாக தெரியவில்லை, காயங்கள் எதுவும் பட்டிருப்பதாக தெரியவில்லை, இயற்கையாகவேதான் இறந்திருக்கிறார் என்று சொல்லியிருக்கிறார். மேற்கொண்டும் பரிசீலனை செய்வதாக சொல்லியிருக்கிறார். அப்படியிருக்கும்போது போலீஸ்காரர்கள் தாக்கியதாக இருந்தால் அதைப் பற்றி நாங்கள் விளக்க கட்டமைப்பட்டிருக்கிறோம். அதன் பேரில் நடவடிக்கை எடுக்கவும் கட்டமைப்பட்டிருக்கிறோம். தவறுதல் நடந்தால் அதன் பேரில் நடவடிக்கை

30th January 1963] [திரு. எம். பக்தவத்சலம்]

எடுக்கத் தயாராக இருக்கிறோம். அதல்லாமல் போலீஸ்காரர்கள் அடித்ததினால் அவர் இறந்து போனார் என்று சொல்வது சரியல்ல. ஆகவே இது அவசரப் பிரேரணையாக கொண்டு வருவதற்கு உகந்தது அல்ல என்பதைத் தெரிவித்துக்கொள்கிறேன்.

MR. SPEAKER : As this matter comes under the day-to-day administration and as there are certain procedures for investigation by the Revenue Divisional Officer and other officers concerned and also as there are not sufficient matters placed before the House, I withhold my consent for raising it.

IV.—DISCUSSION ON THE GOVERNOR'S ADDRESS—cont.

MR. SPEAKER : Now the discussion on the Governor's Address will be continued. The hon. Member, Sri A. Swamidhas, will now speak.

* திரு. ஏ. சுவாமிதாஸ் : மதிப்பு மிக்க சபாநாயகர் அவர்களே, கவர்னர் பெருமான் அவர்கள் யுத்த நெருக்கடியை மனதில் வைத்துக்கொண்டு தங்களுடைய பேருரையை ஆற்றி இருக்கிறார் அவருடைய பேருரையில் வேளாண்மைத் துறையில் அதிக உற்பத்தி செய்வதற்கான திட்டம் வகுத்திருப்பதையும் குறிப்பிட்டிருக்கிறார். அது வரவேற்கக் கூடியது. உண்மையிலேயே நாடு உணவு உற்பத்தியைப் பொறுத்த வரையில் சுய தேவையைப் பூர்த்தி செய்து கொள்ளக் கூடிய அளவில் இருந்தால் மட்டுமே நாம் எந்த எதிரியையும் சமாளிக்க முடியும். அனால் அவருடைய பேருரையில் குசுகமாக இன்னொன்றையும் குறிப்பிட்டிருக்கிறார். நிலத்தீர்வை விதிக்கவேண்டும், அதன் மூலமாக வருமானத்தைப் பெருக்கவேண்டும் என்றும் குறிப்பிட்டிருக்கிறார். இது விவசாயிகளைப் பொறுத்த அளவில் அவ்வளவு வரவேற்க முடியாது. உணவு உற்பத்தியில் ஈடுபட்டிருக்கக் கூடிய விவசாயிகளுக்கு ஊக்கம் கொடுக்கவேண்டுமென்றால், இன்னும் அவர்களை அந்தத் துறையில் அதிகமாக ஈடுபடச் செய்யவேண்டுமென்றால், உண்மையிலேயே உணவுப் பொருள்களைப் பயிர் செய்கிற நிலங்களுக்கேனும் வரியைப் போடாமல் இருப்பது மிக நலம் என்று கருதுகிறேன். இன்னும் சொல்லப்போனால் நெல் பயிர் செய்யப்படுகிற, காய்கறி பயிர் செய்யப்படுகிற நிலங்களுக்கேனும் வரி விதிக்காமல் இருப்பது நலம். கன்னியாகுமரி மாவட்டத்தைப் பொறுத்த அளவில் உணவு உற்பத்தியைப்பற்றி ஒன்று கூற அசைப்படுகிறேன். நெல் பயிர் உற்பத்தி செய்வதோடு அங்கு கிழங்குப்பயிர்—மாச்சேனி கிழங்கு என்று அங்கு சொல்லுவார்கள்—அகிகமாக மலையடவாரத்தில் மக்கள் உற்பத்தி செய்கிறார்கள். அந்த மலைப் பகுதியெல்லாம் அரசாங்கத்திற்குச் சொந்தமான இடங்கள், விவசாயிகள் குத்தகைக்கு எடுத்து அந்த இடத்தில் மாச்சேனி விடுவது பயிர் செய்து வருகிறார்கள். இப்போது அரசாங்கத்திடமிருந்து, குறிப்பாக வன இலாகாவிலிருந்து ஒரு உத்திரவு வந்திருக்கிறதா. யாரெல்லாம் மாச்சேனி கிழங்கு மலையடவாரத்தில் பயிர் செய்கிறார்களோ அவர்களெல்லாம் வெளியேறி விடவேண்டும்; அந்த இடங்களில் மாங்களைப் பயிரிடப் போகிறோம் என்று சொல்லுகிறார்கள்.

9-00
a.m.

[திரு. ஏ. சுவாமிதாஸ்] [30th January 1963]

அவசர கால நெருக்கடியை உத்தேசித்தாவது மாச்சீலி கிழங்கு உற்பத்தி செய்கிற இடங்களை விவசாயிகளுக்கு குத்தகைக்குக் கொடுத்தால் மிக நலமாக இருக்கும் என்று இந்த மன்றத்தில் குறிப்பிட்ட விரும்புகிறேன்.

அதோடு சுழிந்த பட்ஜெட்டிலே எங்கள் மாவட்டத்திற்கு பட்டணங்கால் திட்டத்தைப் புகுத்தியிருந்தார்கள். இந்த ஆண்டிலேயே இதைத் தொடங்கிவைக்கப் போகிறோம் என்று மதிப்புக் குரிய முதலமைச்சர் கூறியிருந்தார்கள். அந்தத் திட்டத்தைப் பற்றி இந்த உரையில் ஏதாவது இருக்குமா என்று நாங்கள் ஆவலோடு எதிர்பார்த்தோம். உண்மையிலேயே முதலமைச்சர் அவர்கள் இந்தத் திட்டத்தை நிச்சயமாக நிறைவேற்றித் தருவார் என்ற நம்பிக்கையில் நான் அதைப்பற்றி அதிகமாகக் கூற விரும்பவில்லை.

இன்னும் எங்கள் மாவட்டம் தமிழகத்தோடு இணைந்து ஆறு ஆண்டுகள் ஆகியும், திரு-கொச்சி அரசாங்கத்திலிருந்து இந்த அரசாங்கத்திற்கு ஊழியத்திற்கு மாற்றப்பட்ட ஆஃபிஸர்கள், இரா அலுவலர் ஆகியவர்களுக்குரிய சர்வீஸ் இன்டெக்ரேஷன் இன்னும் முற்றுப் பெறவில்லை. அது கன்னியாகுமரி மாவட்டத்திற்கு ஒரு முக்கிய பிரச்சனையாக இருக்கிறது. குறிப்பாக ஆசிரியர்களுடைய பிரச்சனை மிகவும் முக்கியமாகும். இன்னும் இந்தப் பிரச்சனை தீர்ந்தபாடிಲ್ಲ. மதிப்புக்குரிய கல்வி அமைச்சர் அண்மையில் கன்னியாகுமரி வந்தபோது இந்தப் பிரச்சனையைக் கடிய சிக்கிரம் முடித்துத் தருவோம் என்று சொல்லியிருக்கிறார். அங்கு இருக்கும் சிக்கல்களில் ஒன்றிரண்டை இந்த மன்றத்திற்குக் கூறலாம் என்று ஆசைப்படுகிறேன். திரு-கொச்சியோடு நாங்கள் இருந்த காலத்தில் தொடக்கப் பள்ளி ஆசிரியர்கள் படிப்பு--கல்வித்தரம்--வேறுபாடாக இருந்தாலும், ஒரே அடிப்படையில் சம்பளம் பெற்றுக்கொண்டு வந்தார்கள். ஏழாவது படித்தவர்களாக இருந்தாலும், 9-வது படித்தவர்களாக இருந்தாலும், எஸ்.எஸ்.எல்.ஸி. படித்தவர்களாக இருந்தாலும், யாவரும் ஒரே வேலை பார்த்த காரணத்தினால் ஒரே சம்பளம் பெற்றுக்கொண்டு இருந்தார்கள். ஏழாவது வகுப்புக்கு, 4-வது வகுப்பு படித்த பின்னர் 7-வது வகுப்பில் சர்க்கார் பரீட்சை நடத்தி 'டமில் ஸ்கூல் லீவிங் ஸர்ட்டிபிகேட்' கொடுப்பார்கள். அதற்குப் பிறகு ஆசிரியர் பயிற்சி அளித்து வந்தார்கள். ஒன்பதாவது வகுப்புக்கு, 7-வது வகுப்பு படித்து தமிழிலே 8, 9-வது வகுப்புகள் படிக்க வேண்டும். இதைக் கற்றுக் கொடுக்கும் பள்ளியை 'டமில் ஹையர் ஸ்கூல்' என்று சொல்லுவார்கள். எஸ்.எஸ்.எல்.ஸி. கற்றுக் கொடுக்கும் பள்ளியை இங்கிலிஷ் ஸ்கூல் என்று சொல்லுவார்கள். ஒன்பதாவது வகுப்புப் படித்தவர்களுக்கும், எஸ்.எஸ்.எல்.ஸி. படித்தவர்களும் ஒரே ட்ரைனிங்—ஒரு வருஷ ட்ரைனிங் கொடுத்து ஒரே சம்பளம் கொடுத்து வந்தார்கள். சென்னையோடு இணைந்த பின்னர், 7-வது வகுப்புப் படித்து கற்றுக் கொடுக்கும் ஆசிரியர்கள் 150 பேர்களுக்கு உட்பட்டு இருப்பார்கள். ஒன்பதாவது வகுப்பு படித்தவர்கள் கொஞ்சம் அதிகம் பேர்கள் இருப்பார்கள்,

30th January 1963] [திரு. ஏ. சுவாமிதாஸ்]

இவர்கள் எல்லோருக்கும் திரு-கொச்சி அரசாங்கம் கொடுத்து வந்ததைப் போல் ஒரே அடிப்படையில் சம்பளம் கொடுக்கவேண்டுமென்று வற்புறுத்தினோம். அவர்களுடைய கல்வியில் வித்தியாசம் இருந்தாலும், ஒரே வேலை பார்க்கிற காரணத்தினால் ஒரே சம்பளத்தைக் கொடுக்கவேண்டுமென்று கேட்டுக்கொள்கிறேன். குறிப்பாகச் சொல்லப் போனால், 9-வது வகுப்பு என்று சொல்லுவது தமிழிலே நல்ல முறையில் பயிற்சி பெறுகிற வகுப்பு. 9-வது வகுப்பு தமிழ் படிக்கும்போது பி.ஏ.-க்கு வைத்திருக்கிற தமிழ் பாடப் புத்தகம் படிக்கிறார்கள். அதோடு 9-வது வகுப்புப் படித்தவர்களுக்கு எஸ்.எஸ்.எல்.ஸி. வரை தமிழ் கற்றுக் கொடுக்க லைசென்ஸ் கொடுத்திருக்கிறார்கள். அவர்களுள் நன்றாகத் தமிழிலே பாட்டு இயற்றக் கூடிய வல்லமை உடையவர்களும் உண்டு. அவர்களுடைய திறமையை மனதில் வைத்து எஸ்.எஸ்.எல்.ஸி. படித்தவர்கள் பெறும் சம்பளத்தைக் கொடுக்கவேண்டுமென்று கேட்டுக்கொள்கிறேன். இப்போது ஒரு புதிய பிரச்சனை கிளம்பியிருக்கிறது. திரு-கொச்சியில் செகண்டரி கிரேட் ஆசிரியர்களுக்கு பப்ளிக் சர்வீஸில் உட்படுத்த ஆங்கிலத்தில் 35 மார்க்குகள் இருந்தால் போதும். ஆனால் சென்னையில் 40 மார்க்குகள் இருந்தால் மட்டுமே சர்வீஸ் கமிஷனுக்கு உட்படுத்த முடியும். சென்னை யோடு இணைந்த பின்னர் இந்த மாவட்டத்தில் கேரள சர்க்கார் பரீட்சை தான் நடந்தது. 1958-ம் ஆண்டு மார்ச் வரையில் கேரள சர்க்கார் பரீட்சைதான் நடைபெற்றது. திரு-கொச்சி விதிப்படி ஒரு மாணவன் தேர்ச்சி பெற ஆங்கிலத்தில் 35 மார்க்குகள் எடுத்தால் போதும். சென்னையிலே ஆங்கிலத்திலே 40 மார்க்குகள் எடுத்தால்தான் தேர்ச்சி பெற முடியும். 1958-ம் ஆண்டு வரையில் கேரள சர்க்கார் பரீட்சை எழுதிய மாணவர்கள் 35 மார்க்கு தகுதியை ஆங்கிலத்தில் பெற்றிருந்தாலும் இங்கே 40 மார்க்குகள் எடுத்தவர்களைப் போல சலுகை நல்க வேண்டுமென்று கேட்டுக் கொள்கிறேன்.

ஆசிரியர் B.T. அதோடு, தர உயர்வைப் பொறுத்த அளவில் களுக்கு இதுகாரும் அனுபவத்தை வைத்துக்கொண்டு தர உயர்வு கொடுத்து வந்தார்கள். B.T. ஆசிரியர்களுக்கு அவர்களுடைய அனுபவத்தை வைத்துக்கொண்டு லிபர்ஸ்ட் கிரேட் தர உயர்வு செய்யப்பட்டார்கள். அண்மையில் ஒரு தர உயர்வு லிப்ட் வெளியிடப்பட்டது. அந்த லிப்டில் கன்னியாகுமரியிலிருந்து ஒருவருமே இல்லை. சென்னையில் இருப்பதைப் போன்று அக் கவுண்ட்ஸ் டெஸ்ட், டெபுடி இன்ஸ்பெக்டர்ஸ் டெஸ்ட் இவைகளில் அவர்கள் தேறாத காரணத்தினால் தர உயர்வு கொடுக்கப்படவில்லை என்று சொல்லுகிறார்கள். உண்மையிலேயே அவர்களும் அந்தப் பரீட்சைகளில் தேறியிருக்கவேண்டியதுதான். ஆனால் அவர்களுக்கு ஒன்றுசெய்திருக்கலாம். அவர்களுடைய அனுபவத்தை வைத்துக்கொண்டு அவர்களுக்கு தர உயர்வை கொடுத்துவிட்டு, இன்னும் 3 ஆண்டுகாலத்திற்குள் சென்னைக் கல்வி இலாகாவின் திட்டத்தின்படி உள்ள பரீட்சைகளை யெல்லாம் பாஸ் செய்துவிட வேண்டும் என்று வரையறை கொடுத்திருக்கலாம். அம்பாதி

[திரு. ஏ. சுவாமிதாஸ்] [30th January 1963]

அவர்களுக்கு வரையறை வைத்துத் தர உயர்வு கொடுக்கவேண்டும் என்று மன்றாடிக் கேட்டுக்கொள்கிறேன்.

மது விலக்கு பற்றி எங்கள் ஜில்லா பொதுமக்கள் என்ன நினைக்கிறார்கள் என்பதையும் இந்த மறைத்தின் கவனத்திற்குக் கொண்டு வர ஆசைப்படுகிறேன். மதுவிலக்குக் கொண்டு வறத்து மிகவும் நல்லதுதான். ஆனால் அதைத் தீவிரமாக அமுல் நடத்தக் கூடிய வழிவகைகளைப் பார்க்கும்பொழுது, பொது மக்களுடைய உள்ளத்தில் ஒரு அச்சம் ஏற்படுகிறது. எந்த மது விலக்கு வழக்கையும் கோர்ட்டுக்குக் கொண்டு சென்ற பிறகு அங்கு கூடுதலான சாட்சிகளை விசாரிப்பதற்கான வழிவகைகள் இல்லை. எந்த போலீஸார் மது விலக்கு வழக்கைக் கொண்டு வந்தார்களோ அவர்களுடைய வாக்குமூலத்தை வைத்துக்கொண்டுதான் தீர்ப்பு அளித்து விடுகிறார்கள். குறிப்பாக ஒரு சம்பவம் எனக்குத் தெரியும்.

MR. SPEAKER: The hon. Member is questioning the judgments of Courts.

திரு. ஏ. சுவாமிதாஸ்: போலீஸ்காரர்களுடைய சாட்சியங்களை வைத்துக்கொண்டே அவர்கள் கொண்டு வந்த மது விலக்கு வழக்கில் அப்படியே குற்றம் சாட்டிவிடுகிறார்கள். அதோடு கூட ஒன்று சொல்ல ஆசைப்படுகிறேன். அங்கே கிருஷ்ண பார்மஸி, சுதந்திரா பார்மஸி போன்ற மருந்துக் கடைகள் இருக்கின்றன. அந்தக் கடைகளில் அரிஷ்டம் என்ற ஒரு வகை மருந்து விற்கிறார்கள். சென்னையிலும் அந்த மருந்து இருக்கிறது. அந்த அரிஷ்டத்தைச் சாப்பிட்டவர்களை மது அருந்தினவர்கள் என்ற அடிப்படையில் வழக்குத் தொடருகிறார்கள். ஒன்று அத்தகைய கடைகளில் அரிஷ்டம் விற்காத வகையில் செய்ய வேண்டும். இல்லை என்றால், அரிஷ்டம் சாப்பிடுபவர்கள் மீது மது விலக்குச் சட்டத்தின்கீழ் வழக்குத் தொடரக் கூடாது. எங்கள் பக்கத்தில் திருட்டு முறையில் கள்ளச் சாராயம் காய்ச்சுவது, மது உற்பத்தி செய்வது குறைந்துவிட்டது. காரணம் கிருஷ்ண பார்மஸி, சுதந்திரா பார்மஸி போன்ற மருந்துக் கடைகள் அரிஷ்டத்தை விற்பனை செய்கிறார்கள். அதில் அதிகமான கவனம் செலுத்த வேண்டும். அந்தக் கடைகளுக்கு லைசென்ஸ்கள் வழங்காமல் இருப்பதுதான் நலம். தவறான வழியில் போதை தரக் கூடிய மருந்து வகைகளைச் சேர்த்து அரிஷ்டம் தயாரிக்கிறார்கள் என்று பலர் கூறுகிறார்கள்.

அதோடுகூட எங்கள் மாவட்டத்தில் தொழில் வாய்ப்பு அதிக காமல் இருப்பதுதான் நலம். தவறான வழியில் போதை தரக்கூடிய இல்லாத மாவட்டங்களில் ஒரு ஆலை ஏற்படுத்தவேண்டும் என்று அரசாங்கம் தீர்மானித்திருக்கிறார்கள். பல மாவட்டங்களில் ஆலைகள் தொடங்குவதற்காக அனுமதி வழங்கியிருக்கிறார்கள். கூட்டுறவு முறையிலாவது எங்கள் மாவட்டத்திலும் ஒரு ஆலை அமைத்துத் தரவேண்டும் என்று கேட்டுக்கொள்கிறேன்.

எங்கள் மாவட்டத்தில் ஏறத்தாழ 6,000 பொற்கொல்லர்கள் இருக்கிறார்கள். அவர்களுடைய நிலையைச் சற்று ஊன்றி கவனிக்க

30th January 1963] [திரு. ஏ. சுவாமிதாஸ்]

வேண்டும் என்று கேட்டுக்கொண்டு, எனக்குப் பேசுவதற்கு அனுமதி அளித்த கனம் சபாநாயகர் அவர்களுக்கு நன்றி தெரிவித்துக் கொண்டு, என்னுடைய பேச்சை முடித்துக் கொள்கிறேன். வணக்கம்.

* திரு. எம். எஸ். செல்வராஜன் : கனம் சபாநாயகர் அவர்களே, கவர்னர் அவர்களுடைய உரைக்கு நன்றி தெரிவிக்கும் தீர்மானத்தை ஆதரிக்கும் முகத்தான் சில வார்த்தைகள் சொல்லப் பிரியப்படுகிறேன். கவர்னர் அவர்கள், நமது நாட்டின் கோட்டைச் சுவர் இமயத்தில் சீனத் திருடர்கள் கன்னம் வைத்தார்கள், அரவம் கேட்டு நாட்டினுடைய விழிப்பைத் தெரிந்து திரும்பப் போயிருக்கிறார்கள் அல்லது ஓடியிருக்கிறார்கள் என்ற செய்தியை இந்தச் சபைக்கு அறிவித்ததோடு மட்டும் அல்லாமல், நம்மிடத் திவள்ள விழிப்பையும், இந்த ராஜ்யத்து மக்கள்—குழந்தை முதல் கொண்டு வயோதிகர் வரையில்—எவ்வளவு தயாரான நிலைமையில் இருக்கிறார்கள் என்ற செய்தியையும் நாட்டிற்கும் உலகிற்கும் அறிவித்திருக்கிறார்கள். சென்ற திருடன் வரலாம், ஆகவே விழிப்புடன் இருக்கவேண்டும் என்று நம்மை ஜாக்கிரதை படுத்தி இருக்கிறார்கள்—எச்சரிக்கையும் செய்திருக்கிறார்கள். நாம் செய்ய வேண்டிய காரியங்கள் பலவற்றை குறிப்பாக ஞாபகப்படுத்தி, விவசாயத் துறையில் இந்த நாட்டு மக்கள் எத்தகைய கவனம் செலுத்த வேண்டும் என்பதை அழகாகச் சுட்டிக்காட்டியிருக்கிறார்கள். இது அபூர்வமான ஒரு பெரிய அறிக்கை. இதற்கு முன்பு இல்லாத அளவுக்கு விசேஷத் தன்மை வாய்ந்த அறிக்கை.

இந்த அறிக்கையில் பல்வேறு காரியங்கள் பற்றி குறிப்பாகச் சொல்லப்பட்டிருந்தாலும்கூட, நான் அறிந்த மட்டில் ஆத்துக்குடி துறைமுகத்தைப்பற்றி தென்பகுதி மக்களுக்கு—இந்த ராஜ்ய மக்களுக்கு—விசேஷ அக்கறை உண்டு. ஆத்துக்குடி துறைமுக வேலை எந்த அளவுக்கு பாதிக்கப்படும், அல்லது துரிதமாக நிறைவேற்றப்படும், என்ற கேள்வி மக்கள் மத்தியில் இருந்துகொண்டு இருக்கிறது. இதை அரசாங்கம் ஒத்துக்கொள்ளும் என்று நினைக்கிறேன். வட பகுதி அன்னிய ஆக்கிரமிப்புக்கு உட்பட்டு இருக்கக்கூடிய காலத்தில் நாம் விழிப்புடன் இருக்கவேண்டியது அவசியம். தென் பகுதியில் சிறிய துறைமுகமாக இருந்தாலும் சரி, பெரிய துறைமுகமாக இருந்தாலும் சரி, நாம் எவ்வளவு ஜாக்கிரதையாக, எவ்வளவு அவசரமாக அதற்கு துரித முக்கியத்துவம் கொடுத்து முன்னுக்குக் கொண்டு வரவேண்டும் என்பதை உணர்ந்து, இது அவசிய, அவசர முக்கியத்துவம் உள்ள தேசியக் கடமை என்பதை உணர்ந்து இந்த அரசாங்கமும், மத்திய அரசாங்கமும் இது சம்பந்தமாக துரிதமாக முயற்சி எடுத்துக் கொள்ளவேண்டும் என்று கேட்டுக்கொள்ளுகிறேன்.

விசுவகர்மாக்களின் பிரச்சனையும் ஒரு தேசிய பிரச்சனையானால் அப்பிரிவுத்தி அல்லது துணிகளின் தேக்க நிலை இவற்றின் காரணமாக நெசவுத் தொழிலாளர்களுக்கு ஏற்பட்டிருந்த கஷ்டம் களை. திவர்த்திப்பதற்கு அவசர முக்கியத்துவம் கொடுத்து

[திரு. எம். எஸ். செல்வராஜன்] [30th January 1968]

எடுத்துக்கொண்ட நடவடிக்கைகள் போல பல்லாயிரம் விசுவகர் மாக்கள் கஷ்டத்திற்கு உள்ளாகியிருக்கிற நிலைமையில் எங்கெங்கே கஞ்சித் தொட்டிகள் ஆரம்பிக்க வேண்டியது அவசியம் என்பதில் கூட கவனம் செலுத்த வேண்டும் என்பது எங்கள் கோரிக்கை. அதுமாத்திரமல்ல. ஆங்காங்கு இருக்கக்கூடிய இண்டஸ்ட்ரியல் டிரைனின் ஸ்கூல்களில் எந்த அளவுக்கு வயது வரம்பு, கல்வி வரம்பு—இவைகள் சம்பந்தமாகச் சலுகைகள் கொடுக்க முடியுமோ அவற்றையெல்லாம் அளிக்க வேண்டும். மேலும், குறுகிய கால பயிற்சியெல்லாம்கூட கொடுப்பதற்கு ஏற்பாடு செய்யவேண்டும். கொல்லப்பட்டரை, தச்சப்பட்டரை இவைகளில் அவர்களுக்கு 'மாற்றுத் தொழில்கள் தேடித்தருவதிலும் அக்கரை காட்டி, அதற்கு அவசர முக்கியத்துவம் கொடுக்கவேண்டும் என்பது எங்கள் கோரிக்கை.

சில அபிவிருத்தி வேலைகளுக்குக்கூட, அணைக்கட்டுகள் கட்டுவதற்கு, சில பகுதிகளில் அனுமதி வழங்கப்பட்டிருப்பதாகத் தெரிகிறது. திருநெல்வேலி ஜில்லாவில் கிரியாறு, பம்பாறு போன்ற திட்டங்கள்கூட பரிசீலனை நிலையில் இருந்தன. இரண்டாவது ஐந்தாண்டுத் திட்டத்தில் பரிசீலனையிலிருந்த அந்தத் திட்டங்களின் வாய்க்கால்கூட மூன்றாவது ஐந்தாண்டுத் திட்டத்தில் கானேமே என்ற கவலை எங்களுக்கெல்லாம் உண்டு. என்ன விதத்தில் இது சம்பந்தமான பேச்சுக்களெல்லாம் கேரள அரசாங்கத்துடன் நடந்திருக்கின்றன என்பது பற்றியெல்லாம் அரசாங்கம் இந்தச் சபைக்குத் தெரிவித்தால் நல்லது. இந்த ராஜ்யத்திற்கு பெரிய அளவுக்கு உதவியாக இருக்கக்கூடிய திட்டங்களில் ஒன்றாக அது இருக்கும் என்று நாங்கள் கருதுகிறோம்.

இந்த அரசாங்கத்தார் மின்துறையிலே சில கட்டுத் திட்டங்களை விதித்திருக்கிறார்கள். வீடுகளுக்கும், மற்ற துறைகளுக்கும் மின்சாரம் வழங்குவதிலே ஓரளவுக்கு தாமதம் இருக்குமானாலும் கூட, விவசாய பம்பு செட்டுகளுக்கு துரிதமாக மின்சாரம் வழங்குவதற்கு எல்லாவிதமான ஏற்பாடுகளையும் செய்யவேண்டுமென்பது எங்கள் கோரிக்கை.

திருச்செந்தூர் கூட்டுறவு நூற்பு மில்லை இரண்டு ஷிப்டுகளுடன் முதலமைச்சர் அவர்களும், தொழிலமைச்சர் அவர்களும் சமீபத்தில் ஆரம்பித்து வைக்கிறார்கள். தேசமெல்லாம் எல்லா பாக்டரிகளிலும், நூற்பு மில்களிலும் மூன்றாவது ஷிப்டு ஆரம்பிப்பதற்கு அனுமதி கொடுக்கக்கூடிய நிலையில், நாசரத்-திருச்செந்தூர் ஸ்பின்னின் மில்லில் மூன்றாவது ஷிப்டு தொடங்கப் பட்டால் 150 குடும்பத்தினர்கள் வாழ்வு பெறுவதோடு கூட, உற்பத்தியையும் அதிகமாகப் பெருக்க முடியும். ஆகவே, அதற்குரிய வழிவகைகள் செய்யவேண்டுமென்று நாங்கள் கோருகிறோம்.

தாம்பரபரணி தீரத்தில் பல காலமாக லோகலைவேஷன் திட்டம் தாமதமாவதன் காரணமாக ஆயிரக்கணக்கான ஏக்கர்கள் களில் பயிரிடுபவர்கள் பல ஆண்டுகளாகத் தண்டத் தீர்வை ரெலுத்திவருகிறார்கள். அதற்கு ஒரு விடிவு காலம் வேண்டும்.

30th January 1963] [திரு. எம். எஸ். செல்வராஜன்]

அரசாங்கம் நிலத்திற்கு தண்ணீர் தீர்வையை அதிகப்படுத்த வேண்டும் என்று நினைத்திருக்கக்கூடிய இந்த நேரத்தில் அதற்குரிய ஒரு நல்ல முடிவு அறிதமாக எடுக்கவேண்டும். சமீபத்தில்கூட—1958-ம் வருஷத்தில் கூட—மணிமுத்தாறு விதியின் கீழ் இந்த நிலங்கள் அதிகமான தீர்வைக்கு உட்பட்டிருக்கின்றன. எங்கள் ஜில்லாவில் இருக்கும் நிலங்களெல்லாம் 'ஏ' கிளாஸ் நிலம் என்று சொல்லப்பட்டு நிலத் தீர்வை அதிகப்பட்டிருப்பதுடன் ரூ. 3, 4 என்றிருந்ததை அதிகமாக்கி 12½ ரூபாயாகத் தண்ணீர் தீர்வை விதிக்கப்பட்டிருக்கிறது. அரசாங்கம் உத்தேசித்திருக்கக்கூடிய அபிவிருத்தி வரி விதிப்பின் கீழ் தாம்பரபாணி, மணிமுத்தாறு திரங்கள் வருமா என்பதை ஜாக்கிரதையாகப் பரிசீலித்து, சாத்த ஹார் போன்ற இடங்களுக்கு விதிவிலக்கு கொடுத்திருப்பதுபோல், திருநெல்வேலி ஜில்லாவில் தாம்பரபாணி, மணிமுத்தாறு தீர்த் திற்கும் விதிவிலக்களிக்க பரிசீலிக்கவேண்டுமென்று நான் கேட்டுக் கொள்கிறேன்.

இத்தகைய நல்ல விஷயங்களில் கவனம் செலுத்தக்கூடிய அரசாங்கம் இலங்கையிலிருந்து வந்தவர்களுக்குக்கூட நல்ல வழிவகைகள் செய்திருக்கிறார்கள். அவர்களுக்குச் சில சலுகைகள் கொடுத்திருக்கிறார்கள். குறிப்பாக கல்வித் துறையில் ஹாஸ்டல் களிலும், பள்ளிகளிலும் சலுகைகள் கொடுத்திருக்கிறார்கள். ஆனால் அனுபவத்தில் பார்த்தால் அந்தச் சலுகையை ஒரு மாணவன்கூட அனுபவிக்கவில்லை. அரசாங்கம் அதற்குரிய விதிகளைச் செய்து ஆண்டுகள் கடந்துவிட்டன. இருந்தாலும்கூட கல்வி அதிகாரிகள் அதற்குரிய பரங்களை ஒழுங்காக கொடுத்து, அவர்கள் அந்தச் சலுகைகளை பெறுவதற்குரிய வழிவகைகளைச் செய்யவில்லை. அத் தகைய மாணவர்கள் முறையாக இந்த சலுகைகளைப் பெற வழி செய்யவேண்டும். இன்னும் சொல்லப்போனால், எங்கெங்கே அவர்கள் குவியலாக இருக்கிறார்களோ அந்த இடங்களுக்கெல்லாம் எம்பிளாய்மென்ட் எக்ஸ்சேஞ்சு உத்தியோகஸ்தர்கள் சென்று மொபைல் ரிஜிஸ்டிரேஷன் செய்வதற்கு வேண்டிய வழிவகைகளைச் செய்யலாம் என்பது என்னுடைய கருத்து.

ராணுவ வீரர்களுடைய குடும்பங்களின் நலன்களை கவனிப்பதில் அரசாங்கம் அக்கறை காட்டிக்கொண்டு வருகிறது. கிராமங்களிலே சில மாஜி பட்டாளத்தினருக்கு நிலங்கள் வழங்கப்பட்டிருக்கின்றன. அவர்கள் அங்குள்ள புறம்போக்கு நிலங்களை அனுபவித்துக் கொண்டிருக்கிறார்கள். இன்றைக்கு அவர்களில் சிலர் திரும்பவும் பட்டாளத்துக்கு அழைக்கப்பட்டிருக்கிறார்கள். அவர்களுக்கு காலாகாலத்தில் பட்டாக்கள் வழங்கப்படாமல் இருந்திருக்கலாம். இன்றைய தினம் அவர்கள் கிராமங்களில் இல்லாததைக் காரணமாக வைத்துக்கொண்டு பக்கத்திலுள்ளவர்கள் அந்த நிலங்களை அபகரித்தோ அல்லது ஆக்கிரமித்தோ தங்களுக்குச் சொந்தமாக ஆக்கிக்கொண்டு விடப்பார்க்கிறார்கள். புறம்போக்கு நிலங்களைப் பொறுத்தவரையில் யார் கைக்கு நிலம் மாறுகிறதோ அவர்களுக்குத்தான் உரிமை இருக்கிறது என்று கருதப்படுவதினால், இந்த மாஜி ராணுவத்தினரின் நிலங்கள் பிறர்

[திரு. எம். எஸ். செல்வராஜன்] [30th January 1968]

கைகளுக்கு மாறாமல் இருப்பதற்கு ரெவின்யூ அதிகாரிகள் வேண்டிய நடவடிக்கைகள் எடுத்து, எவ்வளவு துரிதமாக அவர்களுக்கு பட்டா கொடுக்க முடியுமோ அவ்வாறு பட்டாக்கள் வழங்க வேண்டுமென்று கேட்டுக்கொள்கிறேன். அதைப்போல ராணுவ சிப்பந்திகளின் குடும்பங்களில் சிலர் ஆசிரியர் தொழிலில் ஈடுபட்டிருக்கின்றனர். அத்தகையவர்கள் செகண்டரி கிரேட் அல்லது ஹைர் கிரேட் பயிற்சி பெற்றவர்களாக இருந்தால் அவர்களுக்குக் கட்டாயமாக முன்பாத்தியதை கொடுத்து பஞ்சாயத்து யூனியன்களில் உள்ள பள்ளிக்கூடங்களில் வேலைகள் கிடைப்பதற்கு ஏற்பாடு செய்யவேண்டும். குறிப்பாக ராணுவத்தினருடைய மகா வியர், ஆசிரியர் தொழிலில் ஈடுபட்டிருக்கிறார்கள். ஆகவே இது விஷயத்தில் அதிக கவனம் செலுத்த வேண்டுமென்று கேட்டுக் கொள்கிறேன்.

இத்துடன் கவர்னர் அவர்களின் உரைக்கு நன்றி தெரிவிக்கக் கூடிய தீர்மானத்தை ஆதரித்து, என்னுடைய உரையை முடித்துக் கொள்கிறேன்.

* திரு. சி. கோதண்டராம பாகவதர் : கனம் சபாநாயகர் அவர்களே, கவர்னர் அவர்களின் உரையை ஆதரித்து சில வார்த்தைகள் பேச விரும்புகிறேன். கவர்னர் அவர்கள் உரையில் சீனாவின் ஆக்கிரமிப்பைப் பற்றியும், நாட்டின் நிலைமையைப் பற்றியும், மக்களின் கடமைகளைப் பற்றியும் குறிப்பிட்டிருக்கிறார்கள். உண்மையிலேயே சீனாவின் துரோகச் செயலைக் கண்டு, அதுவும் சென்ற அக்டோபர் மாதம் 20-ந் தேதி நமது பாரத புண்ணிய பூமியின் மீது படையெடுத்து நமக்குச் சொந்தமான நிலத்தை கைப்பற்றியதை குறித்து, தென்னாட்டு மக்கள் அச்செயலை வன்மையாகக் கண்டிக்கிறார்கள். மாணவர்களும், மாணவிகளும் ஊர்வலங்களில் கலந்துகொண்டு 'சீனர்கள் ஒழிக, சூ-என்-லாய் ஒழிக' என்று கோஷம் இட்டு வருகிறார்கள். தமிழ் நாட்டிலுள்ள பலர் இன்றைக்கு தேசியப் பாதுகாப்பு நிதிக்கு தாராளமாக நன்கொடை கொடுத்து வருகிறார்கள். சர்வ கட்சிகளையும் சேர்ந்த மக்களும் இன்று ஒத்துழைத்து தாராளமாக நன்கொடை வழங்கி வருகிறார்கள்.

கைத்தறி பட்டு ஜரிகை சேலைகள் தயாரிக்கும் நெசவாளர்கள் இன்று ஜரிகை இல்லாமல் கஷ்டப்படுகிறார்கள். அவர்களுக்கு வேண்டிய ஜரிகை சூரத் என்ற நகரிலிருந்து கிடைத்து வந்தது. ஜரிகை இல்லாத காரணத்தினால் இப்பொழுது உற்பத்தி குறைந்து விட்டது. டில்லி, பம்பாய் முதலிய இடங்களில் தமிழ் நாட்டு ஜரிகை சேலைகளுக்கு கிராக்கி அதிகமாக இருக்கிறது. ஆகவே நமது அரசாங்கம் சூரத்திலிருந்து தாராளமாக அவர்களுக்கு ஜரிகை கிடைக்கும்படி ஏற்பாடு செய்து கொடுக்கவேண்டுமென்று கேட்டுக்கொள்கிறேன்.

ஆரணியில் ஒரு கல்லூரி ஏற்படுத்தவேண்டுமென்று மிகவும் தாழ்மையுடன் கேட்டுக்கொள்கிறேன். ஆரணி தாலுகா, போளூர் தாலுகா, வந்தவாசி தாலுகா, செய்யாறு தாலுகா மக்களின்

30th January 1968] [திரு. சி. கோதண்டராம பாகவதர்]

நலனுக்காக ஆரணியில் ஒரு கல்லூரி ஏற்படுத்தவேண்டுமென்று மீண்டும் கேட்டுக்கொண்டு என்னுடைய உரையை முடித்துக் கொள்கிறேன். வணக்கம்.

* திரு. து. ப. அழகமுத்து : மதிப்பிற்குரிய சட்டமன்றத் தலைவர் அவர்களே, கவர்னர் பெருமான் அவர்களுடைய உரையின்மீது என்னுடைய கருத்துக்களைச் சொல்லுவதற்கு எனக்குச் சந்தர்ப்பம் அளித்ததற்கு முதலாவதாக என் நன்றியைத் தெரிவித்துக்கொள்கிறேன்.

கவர்னர் பெருமான் அவருடைய உரையில் சேன ஆக்கிரமிப்புக்குப் பிறகு நாட்டிலே ஏற்பட்டுள்ள விழிப்பு உணர்ச்சியைப் பற்றியும், பாதுகாப்பு நிதிக்குப் பணம் குவிந்துள்ளதைப் பற்றியும் குறிப்பிட்டு, இந்த ஆக்கிரமிப்பின் காரணமாக எடுக்கப்பட்டுள்ள நடவடிக்கைகளைக் குறித்தும், எடுக்கப்போகிற நடவடிக்கைகளைக் குறித்தும், திட்டங்களை நிறைவேற்றுகிற தன்மையை விளக்கியும் கூறியிருக்கிறார்கள். பாதுகாப்பு நிதி வசூலைப் பொறுத்தவரையில், நாட்டு மக்கள் மிகப் பெருவாரியான அளவிலே, பாதுகாப்பு நிதிக்கு பணம் கொடுத்து வருகிறார்கள். இந்த நிதி திரட்டும் முயற்சியிலே நம்முடைய மாநில அமைச்சரவை மிகவும் சிறப்பான முறையிலே பணி ஆற்றியிருக்கிறது. ஆனால் இதில் ஒரு குறை என்னவென்றால், அமைச்சர்கள் எல்லா ஊர்களுக்கும் சென்று நிதி திரட்டுகிற போது, பொதுப்படையான முறையிலே இல்லாமல், ஆளுங்கட்சியின் சார்பாகவே நிதி திரட்டப்படுகிறது என்ற எண்ணத்தை உண்டுபண்ணக்கூடிய வகையிலே அவர்களது முயற்சி இருந்து வருகிறது. அதைபோலவேதான் பாதுகாப்பு கமிட்டிகள் அமைப்பதிலும், மாநில ரீதியில் அமைக்கப்பட்டிருக்கிற கமிட்டியிலும் சரி, மாவட்டங்களில் அமைக்கப்பட்டிருக்கிற கமிட்டியிலும் சரி, அங்கத்தினர்களைப் போட்டிருப்பது பொதுவாக பாராட்டக்கூடிய முறையிலே இல்லை. மற்றவர்களுக்கு போதுமான பிரதிநிதித்துவம் இல்லை என்கிற நிலையிலே அமைக்கப்பட்டிருக்கிறது. இதை நான் ஏன் குறிப்பிடுகிறேன் என்றால், மற்றவர்களுக்கு அதிகமாக பிரதிநிதித்துவம் கொடுக்க வேண்டும் என்பதற்காக அல்ல. கவர்னர் பெருமான் குறிப்பிட்டதுபோல், எல்லோரிடமும் ஒரு ஐக்கிய உணர்ச்சி ஏற்பட்டிருக்கிற தென்பதைப் பிரதிபலிக்கும் வகையில் இந்தக் கமிட்டிகள் அமைக்கப்படவில்லை என்பதற்காகத்தான் இதைச் சொல்லுகிறேன். இந்தக் கருத்தை அடிப்படையாக வைத்துக்கொண்டு “ஹோம் கார்டு” படை அமைக்கும்பொழுது, எல்லோருக்கும் சந்தர்ப்பம் அளிக்கக் கூடிய வகையில் அதை அமைக்கவேண்டுமென்று நான் கேட்டுக் கொள்கிறேன். அதைப்போலவே, ஊர்பாதுகாப்பு படைகளை ஏற்பாடு செய்கின்ற பொறுப்பை சேவாசதனம் போன்ற ஸ்தாபனத்திடம் ஒப்படைக்க ஏற்பாடு செய்யப்படும் என்று குறிப்பிட்டுள்ளார்கள். இந்த சேவாசதனங்கள் எவை, எவ்வாறு இயங்கும், என்று தெரிந்துகொள்ள முடியவில்லை.

[திரு. அ. ப. அழகமுத்து] [30th January 1968]

விலைவாசிகளைக் கட்டுப்படுத்துவதற்காகக் கூட்டுறவு சங்கங்களை நிறுவப்போவதாகக் குறிப்பிட்டிருக்கிறார்கள். அந்தக் கூட்டுறவு சங்கங்கள் பெரும்பாலும் நகர்புறங்களிலேதான் இருக்கின்றனவே ஒழிய, கிராமப் புறங்களில் உள்ளவர்கள் குறைந்த விலையிலே சாமான்களைப் பெறுவதற்கு வழி செய்யக்கூடியதாக இல்லை.

அடுத்தபடியாக, யுத்த நெருக்கடியை உத்தேசித்து போக்குவரத்து வசதிகளைக் கட்டுப்படுத்தப்போவதாகவும், அதை மறுபரிசீலனை செய்வதாகவும் குறிப்பிட்டிருக்கிறார்கள். இந்த யுத்த நெருக்கடி என்ற காரணத்தை வைத்துக்கொண்டு, போக்குவரத்து வசதிகளைக் குறைப்பதென்றால் மக்களுக்குப் பாதகம் ஏற்படாத வகையிலே செய்யவேண்டுமென்று கேட்டுக்கொள்கிறேன். குறிப்பாக, கிராமப்புறங்களிலே உள்ளவர்கள் போக்குவரத்து வசதியை பெற்று வருவது குறைந்துவிடக்கூடாது. அப்படி ஏதாவது கட்டுப்படுத்த வேண்டிய நிர்ப்பந்தம் ஏற்பட்டால் இருக்கின்ற பஸ்களின் டீட்களுக்கு வேரியேஷன் கொடுப்பதன் மூலமாக கிராமங்களில் உள்ளவர்களுக்கு வசதி செய்து கொடுப்பதற்கு ஏற்பாடு செய்ய வேண்டும். மறு பரிசீலனை செய்யும்போது, பஸ் போக்குவரத்தை தேசிய மயமாக்குகின்ற ஒரு நிலைமை ஏற்படுமேயானால் அது மிகவும் பாராட்டக்கூடிய முறையிலே இருக்கும்.

அடுத்தபடியாக, திட்டவேலைகளைப் பற்றிக் குறிப்பிடும்போது, பஞ்சாயத்துக்களிலே அபிவிருத்தி ஏற்பட்டிருப்பதைப் பெருமையாகக் குறிப்பிட்டிருக்கிறார்கள். பஞ்சாயத்து யூனியன்களிலே இருப்பவர்கள் நல்ல முறையில் வேலை செய்கிறார்கள் என்றும் குறிப்பிட்டிருக்கிறார்கள். வேலை நடைபெறுவதற்குள்ள குறைகளில் ஒரே ஒரு நிகழ்ச்சியை மட்டும் நான் சொல்லிக்கொள்ள விரும்புகிறேன். மூன்றாவது பிரிவு பஞ்சாயத்து யூனியன்களில் தொழில் வளர்ச்சியைக் கவனிப்பதற்காக விஸ்தரிப்பு அதிகாரிகள் நியமிக்கப்பட்டாமல் இருக்கிறார்கள். இதன் காரணமாக வேலைகள் தாமதப்படுகின்றன. யுத்த நெருக்கடியைக் கருதி, அம்மாதிரி உத்தியோகஸ்தர்களை நியமிப்பதில்லையென்று கருதுவார்களேயானால் அந்த வேலைகளை மற்ற உத்தியோகஸ்தர்களிடம் கொடுத்து கவனிக்க ஏற்பாடு செய்யவேண்டுமென்று கேட்டுக்கொள்கிறேன்.

9-30 a.m.

சிக்கனத்தைப் பற்றி கவர்னர் அவர்கள் குறிப்பிட்டிருக்கிறார்கள். வேலைத் திட்டங்களிலே சிக்கனத்தைக் கையாளுவோம் என்று பொதுப்படையாகக் குறிப்பிடப்பட்டிருக்கிறதே தவிர, நிர்வாகத் துறையில் எந்த அளவு சிக்கனம் கையாளப்படும் என்று குறிப்பிடப்படவில்லை.

விவசாயத்தைப் பெருக்குவதற்கு சிறிய நீர்ப்பாசனத் திட்டங்களை நிறைவேற்றப் போவதாகக் குறிப்பிட்டிருக்கிறார்கள். இது வரையிலும் கவனிக்கப்பட்டாமல் இருந்த சிறிய நீர்ப்பாசனத் திட்டங்கள் இப்பொழுது கவனிக்கப்படுவதிலே ஓரளவு சந்தோஷப்படுகிறேன். நடுத்தர நீர்த் தேக்கங்கள் என்ற வகையிலே, புதிதாக ஒன்றிரண்டு திட்டங்களை ஆரம்பிக்கப் போவதாகக் கூறி

30th January 1963] [திரு. து. ப. அழகமுத்து]

யிருக்கிறார்கள். கொல்லிமலைத் திட்டம் பரிசீலனை முடிந்து, எஸ்டி. மேட் தயாராகியுள்ள இந்த நிலையில் சேர்க்கப்படாமல் விட்டு விடப்படுவதற்காக நான் வருத்தப்படுகிறேன். அதே சமயத்தில், எங்கள் பகுதியில் ஜமீன் வசமிருந்த ஏரிகள் மிக மோசமான நிலையில் இருந்து வந்திருக்கின்றன. அவைகள் இப்பொழுது சர்க்காருக்கு மாற்றப்பட்டிருக்கின்றன. அந்த ஏரிகளெல்லாம் இதுவரை பழுது பார்க்கப்படாமல் பாசன வசதிக்கு அதிக உபயோகமல்லாத நிலையில் இருந்து வருகின்றன என்ற சூழ்நிலையைக் கருத்திற்கொண்டு, அவைகளை ரிப்பேர் செய்வதற்கான காரியங்களைச் செய்யவேண்டுமென்று நான் கேட்டுக் கொள்ளுகின்றேன்.

தொழிலாளர் நல்லுறவு ஏற்பட்டு வருவதாகக் குறிப்பிட்டிருக்கிறார்கள். தொழிலாளர்களைப் பற்றிக் கூறும்போது, மில்களிலுள்ள தொழிலாளர்களைக் கருத்திற்கொண்டுதான் பொதுவாகப் பேசப்படுகிறதே தவிர, மற்ற சிறு தொழில்களிலேயுள்ள தொழிலாளர்களைப் பற்றி எந்தவிதமான குறிப்பும் அதிலே இல்லை. எனக்கு முன்னால் பேசியவர்கள் எல்லோரும் குறிப்பிட்டது போல, நகைத் தொழிலாளர்கள் இப்பொழுது மிகவும் கஷ்டப்பட்டுக்கொண்டிருக்கிறார்கள். அவர்களுக்கு உடனடியாக என்ன பரிகாரம் செய்யப்படவேண்டும் என்பதைப்பற்றி கவர்னர் உரையில் குறிப்பிடப்படவில்லை. அதைப் போலவே, கைத்தறி நெசவுத் தொழிலாளர்களைப்பற்றியும் ஒன்றும் குறிப்பிடாமல் விட்டிருக்கிறார்கள்.

மின்சாரத்தைப் பற்றி சென்ற தடவை கவர்னர் உரையில் குறிப்பிட்டபோது, “ஆண்டொன்றுக்கு 1,500 கிராமங்களுக்கு மின்சாரத்தை வழங்க இருக்கிறோம்” என்று குறிப்பிட்டிருந்தார்கள். ஆனால்—இப்பொழுது “வேலைகள் திருப்திகரமாக நடைபெற்று வருகின்றன” என்று குறிப்பிட்டிருக்கிறார்களே தவிர, முன்னால் கூறியபடி எந்த அளவுக்கு நிறைவேற்றப்பட்டது என்று அவர்கள் குறிப்பிடவில்லை. புத்த நெருக்கடியை உத்தேசித்து மின்சாரத்தைக் குறைந்த அளவு பயன்படுத்துவதாக இருந்தாலும் கூட, கிராமங்களுக்கு விவசாயத்திற்கு மின்சாரத்தை விஸ்தரிப்பதிலே தயக்கம் காட்டக் கூடாது என்று நான் கேட்டுக் கொள்ள விரும்புகிறேன்.

நஞ்சை நிலங்களுக்கு வரியையும் புஞ்சை நிலங்களுக்குத் தண்ணீர்த் தீர்வையையும் உயர்த்துவது இந்தச் சந்தர்ப்பத்தில் விவசாய உற்பத்தியைப் பெருக்குவதற்கு அனுகூலமாக இருக்காது. நிதி அமைச்சர் அவர்கள் முன்பு குறிப்பிட்டது போல், இவைகளை மறு பரிசீலனை மட்டும் செய்து, வரிகளை உயர்த்தாமல் இருந்தால் நன்றாக இருக்கும் என்று நான் தெரிவித்துக் கொள்ளுகின்றேன்.

இந்த உரையில், ஏர்னாலில் படகுகளுக்கான டீசல் இஞ்சின் தொழிற்சாலை ஒன்றை ஏற்படுத்த வேலைகள் நடந்துகொண்டிருப்பதாகக் குறிப்பிட்டிருக்கிறார்கள். சென்ற உரையில், அவர்கள்

[திரு. து. ப. அழகமுத்து] [30th January, 1963]

குறிப்பிட்டபோது, ஜப்பானிய ஒத்துழைப்போடு ஆழ்கடல் மீன் பிடிப்பு திட்டம் ஒன்றை ஏற்படுத்த முயற்சிகள் நடைபெற்று வருவதாகக் குறிப்பிட்டிருந்தார்கள். அந்தத் திட்டந்தான் இதுவா? இல்லையென்றால், ஜப்பானியரோடு ஒப்பந்தம் செய்து கொள்வது எந்த நிலையில் இருக்கிறது என்பதைத் தெரிந்து கொள்ள விரும்புகிறேன்.

சென்ற உறையில், தனியார்த் துறையில் பெரிய உருக்கு தொழிற்சாலை யொன்றையும், ரசாயன தொழிற்சாலை யொன்றையும், மூன்று சர்க்கரை ஆலைகளையும் ஏற்படுத்துவதற்கான பேச்சு வார்த்தைகள் நடந்துகொண்டிருக்கின்றன என்று குறிப்பிட்டிருந்தார்கள், அது பற்றி இந்த உறையில் ஒன்றும் குறிப்பிடப் படவில்லை என்று கூறி, என் உறையை முடித்துக்கொள்கிறேன்.

* திரு. கரு. சீமைச்சாமி: பெரு மதிப்பிற்குரிய சபாநாயகர் அவர்களே, கவர்னர் பெருமான் ஆற்றிய உரையின் மீது என்னுடைய கருத்துக்களை நான் தெரிவிக்க விரும்புகிறேன். கவர்னர் பெருமானுடைய உரையை நான் வரவேற்பதற்கில்லை. காரணம், அதிலே எதிர்பார்த்தவை காணப்படவில்லை.

கிழக்கு இராமநாதபுரம் பகுதி பல ஆண்டுகளாகவே கைவிடப்பட்ட ஒன்றாகும். பெரிய பெரிய நீர்ப்பாசனத் திட்டங்களெல்லாம் பூர்த்தியாகி விட்டன என்று கவர்னர் உரையில் குறிப்பிட்டிருக்கிறது. இராமநாதபுரம் ஜில்லாவைப் பொறுத்த வரையில், பெரிய திட்டங்கள் உருவாக்குவதற்கு ஒன்றும் இல்லை என்று சொல்லப்படுகிறது. ஆனால், இராமநாதபுரம் ஜில்லா வளமடைய, அது நல்ல முறையில் செழித்தோங்க ஒரு பெரிய திட்டம் இருக்கிறது. அது தான் மேல் பெரியார் திட்டம். அந்தத் திட்டத்தைப் பற்றி நமது மாநில அரசாங்கம் நமது அண்டை மாநிலமான கேள் அரசாங்கத்துடன் பேச்சு வார்த்தை நடத்தி, அங்கே மேற்கு நோக்கி ஓடும் ஆறுகளின் தண்ணீர் எந்த விதமான உபயோகமும் இல்லாமல், கடலில் சங்கமம் ஆகாமல், அந்த ஆறுகளைக் கிழக்கு நோக்கி திருப்பிப் பெரியாற்றில் விட்டால், கிழக்கு இராமநாதபுரம் பகுதி செழிப்பாவதற்கு வசதி இருக்கிறது. அந்தத் திட்டம் நிறைவேற்றப்பட்டால், மதுரை மாவட்டத்தில் ஒரு பகுதியும், கிழக்கு இராமநாதபுரம் பகுதியில் கிட்டத்தட்ட இரண்டரை லட்சம் ஏக்கராவும்கூட வசதி பெற முடியும். இது குறித்துப் பல தடவை பேசியிருக்கிறோம். கனம் அங்கத்தினர் திரு. மூக்கையா தேவர் அவர்களும் இதுபற்றி பல கேள்விகள் கேட்டு, மராமத்து அமைச்சர் கவனிப்பதாகவும் கூறியிருக்கிறார்கள். அந்தத் திட்டம் என்ன நிலையில் இருக்கிறது என்று தெரியவில்லை. கேள் அரசாங்கத்தோடு இத்திட்டம் பற்றிப் பேச்சு வார்த்தை நடத்தப்பட்டிருக்கிறதா? இல்லையென்றால், எப்பொழுது நடத்தப்படும்? இப்பொழுதிருக்கும் அவசர நெருக்கடி காரணமாக, யாருக்கும் எந்தவிதமான கட்சி மாறுபாடும் கருத்து வேறுபாடும் இல்லாதிருக்கும் இந்தச் சந்தர்ப்பத்தில் அதுபற்றி கேள் அரசாங்குடன் பேசுவதற்கு நல்ல சந்தர்ப்பம் இருக்கிறது என்று நான் கருதுகிறேன். ஆகவே,

30th January 1963] [திரு. கரு. சீமைச்சாமி]

கனம் முதல் அமைச்சர் அவர்கள் இதற்கு வேண்டிய ஏற்பாடுகளைச் செய்தால் உண்மையிலேயே நாடு நல்ல முறையில் செழித்தோங்க வசதியாக இருக்கும் என்று நான் சொல்ல விரும்புகிறேன்.

கிழக்கு இராமநாதபுரம் பகுதி அநேக கண்மாய்களைக் கொண்டது. ஐயாயிரம் ஏரிகள் இருக்கின்றன. ஐமீன் காலத்தில் கால்வாய்கள் தூர்ந்து மராமத்து இல்லாமல் அழிந்திருக்கின்றன. இந்தப் பகுதியில் உள்ள கண்மாய்களைச் சிறந்த முறையில் மராமத்து செய்வதில் விசேஷ கவனம் செலுத்த வேண்டும் என்று நான் கேட்டுக் கொள்கிறேன்.

சிறிய நீர்ப்பாசனத் திட்டங்களுக்கு முக்கியத்துவம் அளிக்கப் படுவதாகக் கூறப்பட்டிருக்கிறது. கிழக்கு இராமநாதபுரம் பகுதியிலும் சிறிய நீர்ப்பாசனத் திட்டங்களைச் சிறந்த முறையில் நிறைவேற்ற ஏற்பாடு செய்யவேண்டுமென்று நான் கேட்டுக் கொள்ளுகிறேன்.

இராமநாதபுரம் மாவட்டம் பொதுவாக பல பெருமைகளைக் கொண்டது. இந்த ஆண்டு நாடு முழுவதும் விவேகானந்தரின் தூற்றூண்டு விழா கொண்டாடப்பட்டது. விவேகானந்தரை வெளிநாட்டுக்கு அனுப்பி, இந்தியாவின் பெருமையை நிலைநாட்டிய பெருமை இராமநாதபுரம் ஜில்லாவுக்கு உரியது என்று நான் பெருமையோடு சொல்லிக் கொள்ள விரும்புகிறேன். இராமநாதபுரம் பகுதி கடல் வளமுள்ள பகுதி, இராமநாதபுரம் பகுதி நில வளமுள்ள பகுதி, இராமநாதபுரம் பகுதி கனிவளமுள்ள பகுதி, ஆனால், அது புறக்கணிக்கப்பட்டிருக்கிறது. காரணம் என்ன என்கூடத் தெரியவில்லை. ஒரு வேளை நமது மதிப்பிற்குரிய முதல் அமைச்சர் அவர்கள் இராமநாதபுரம் மாவட்டத்தில் பிறந்திருப்பதன் காரணத்தினாலோ என்னவோ தெரியவில்லை, அந்தப் பகுதி புறக்கணிக்கப்பட்டிருக்கிறது. பெரியவர்கள் தாங்கள் பிறந்த மாவட்டத்திற்கு நல்லது செய்தால் இம் மன்றத்தில் கூடியிருக்கும் மதிப்பிற்குரிய கனம் அங்கத்தினர்கள் ஏதாவது நினைத்துவிடுவார்களோ என்ற காரணத்தினாலோ என்னவோ தெரியவில்லை அவர்கள் செய்ய மறுக்கிறார்கள். ஆகவே, உங்களுையெல்லாம் நான் வேண்டி விரும்பி கேட்டுக் கொள்கிறேன். எங்கள் மாவட்டம் முதல் அமைச்சர் அவர்கள் சார்ந்த மாவட்டம், அது புறக்கணிக்கப்பட்டிருக்கிறது. அந்த மாவட்டத்தைச் சார்ந்தவர்கள் நல்லபடியாக வாழவேண்டுமென்ற காரணத்திற்காக அங்கே பல திட்டங்களை நிறைவேற்றுவதற்கு நீங்கள் ஆதரவு அளிக்கவேண்டும். குறிப்பாக, மேல் பெரியார் திட்டத்தை நிறைவேற்றிக் கொடுத்தால் அது பெரிய மதிப்பளிப்பதாக இருக்கும்.

வைகைக் கால்வாய்ச் சீரமைப்புத் திட்டத்தைப்பற்றி கவர்னர் உரையில் ஒருவித குறிப்பும் காணப்படவில்லை. இது வருந்தத்தக்கது. வைகைக் கால்வாய் சீரமைப்புத் திட்டத்திற்கு மூன்றரை கோடி செலவாகும் என்றும், அது 1962-63-ல் துவக்கப்படும் என்றும் சொல்லப்பட்டது. அதுபற்றி இப்பொழுது ஒரு குறிப்பும் காணப்படவில்லை. நேற்று விவசாய அமைச்சர் அவர்கள்

[திரு. கரு. சீமைச்சாமி] [30th January 1963]

பேசியபோது, 'இந்த அவசர கால நிலை காரணமாகத் தடங்கல் இல்லாமல், நீர்ப்பாசன திட்டங்கள் நிறைவேற்றப்படும்' என்று சொன்னார்கள். ஆகவே, வைகைக் கால்வாய்ச் சீரமைப்புத் திட்டத்தை உடனடியாகத் துவக்க ஆவன செய்யுமாறு நான் கேட்டுக் கொள்ளுகிறேன்.

நிலங்களுக்கு வரி விதிப்பதைப்பற்றிக் கவர்னர் அவர்களுடைய உரையில் கூறியிருக்கிறார்கள். இது பற்றி சென்ற பட்ஜெட் கூட்டத்திலும் நாங்கள் பேசி இருக்கிறோம். வரி உயர்வு உண்மையிலேயே உணவு உற்பத்தியைப் பாதிக்கும். இந்த அவசர கால நெருக்கடியில் விவசாயிகளை தட்டிக் கொடுத்து விவசாய உற்பத்தியைப் பெருக்குவதில் அவர்களுக்கு ஆசையை உண்டாக்க வேண்டும். 'Army moves by its stomach' என்று நெப்போலியன் கூறினார். பட்டாளம் வயிற்றிலே ளைருகிறது. சாப்பாடு இல்லாவிட்டால் பட்டாளம் நடக்க முடியாது. எவ்வளவு பெரிய உயர்ந்த கருவிகள் இருந்தாலும், சக்திவாய்ந்த அணுகுண்டு ஹைட்ரஜன் குண்டு எல்லாம் இருந்தாலும், உணவு இல்லாவிட்டால் ஒன்றும் செய்யமுடியாது. ஆகவே, இந்த அவசர கால நிலையை ஒட்டி, விவசாயிகளைத் தட்டிக் கொடுத்து அவர்களுக்கு வேண்டிய வசதிகளைச் செய்து கொடுக்காவிட்டால், அவர்களுக்கு உணவு உற்பத்தி செய்வதில் உள்ள ஆர்வம் குறையக் கூடும். ஆகவே, வரிகளை நிச்சயமாகத் தளர்த்தவேண்டும், அறவே நீக்க வேண்டும் என்று நான் கேட்டுக் கொள்ளுகிறேன்.

விலைவாசி பற்றியும் கவர்னர் உரையில் குறிப்பிடப்பட்டிருக்கிறது. விலைவாசி விஷம்போல் ஏறிக்கொண்டிருக்கிறது. ஆனால், உணவுப் பண்டங்களுக்கு மாத்திரம் விலைக் கட்டுப்பாடு கொண்டு வருவதென்றால், அது விவசாயிகளை அழுக்குவது போல் ஆகும். அறுவடை காலத்தில் விளைபொருள்களின் விலையைக் கட்டுப்பாடு செய்து, சாதாரண சமயத்தில் தளர்த்தி விடுவதால், விலைவாசி ஏறிவிடுகிறது. விவசாயிகள் அறுவடை செய்தவுடனே அவர்கள் உற்பத்தி செய்கிற பொருளைக் குறைந்த விலைக்கு விற்றுவிட்டு, அவர்களுக்கு தேவையான பொருள்களை அதிகமாக விலைக்கு வாங்கவேண்டியிருக்கிறது. விலைக் கட்டுப்பாடு என்றால் அத்தனைப் பொருள்களுக்கும் இருக்கவேண்டும். உணவுப் பண்டங்களுக்கு மாத்திரம் விலைக் கட்டுப்பாடு வைத்துவிட்டு, மற்ற பொருள்களுக்கு விலைக் கட்டுப்பாடு வைக்காமல், தான்தோன்றித்தனமாக இருந்தால், அது விவசாயிகளைப் பாதிக்கும் என்பதும் கனம் விவசாய அமைச்சர் அவர்களுக்கு நன்கு தெரிந்திருக்கும். இப்போது விவசாயம் செய்து கொண்டிருக்கக்கூடியவர்களுக்கு எவ்வளவு கஷ்டம் இருக்கிறது என்பது எல்லோருக்கும் தெரியும். அவர்களுக்கு வேண்டிய உரம் கிடைப்பது இல்லை. நல்ல விதைகள் கிடைப்பதில்லை. உரம் கள்ளமார்க்கெட்டில் கிடைக்கிறது என்றாலும் அவை நல்ல உரமாக இருப்பது இல்லை. அதுவும் நாட்டில் நெருக்கடி நிலைமை பிரகடனம் செய்யப்பட்டு இருக்கிறபொழுது விவசாயப் பெருங்குடி மக்களுக்கு எவ்விதக் கஷ்டமும் இல்லாமல் ரசாயன உரம் கிடைக்கச் செய்தால் தான் அவர்கள் இன்னும் உற்சாகத்தோடு அத்துறையில் ஈடுபட முடியும்.

30th January 1963] [திரு. கரு. சீமைச்சாமி]

யுத்த காலத்தில் உணவு உற்பத்தி பாதிக்கப்படாமல் பார்த்துக் கொள்வதுதான் மிகமிக முக்கியமான காரியம் என்பதை இந்த மன்றத்தில் தெரிவித்துக்கொள்ள விரும்புகிறேன்.

நேற்று காங்கிரஸ் கட்சி உறுப்பினர் ஒருவர் பேசும்போது வயது வந்தவர்கள் தொண தொண என்று பேசிக்கொண்டிருப்பது போலவே பேசுகின்ற பெரியாரை வெளியே விட்டு வைக்கக் கூடாது, கைது செய்ய வேண்டுமென்று சொன்னார்கள். வயது வந்தவர்கள் பேசுவது—நியாயத்தை எடுத்துச் சொல்வது, நடந்து கொள்ள வேண்டிய முறையை எடுத்துச் சொல்வது—கசப்பானதாக இருக்கலாம். ஜனநாயக நாட்டில் எல்லோருக்கும் தங்கள் கருத்துக்களை எடுத்துக் கூற உரிமை இருக்கிறது. வயது வந்தவர்கள் பேசுகிறார்கள் என்றால் தங்களுடைய பழைய அனுபவங்களை வைத்துக்கொண்டு பேசலாம். அத்தகையவர்களுடைய கருத்தை நாம் ஏற்றுக்கொள்ளா விட்டாலும் அவர்களுடைய பேச்சு உரிமைக்குத் தடை விதிக்கவோ, அவரையே கைது செய்யவோ முயல்வது நாகரீக நாட்டில், ஜனநாயக நாட்டில் மேற்கொள்ளத் தக்ககாரியம் அல்ல. அவசர கால நெருக்கடி நிலைமை அவர்கள் பேச்சினால் உண்டாயிற்று? அதை உண்டாக்கியவர்கள் அவர்களா? கைது செய்ய வேண்டியது இந்த நெருக்கடிக்குக் காரணமாக இருந்தவர்களையா, அல்லது நெருக்கடி சமயத்தில் நல்ல கருத்துக்களைத் தெளிவாக எடுத்துச் சொல்லும் பெரியவரையா? என்பதை யோசித்து பார்த்து பெரியவர் சொல்லுகின்ற அனுபவ உரைகளை ஏற்றுக்கொண்டு செயல்படுவதே நியாயமானதாக இருக்குமென்று தெரிவித்துக் கொள்கிறேன்.

மேலும், நேற்று கவர்னர் உரையில் நான் மிகவும் ஆர்வத்துடன் எதிர்பார்த்த ஒன்று இல்லை. கடந்த ஐந்தாறு ஆண்டுகளுக்கு முன்பாக முதுகுளத்தூர் கலவரத்தில் கைது செய்யப்பட்டு தண்டனை அடைந்தவர்களுடைய தண்டனை காலத்தை இந்த அவசரகால நெருக்கடி நிலைமையை உத்தேசித்து குறைத்து, அவர்களை விடுதலை செய்யவேண்டுமென்ற கோரிக்கை முதல் அமைச்சரிடமும், கவர்னர் அவர்களிடமும் செய்துகொள்ளப்பட்டிருக்கிறது. சிறையில் உள்ளவர்கள் எல்லாம் வீரமிக்கவர்கள். இன்றைக்கு அவர்களுடைய சேவையை நாட்டுக்கு நல்ல முறையில் பயன்படுத்திக்கொள்ள முற்படவேண்டும். கவர்னர் அவர்கள் அதைப்பற்றி ஒன்றும் கூறவில்லையென்றாலும் நல்லெண்ணத்தின் அடையாளமாக அவர்களை நெருக்கடி கால நிலைமையை உத்தேசித்து விடுதலை செய்வதற்குத் தக்க ஏற்பாடுகள் எடுத்துக் கொள்ளவேண்டுமென்று இந்த மன்றத்தின் மூலமாக கேட்டுக் கொள்கிறேன்.

அடுத்தபடியாக தொண்டர் படை. தொண்டர் படை அமைக்கிற விஷயத்தில் பஞ்சாயத்து யூனியன்களுக்கு மிகவும் முக்கியமான பங்கு இருக்கிறது. எந்தமுறையில் அந்தப் படை அமைக்கப்படவேண்டும், எந்த முறையில் அவர்களுக்குப் பயிற்சி அளிக்கப்படவேண்டும் என்பது பற்றி திட்டவாட்டமாக அறிவிக்க வேண்டும். முன்னூற்று எழுபத்து மூன்று பஞ்சாயத்து யூனியன்கள் இருக்கின்றன என்றாலும் ஒரு யூனியனுக்கு 5,000 தொண்டர்

[திரு. கரு. சீமைச்சாமி] [30th January 1963]

கள் சேர்க்கப்படக்கூடும். ஆகவே போதுமான இன்ஸ்ட்ரக்டர் களை உடனடியாக நியமித்து அந்தத் தொண்டர்களுக்கு நல்ல தொரு பயிற்சியை அளிக்கத்தக்க நடவடிக்கையை உடனடியாக மேற்கொள்ள வேண்டும் என்று கனம் நிதி அமைச்சர் அவர்களைக் கேட்டுக்கொள்கிறேன். அதோடு, ஒவ்வொரு கிராமத்திலும் ஒரு வெண்கல மணி இருக்கவேண்டும். சாதாரண காலங்களில் அந்த வெண்கல மணியை அடிக்கக் கூடாது. அந்த வெண்கல மணியை அடித்தால் உடனடியாக கிராமத் தொண்டர் படையினர் பொது மக்கள் எல்லோரும் ஒன்று கூடிப் பேசுவதற்குச் சந்தர்ப்பம் இருக்கவேண்டும். அந்த முறையில் ஒவ்வொரு கிராமத்திலும் வெண்கல மணி வாங்கி வைத்துக்கொள்ளவும் அனுமதி அளித்து உதவி செய்ய வேண்டுமாறு கனம் நிதி அமைச்சரைக் கேட்டுக் கொள்கிறேன்.

கவர்னர் அவர்கள் உரையின் மீது ஓரிரு வார்த்தைகள் கூறிக் கொள்ள ஆசைப்படுகிறேன். கவர்னர் அவர்கள் நன் உரையின் மூற்பகுதியில் கொடுங்கோலர்களாகிய சீனர்கள் அநாகரிகமான முறையில் ஆக்கிரமிப்பு செய்து இருப்பதை விரிவாக எடுத்துக் கூறியிருக்கிறார்கள். அந்த ஆக்கிரமிப்பை நம் தேசமும், நம் மக்களும் எவ்வாறு சமாளித்தார்கள், எவ்வாறு சமாளித்துக் கொண்டு வருகிறார்கள் என்று குறிப்பிட்டிருக்கிறார்கள். முக்கியமாக, நம்முடைய நாட்டிலே சீன ஆக்கிரமிப்பு ஒரு புதிய தேசபக்தியை எழுப்பியிருக்கிறது. எதிர்பார்க்காத சமயத்தில் ஏற்பட்டதாக இருந்தாலும் அதனால் உண்டான தேசபக்தியாகிய தீ தேச மக்களிடையே ஓர் புத்துணர்ச்சியை ஏற்படுத்தியிருக்கிறது. திராவிட முன்னேற்றக் கழகமாக இருந்தாலும் சரி, கம்யூனிஸ்டு கட்சியாக இருந்தாலும் சரி, சுதந்திரக் கட்சியாக இருந்தாலும் சரி அவர்கள் அனைவருமே இந்தத் தியாகத் தீயில் பொசுங்கியிருப்பார்கள் தங்கள் தங்கள் கருத்துக்களில் ஊன்றியிருந்தால். இந்த நிலைமையை நன்றாகப் புரிந்துகொண்டுதான் கம்யூனிஸ்டுகளும் சரி, திராவிட முன்னேற்றக் கழகத்தினர்களும் சரி அந்தத் தீயில் பொசுங்கிவிடக்கூடாது என்று ஒதுங்கி நின்று விட்டார்கள். அவர்கள் தேசப் பாதுகாப்புக்கு அளித்து வருகிற ஒத்துழைப்பைக் கண்டு தேசமே மகிழ்ச்சி அடைகிறது. திராவிட முன்னேற்றக் கழகத்தினர் இந்த அரசியல் ஞானத்தைப் பெற்றிருப்பது பாராட்டுவதற்குரியதாகும். இது போலவே எப்பொழுதும் அவர்கள் பாரத நாட்டின் ஏற்றத்தைத் தங்களுடைய அலங்காரச் சொற்களினாலே எடுத்துக்கூறி தேசத்தின் பெருமையை உயர்த்துவார்கள் என்று நம்புகிறேன். அடுத்தபடியாக திராவிட முன்னேற்றக் கழகநண்பர்கள் தங்கள் தங்கள் கட்சிக்கு தி.மு.க. என்று பெயர் கொண்டிருப்பதை பா. மு. க. என்று மாற்றிக் கொண்டாக வேண்டும். அக் கழகம் இனி பாரத முன்னேற்றக் கழகமாகப் பணியாற்றினால் தான் இந்த நாட்டின் அரசியலில் எதிர்காலத்தில் அவர்களுக்கு இடமுண்டு. இந்தப் பெயரையே வைத்திருந்தால் அரசியல் உலகில் எதிர்காலத்தில் அவர்களுக்கு நிச்சயமாக இடமில்லையென்று எடுத்துக் கூற விரும்புகிறேன்.

30th January 1963] [திரு. டி. கார்ச்சா கவுடர்]

அடுத்தபடியாக நாம் சுதந்திரம் அடைந்து 15 ஆண்டுகளாகி பதினாறுவது ஆண்டும் பிறந்துவிட்டது—ராமராஜ்யத்தை அமைத்திருப்பதாகப் பிரகடனம் செய்து வந்தோம். ராமாயணத்தை உற்று நோக்கினால் ராமன் எங்கிருந்தபோதும், காட்டில் முனிவர் கள் மத்தியில் இருந்தபோதும், நாட்டில் இருந்தபோதும், குகையில் இருந்தபோதும் காண்டபத்தையும், பானத்தையும் நீக்காமல் இருந்தான். ஆனால் 16 ஆண்டுகளாகக் காண்டபத்தையே மறந்து இருந்தோம். நல்ல சமயத்தில் சீனாக்காரன் நமக்கு துப்பாக்கி, குண்டு இவற்றின் நினைவை உண்டாக்கி அவற்றை நாமும் எடுத்து வைத்துக்கொள்ள உதவியதற்கு நன்றி செலுத்த வேண்டும்.

கடந்த அக்டோபர் மாதம் 20-ஆம் தேதி முதற்கொண்டு பாராளுமன்றத்திலும், டெல்லியிலும் இருந்து சதா நாட்டு மக்களை நோக்கிக் கூவிக் கொண்டிருக்கிற குரலையும் நாம் கேட்கிறோம். அதேநேரத்தில் சென்னையில் இருந்து ஒலித்துக்கொண்டிருக்கிற ஒலியையும் கேட்கிறோம். அங்கிருந்து வருகிற தெய்விகக் குரலுக்கும், இங்கிருந்து ஒலிக்கிற சாத்தானின் குரலுக்கும் நமக்கு வித்தியாசம் தெரியாமல் இல்லை.

கடைசியாக நமது திட்டங்களைப் பற்றி—கல்வித் திட்டங்கள், தொழில்கள் பற்றி—கவர்னர் அவர்கள் குறிப்பிட்டுள்ள ஒவ்வொரு வார்த்தையையும் நாம் ஏற்றுக்கொள்ளவேண்டும். இன்னும் அத்துறையில் தீவிரமாக முயற்சி செய்ய வேண்டுமென்று கேட்டுக் கொள்கிறேன். எங்களுடைய மாவட்டம் மற்ற மாவட்டங்களைப் போன்றது அல்ல. மிகவும் குவிரி பிரதேசம். அங்கே உருளைக் கிழங்கைத்தான் நம்பியிருக்கிறோம். காய்கறி அதிகம் உற்பத்தி செய்கிற திட்டத்தின் அடிப்படையில் அங்கே உருளைக்கிழங்கை உற்பத்தி செய்ய உதவியாக ஒரு உத்தியோகஸ்தரை அனுப்பியிருந்தார்கள். அவரும் வந்து அங்கே என்ன என்ன திட்டங்களைப் போடலாம் என்று ஆராய்ந்து கொண்டு வந்திருக்கிறார். ஆனால் கடந்த மூன்று ஆண்டுகளாக அங்கே லேட் பீனட் என்ற வியாதி யினால் உருளைக்கிழங்கு விதை மிகவும் பாதிக்கப்பட்டிருக்கிறது. தனியார் அந்த மாதிரி உருளைக்கிழங்கு பழுதுபடுவதைத் தடுக்க 'டைதென்' என்னும் மருந்தை அமெரிக்காவிலிருந்து இறக்குமதி செய்யவேண்டும். அந்த மருந்தை அதிகப்படியாக இறக்குமதி செய்து விவசாயிகளுக்குக் கொடுக்க வேண்டுமென்று அமைச்சர் அவர்களைக் கேட்டுக் கொள்கிறேன்.

நேற்று நமது எதிர்க்கட்சி நண்பர் கனம் மாதவன் அவர்கள் பேசும்போது, "நிதியமைச்சர் அவர்கள் சென்ற தடவை சபையில் பேசும்போது எங்களைத் தேசத் துரோகிகள், காட்டிக் கொடுப்பவர்கள் என்று கூறினார்கள்" என்று குறைபட்டுக் கொண்டார். நம்முடைய நிதியமைச்சர் அவர்கள், எப்படி தாய் தன்னுடைய குழந்தைகளைக் கண்டித்துத் திருத்தவேண்டுமோ அந்த முறையில் அவர்களை ஒரு வருஷ காலமாகத் திருத்தியிருக்கிறார்கள். இப்போது அவர்கள் திருந்தி விட்டார்கள். தாயனவன் குழந்தைக்குத் தின்பண்டங்கள் வழங்குவது போல, தாயாக இருந்து அவர்களைத் திருத்திய நிதியமைச்சர் அவர்கள், அவர்களுக்குச் சென்னை

[திரு. டி. கார்ச்சா கவுடர்] [30th January 1963]

நகர மேயர் பதவியைக் கொடுத்திருக்கிறார்கள் என்று சொல்லிக் கொண்டு, கவர்னர் பெருமான் உரையை ஆதரித்து என்னுடைய பேச்சை முடித்துக் கொள்கிறேன்.

* திரு. ஆ. தங்கவேலு : கனம் சட்டமன்றத் தலைவர் அவர்களே, மேன்மை தங்கிய கவர்னர் பெருமான் அவர்கள் உரையின் மீது எனக்குப் பேசுவதற்கு வாய்ப்பளித்ததற்காக என்னுடைய நன்றியையும் வணக்கத்தையும் தெரிவித்துக் கொள்கிறேன்.

நாட்டிலே இன்று ஏற்பட்டுள்ள இந்த நெருக்கடி நேரத்தில், எல்லோருடைய ஒத்துழைப்பையும் நாடுகின்ற இந்த நேரத்தில், பிரதமர் நேரு அவர்கள் கூட எல்லாக் கட்சிக்காரர்களும், எல்லா மக்களும் ஒன்று சேர்ந்து யுத்தத்திற்கு ஆதரவு கொடுக்கவேண்டுமென்று வேண்டுகோள் விடுத்திருக்கும் இந்த நேரத்தில், நாங்கள் எங்களுடைய கொள்கைகளை யெல்லாம் ஒதுக்கிவைத்து விட்டு முழு ஆதரவையும் கொடுத்து வரும் இந்த நேரத்தில், எனக்கு முன்னால் பேசிய கனம் உறுப்பினர் திரு. கார்ச்சா கவுடர் அவர்கள் திராவிட முன்னேற்றக் கழகத்தினருக்கு இந்த நாட்டிலே இடம் இல்லை' என்று ஹிட்லர் பாணியில் குறிப்பிட்டது மிகவும் வருந்தத்தக்கதாகும்.

இன்று ஆக்கிரமிப்பு நோக்கத்துடன் சைனக்காரன் படை எடுத்து யுத்த ஆயத்தங்களைச் செய்து கொண்டிருக்கும் நிலைமையில் நாட்டு மக்களுக்கு, குறிப்பாக கிராமப் பகுதி மக்களுக்கு, யுத்த நிலைமைகளை எடுத்து விளக்கவேண்டியிருக்கிறது. அதற்கு முக்கியமான சாதனமாக இருப்பது இன்றைக்கு வானொலியாகும். பொதுவாக கிராமங்களுக்கு வானொலிப் பெட்டிகள் வழங்கப்பட்டிருந்தாலும், கிராமங்களையடுத்து இருக்கக்கூடிய ஹரிஜன மக்கள் வசிக்கும் பகுதிகளில் வானொலிப் பெட்டிகள் இல்லை. வானொலிப் பெட்டிகளை ஒவ்வொரு ஹரிஜன காலனிக்கும் வழங்க ஏற்பாடு செய்து ஹரிஜன மக்களும் உண்மையான செய்திகளைப் புரிந்து கொள்ள வசதி செய்யவேண்டுமென்று கேட்டுக்கொள்கிறேன்.

ஹரிஜன மக்களுக்கு விடு கட்ட மனை வழங்குவதில் மிகக் கால தாமதம் ஏற்படுகிறது. குறிப்பாக, என்னுடைய பகுதியில் திண்டிவனம் வட்டத்தில் அநேக இடங்களில் ஹரிஜன மக்கள் வசிப்பதற்கு இடம் இல்லாமல், மனைக்காக விண்ணப்பம் செய்து இரண்டு மூன்று ஆண்டுகள் ஆகியும் மனை கிடைக்காமல் தனித்துக் கொண்டிருக்கிறார்கள். கூடுமான அளவு சீக்கிரமாக அவர்களுக்கு வீட்டு மனை வழங்குவதற்கு வேண்டிய நடவடிக்கைகளை எடுத்துக் கொள்ளவேண்டுமென்று அமைச்சர் அவர்களை வேண்டிக்கொள்கிறேன்.

இப்போது விவசாயிகளுக்கு நீர்ப்பாசன வசதிகளைச் செய்து கொடுப்பதற்காக 'இர்ரிகேஷன் பிளானிங் டிவிஷன்' என்ற அமைப்பை எஞ்சினியரின் டிப்பார்ட்மெண்டில் ஏற்படுத்தியிருக்கிறார்கள். என்னுடைய பகுதியிலே ஆற்றுப் பாய்ச்சலோ, ஆறு மூலம் தண்ணீர் வந்து ஏரி நிரம்பக்கூடிய வகையோ கிடையாது.

30th January 1963] [திரு. ஆ. தங்கவேலு]

பொதுவாக, மழை பெய்துதான் ஏரி நிரம்ப வேண்டும். 'இர்ரி கேஷன் பிளானிங் டிவிஷன்' மூலம் மழை பெய்யாத காலங்களிலும் குறைவாக பெய்யும்பொழுதும் அந்த ஏரிகளுக்குத் தண்ணீர் கொண்டுவருவதற்கான வசதிகளைச் செய்து கொடுக்க வேண்டுமென்று கேட்டுக்கொள்கிறேன். திண்டிவனம் வட்டத்தில் சாரம் ரிவர் என்று ஒரு கால்வாய் இருக்கிறது. சமீபத்தில் நவம்பர், டிசம்பரில் பெய்த மழையில்கூட சில பகுதிகளில் ஏரி நிரம்பி வழிந்து விட்டது. அனம்பாக்கம், பாங்குளத்தூர், கம்பூர், காட்டுப் புஞ்சை, களவாய், ஆவணிப்பூர் போன்ற பகுதிகளில் ஏரிகளில் தண்ணீர் நிறைய வசதியில்லாத காரணத்தால் விளைச்சல் பாதிக்கப்பட்டிருக்கிறது. ஆகவே, சாரம் ரிவர் என்ற கால்வாய் கோனேரிக் குப்பம் சமீபம் ஒரு கால்வாய் வெட்டி அதன் மூலம் கம்பூர், பாங்குளத்தூர் அனம்பாக்கம், காட்டுப் புஞ்சை, களவாய், ஆவணிப்பூர் போன்ற பகுதிகளில் உள்ள ஏரிகளுக்குக் கால்வாய் மூலம் தண்ணீர் நிரம்ப வசதி செய்து கொடுப்பதற்கு வேண்டிய நடவடிக்கைகளை உடனடியாக ஐ.பி.டி. மூலம் எடுக்க வேண்டுமென்று வேண்டிக்கொள்கிறேன். விவசாயிகளுக்கு ஆண்டுதோறும் சர்க்காரால் உரம் வழங்கப்பட்டு வருகிறது. விவசாயிகளுக்கு உரம் ஒரு ஆண்டில் நான்கு மாதங்களில்தான். அதாவது ஆவணி, புரட்டாசி, ஐப்பசி, கார்த்திகை மாதங்களில் தான் தேவைப்படுகிறது. ஆனால் உரமானது வருஷம் பூராவும் பங்கிட்டு முறையில் ஆங்காங்கு கொடுக்கப்படுகிறது. விவசாயிகளுக்குத் தேவையுள்ள நான்கு மாதங்களில், தேவையில்லாத எட்டு மாதங்களில் வழங்கப்படுகின்ற உரத்தை சேர்த்துவைத்துப் பிரித்துக் கொடுத்தால் அவர்களுக்கு உதவியாக இருக்கும். தேவையில்லாத எட்டு மாதங்களில் உரத்தை விநியோகிக்கும்போது, விவசாயிகளால் வாங்கமுடியாத நிலையில், பணம் உள்ளவர்கள் உரத்தை வாங்கிச் சேமித்து வைத்து, விவசாயிகளுக்குத் தேவையான மாதங்களில் கள்ள மார்க்கெட்டில் விற்கிறார்கள். இதைத் தடுக்க கூட்டுறவு சோசைடிகள் மூலம் எட்டு மாத உரத்தைச் சேமித்து வைத்து விவசாயிகளுக்குத் தேவையான நான்கு மாதங்களில் வழங்க வேண்டுமென்று கேட்டுக் கொள்கிறேன்.

அடுத்தபடியாக, கிராமங்களில் பம்புசெட் போட்டார்கள்க்கு ஷெட் கட்ட உடனடியாக சிமென்ட் கிடைப்பதில்லை. அது பத்து மூட்டைகளுக்கு உள்ளாக இருந்தால் கிராம மணியக்காரர் அல்லது பஞ்சாயத்து போர்ட் தலைவர் கையெழுத்துப் போட்டால் உடனடியாக கொடுப்பதாகயிருக்கிறது. ஆனால் அதற்கு மேல் கொஞ்சம் தேவைப்பட்டால்கூட அதற்குப் ப்ளான் போட்டு எஸ்டிமேட் போட்டு அதிகாரிகளிடம் கையெழுத்து வாங்கி கொடுத்தால்தான் முடியும் என்ற நிலையிருக்கிறது. அதனால் இப்போது என்ன ஏற்படுகிறது என்றால் உடனடியாக தங்கள் வேலைகளைச் செய்ய முடியாமல் ப்ளான் போடுகிறவர்களைத் தேடி அதற்காக அதிகப் பணம் செலவு செய்ய வேண்டியிருக்கிறது. ஏற்கனவே இருந்தது போல் பஞ்சாயத்து போர்ட் தலைவர் அல்லது மணியக்காரர் ஒரு சர்ட்டிபிகேட் கொடுத்தால் கொடுப்பதற்கு வழிவகை செய்தால் நல்லது என்று தெரிவித்துக் கொள்கிறேன்.

10-00
a.m.

[திரு. ஆ. தங்கவேலு]

[30th January 1963]

விவசாயிகளுக்கு புது நில வரி விதிப்பதாக இருக்கிறது. ஏற்கனவே விதிக்கப்பட்டுள்ள வரிகளினால் அவர்கள் தாங்க முடியாத நிலை இருக்கிறது. பஞ்சாயத்துக்கள் போட்ட வரிகளும் ஏற்கனவே போடப்பட்டுள்ள வரிகளும் இருக்கின்றன. மின்சாரக் கட்டணம்கூட சென்ற ஆண்டு 10 சதவிகிதம் அதிகப்படுத்தப்பட்டு அவ்வகையிலும் அவர்களுக்கு வரிப் பளு ஏற்பட்டிருக்கிறது. ஆகவே, மீண்டும் மீண்டும் விவசாயிகள் மீது இந்த பளுவைச் சுமத்தினால் அவர்கள் பாதிக்கப்படுவார்கள். இந்த நில வரியைக் கைவிட்டு விட்டு வேறு வழியில் செல்லுவதுதான் நல்லது என்று நான் இந்த சந்தர்ப்பத்தில் எடுத்துக் கூற விரும்புகிறேன்.

அடுத்து, பஞ்சாயத்து யூனியனில் உள்ள ஆசிரியர்கள் அடிக்கடி மாற்றப்படுகிற குறை இப்போது அதிகமாகிக் கொண்டிருக்கிறது. டி.சு.ஓ.-வின் அனுமதி பெற்று மாற்ற வேண்டுமென்ற நிலை இருக்கிறது. அதை இப்போது ஓரளவு ஒதுக்கி வைத்து விட்டு தங்கள் இஷ்டம்போல் காரியங்களை செப்து கொண்டிருக்கிறார்கள். இதனால் ஆசிரியர்கள் பாதிக்கப்படுகிறார்கள். ஆகவே, முன்னர் இருந்தது மாதிரி டி.சு.ஓ. அனுமதி பெற்று மாற்ற வேண்டும் என்ற நிலை கண்டிப்பாக இருக்க வேண்டும்.

தங்கக் கட்டுப்பாட்டினால் என் பகுதியில் ஆயிரத்துக்கு மேற்பட்ட பொன், வெள்ளித் தொழிலாளர்கள் பாதிக்கப்பட்டிருக்கிறார்கள். அவர்கள் பட்டினி கிடக்கவேண்டிய நிலை ஏற்பட்டிருக்கிறது. இரண்டு மூன்று மாதங்களுக்கு முன்னால் தங்கத்தின் விலை திடீரென்று குறைந்த காரணத்தினால் அவர்கள் ஓரளவு பாதிக்கப்பட்டார்கள். இப்போது இந்தத் தங்கக்கட்டுப்பாட்டின் மூலம் அவர்கள் மேலும் பாதிக்கப்பட்டு பட்டினிகிடக்க வேண்டிய கொடுமையான நிலை இருப்பதால் கனம் அமைச்சர் அவர்கள் கவனிப்பதாகச் சொன்னதை உடனடியாக நிவாரணம் அளிக்கும் வகையில் எந்தெந்த வகையில் செய்ய முடியுமோ அப்படிச் செய்ய மாவட்ட கலெக்டர்களுக்கு உடனடியாக வேண்டிய தாக்கீது அனுப்பி அவர்களுக்கு வேண்டிய பரிகாரம் அளிக்கும்படிக்கேட்டுக் கொண்டு என் உரையை முடித்துக் கொள்கிறேன்.

* திரு. ஏ. ஆர். சுப்பையா முதலியார்: கனம் சபாநாயகர் அவர்களே, கவர்னர் அவர்கள் உரை மீது நான் சில வார்த்தைகள் கூற விரும்புகிறேன். ஒரு நெருக்கடியான நேரத்தில் நாம் இருந்து கொண்டிருக்கிறோம். நீர்ப்பாசனம் சம்பந்தமாக மைனர் இர்ரி கேஷன் ஸ்கீமில் இன்று எட்டு கோடி ரூபாய் மூன்றாவது ஐந்தாண்டுத் திட்டத்தில் ஒதுக்கப்பட்டிருக்கிறது. அதில் பாதித் தொகை செலவு செய்யப்பட்டதாகத் தெரிகிறது. மேற்கொண்டு சென்ட்ரலில் இருந்து அதிக அலாட்மென்ட் கொடுப்பதாகத் தெரிய வருவதால் அதற்காக ஒரு 'List of works' தயார் செய்து தொகை வாங்கவேண்டும். அதன் மூலம் நமக்கு அதிக நன்மை ஏற்படும். ஐமீன் பிரதேசங்களில் இப்போது மராமத்து செய்யப்பட்டிருக்கிறது.

30th January 1963, [திரு. ஏ. ஆர். சுப்பையா முதலியார்]

கிறது. ஆனால் பழைய இடங்களை அப்படியே புதுப்பித்திருக்கிறார்கள் அல்லது அபிவிருத்தி செய்திருக்கிறார்கள். ரீமாடலிங் ஸ்கீம்தான் தேவை. பழைய மடைகளை re-condition செய்ய வேண்டும். குளங்கள் மட்டும் மராமத்து செய்திருக்கிறார்கள். சில இடங்களை அளவிற்குமேல் அதாவது பாசனத்திற்கு அதிகமான மடைகளை ஜமீன்தார்கள் கட்டி வருகின்றார்கள். அவைகளை அப்படியே வைத்து begin செய்யப்பட்டு இருக்கிறது. மடை பெரியதாகயிருக்கும். எதிர்பார்க்கும் நிலையை விட அதிகமாக தண்ணீர் போய்க்கொண்டிருக்கும். ரீமாடலிங் ஸ்கீம் மூலம் மைனர் இர்ரிகேஷன் ஸ்கீமை அபிவிருத்தி செய்தால் தண்ணீர் வசதியைப் பெருக்க முடியும். இப்போது குடி மராமத்தை பஞ்சாயத்துக்களிடமும், பஞ்சாயத்து யூனியன்களிடமும் கொடுப்பதாக அறிக்கையிலிருந்து தெரியவருகிறது. 24-வது பாராவில் "With this object in view, a special drive is now being made to see that the kudimaramath works, which have hitherto been under the control of the Revenue Department, are entrusted directly to Panchayats and Panchayat Unions for maintenance and proper upkeep." என்றிருக்கிறது. தமிழ் உரையில் "இனி பஞ்சாயத்துக்கள், பஞ்சாயத்து யூனியன்களின் நேரடிப் பொறுப்பில் விட நடவடிக்கை எடுக்கப்பட்டு வருகின்றது" என்றிருக்கிறது. ஆங்கிலத்தில் "are entrusted directly to Panchayat and Panchayat Unions" என்றிருக்கிறது. தமிழில், நடைமுறையில் உள்ளதை பயன்படுத்தியதாகத் தெரிகிறது. தமிழில் சொல்லியிருப்பதுதான் நடைமுறையில் இருக்கிறது. இன்று பஞ்சாயத்து அல்லது பஞ்சாயத்து யூனியனிடத்தில் குடிமராமத்து கொடுக்கப் படவில்லை. இனிமேல்தான் கொடுக்கப் போகிறார்கள்.

கனம் திரு. எம். பக்தவத்சலம்: பஞ்சாயத்துக்களிடம் கொடுப்பது முன்னமேயே ஏற்றுக் கொள்ளப்பட்டிருக்கிறது. தஞ்சாவூரில் அது அமுலில் கூட இருக்கிறது. ஆங்கிலத்தையே அசலாக எடுத்துக் கொள்ளலாம் இதைப் பொறுத்தமட்டில்.

திரு. ஏ. ஆர். சுப்பையா முதலியார்: கொடுக்க வேண்டியது என்பது வரவேற்கத்தக்கது. அதனால் பல நன்மைகள் எதிர்பார்க்கலாம். அதோடு பஞ்சாயத்தினிடம் இர்ரிகேஷன் கண்ட்ரோலையும் கொடுப்பது நல்லது. வில்லேஜ் ஆபீசர்களிடம் அந்தக் கண்ட்ரோல் இருக்கிறது. அதில் சில தவறுகள் ஏற்பட வழியிருக்கிறது. Chain of Irrigation Tank. பொருப்பை ஒரு ஹெட்மெனிடம் ஒப்படைக்கும்போது டெயில் எண்ட் பாசனம் அடுத்த கிராமத்தில் உள்ளதாக இருக்கும். ஆதலால் ஒரு அதிகாரியிடம் கொடுக்கும்போது தவறுகள் ஏற்படுகின்றன. ஆகவே இர்ரிகேஷன் லிஸ்டம் கண்ட்ரோலை பஞ்சாயத்து யூனியனிடம் கொடுத்து விட்டால் நல்ல அபிவிருத்தி ஏற்படும்.

அடுத்தபடியாக, புறம்போக்கு இடங்கள் ஒப்படைக்கப்பட்டிருக்கிறது. அதில் ஏதாவது அபிவிருத்தி செய்ய வேண்டுமென்றால் ரெவின்யூ டிபார்ட்மென்ட்டிடம் கேட்டு செய்ய வேண்டியிருக்கிறது. அதில் சில சிக்கல்கள் இருக்கின்றன. புறம்போக்கு

[திரு. ஏ. ஆர். சுப்பையா முதலியார்] [30th January 1963]

நிலங்களில் உணவுப் பொருளையும் உற்பத்தி செய்ய வழி செய்ய வேண்டும். இப்போதுள்ள சட்டப்படி மரங்கள்தான் வளர்க்கலாம். விறகு வகைக்கு மரங்களும் வளர்க்கலாம் என்றிருக்கிறது. ஆத்துடன் உணவுப் பொருள் உற்பத்தி செய்வதற்கு வழி செய்வதற்கு சட்டத்தில் இடம் இருக்க வேண்டும். அதை ரூஸ்ஸில் செய்தால் போதும்.

பின்னர் ரோடு டெவலப்மெண்ட் அவசியம். ரோடு டெவலப்மெண்ட் போர்ட் என்று ஸ்டேட் லெவலில் இருப்பது போல் டிஸ்ட்ரிக்ட் லெவலிலும் தேவை. எந்த ரோடில் பஸ் ரூட் விடலாம், எந்தெந்த ரோடை அபிவிருத்தி செய்ய வேண்டும் என்பதை எல்லாம் கவனித்துச் செய்ய ஸ்டேட் லெவலில் இருப்பதைப் போல் டிஸ்ட்ரிக்ட் லெவலிலும் ஒரு போர்ட் அல்லது கமிட்டி இருந்தால் நல்ல வேலைகள் செய்ய முடியும். ஆகவே சட்டப்படி டிஸ்ட்ரிக்ட் லெவலில் ஒரு ரோடு டெவலப்மெண்ட் போர்ட் போட வழி செய்ய வேண்டும்.

பின்னர் நஞ்சை தீர்வை சம்பந்தப்பட்ட உயர்வை வரவேற்கிறேன். சிலர் அது அவசியமில்லை, அதனால் பாதகம் ஏற்படும் என்று சொல்கிறார்கள். பல ஆண்டுகளாக குறைந்த தீர்வை தான் செலுத்திக் கொண்டு வருகிறார்கள். ரீ-செட்டிங்மெண்ட்டுக்குப் பிறகு 30 ஆண்டுகள் ஆகின்றன. இதற்கிடையில் தீர்வை உயரவேயில்லை. உற்பத்திச் செலவு அதிகமாகியிருக்கிறது என்று ஒப்புக்கொள்கிறேன். முதல் தரத்திற்கு 60 சதவிகிதம் உயர்வு என்று நினைக்கிறேன். செகண்ட் க்ளாஸ் ஸோர்சுக்கு 40 சதவிகிதம் உயர்வு வரவேற்கத்தக்கது. அதைக் கொடுக்க வேண்டியதுதான். நஞ்சை வைத்திருப்பவர்கள் அதனால் பாதிக்கப்படுவதில்லை.

நகைத் தொழிலாளிகள் சம்பந்தமாகப் பலர் பேசினார்கள். நகை வியாபாரிகள் பற்றி கவலையில்லை. வேலை செய்பவர்கள்தான் இப்போது பாதிக்கப்பட்டிருக்கிறார்கள். கிட்டத்தட்ட 5 லட்சம் தொழிலாளிகள் இதனால் பாதிக்கப்பட்டிருக்கிறார்கள். அவர்களுக்கு 100 ரூபாய் கொடுத்தால்தான் லைசென்ஸ் கொடுக்கப்படும், என்று சட்டத்தில் இருந்து கொண்டிருக்கிறது. நகை வியாபாரிகளுக்கு இதனால் பாதகமும் இல்லை. அவர்களுக்கு இந்தச் சட்டத்தால் ஒருவித கஷ்டமும் இல்லை. தொழில் செய்பவர்கள் தான் கஷ்டப்படுகிறார்கள். மதுவிலக்கு வந்தபோது ஃப்ரீ லைசென்ஸ் கொடுத்தது போல் இத்தொழிலாளர்களுக்கும் ஃப்ரீ லைசென்ஸ் கொடுத்து, தமிழ் நாடு சம்பந்தப்பட்ட நம் கஷ்டத்தை மத்திய சர்க்காருக்குத் தெரிவிக்க வேண்டியது நம் கடமை. இங்கு 14 காரட்டில் வேலை செய்யத் தெரியாமல் இருக்கிறார்கள். தமிழ் நாட்டுக்குத் தனியாக இந்தச் சட்டத்தைத் திருத்தி நம் தொழிலாளர்களுக்கு ஃப்ரீ லைசென்ஸ் கொடுத்து கண்காணிப்பு மூலம் அவர்கள் வேலைக்கு இடைஞ்சல் இல்லாமல் இருக்க வழி செய்ய வேண்டும்.

ஸ்லம் கிளியரன்ஸ் பற்றி விரிவான சட்டம் வருவதாக தெரிகிறது. அதை சிறிது யோசித்துச் செய்ய வேண்டிய கட்டத்தில் இருக்கிறோம். நம்மால் குடியிருப்புக்கு வழி செய்ய முடியாமல்

30th January 1963] [திரு. ஏ. ஆர். சுப்பையா முதலியார்]

பல பேர்கள் பலயிடங்களில் குடியிருக்கிறார்கள். அவர்களை உடனடியாக அப்புறப்படுத்துவதற்குரிய சட்டம் வந்து விட்டால், முக்கியமாக அரிஜனங்கள் மிகவும் பாதிக்கப்படுவார்கள். நாம் எவ்வளவு தான் சட்டத்தைப் போட்டாலும் அதை அமல் நடத்துவதற்கு ரெவின்யூ டிபார்ட்மென்டிலுள்ள ரெவின்யூ இன்ஸ்பெக்டரிடம் தான் ஒப்படைக்கவேண்டியிருக்கிறது. ஆகவே ஸ்லம் கிரியரன்ஸ் ஆக்ட் கொண்டு வரும்போது இதைப்பற்றி நன்றாக ஆலோசித்துக் கொண்டு வந்தால் நலமாக இருக்கும். இல்லை என்றால் ஏழை மக்கள் மிகவும் பாதிக்கப்படுவார்கள் என்பதைத் தெரிவித்துக்கொள்கிறேன்.

அடுத்ததாக, அமோனியம் சல்பேட் உரம் வழங்குவதில் சில கஷ்டங்கள் இருக்கின்றன. கூட்டுறவு சங்கங்களின் மூலமாகக் கொடுக்கப்பட்ட போதிலும் சில இடங்களில் 101 கிலோகிராம் இருக்கவேண்டிய மூட்டைகள் 80 அல்லது 81 கிலோகிராம் தான் நிறை இருக்கிறது. இதனால் பலவிதமான கஷ்டங்கள் இருக்கின்றன. இதை உடனடியாகக் கண்டுபிடித்து நடவடிக்கையும் எடுக்கமுடியவில்லை. அதோடு மிக்ஸர் உரத்தைப் பொறுத்த அளவில் அடல்ட்ரேஷனைக் கண்டுபிடிக்கவேண்டுமென்றால் சென்னை, அல்லது கிண்டிக்கு அனுப்பித்தான் கண்டுபிடிக்க வேண்டியிருக்கிறது. அப்படியில்லாமல் அந்தந்த இடத்திலேயே (ஸ்பாட்டிலேயே) இந்த அடல்ட்ரேஷனைக் கண்டுபிடிக்க ஏதாவது நடவடிக்கை எடுத்தால் இதை வாங்கி உபயோகிப்பவர்களுக்கு மிகவும் நன்மையாக இருக்கும்.

அடுத்தபடியாக, என் தொகுதியைப் பொறுத்தவரையில் பல நீர்ப்பாசனத் திட்டங்கள் இருந்து கொண்டிருக்கின்றன. சில இடங்களில் அனேகமாக எந்தவிதமான வேலைகளும் நடைபெறவில்லை. ஆனால், துருவப்பார்க்கும்போது பல நீர்ப்பாசன திட்டங்களுக்கு வழியிருக்கின்றன. ஆனால் இதில் மனம் வருத்தப்பட வேண்டியிருப்பது என்னவென்றால், இரிரிகேஷன் டிபார்ட்மென்டும், ரெவின்யூ டிபார்ட்மென்டும் இணைந்து வேலை செய்யாமல் இருப்பது தான். இரிரிகேஷன் டிபார்ட்மென்ட் ஒரு திட்டம் வேண்டும் என்று சொல்லி ரெவின்யூ டிபார்ட்மென்ட்க்குப் போகும் போது அவர்கள் அதில் வருவாய் எதுவும் இல்லை என்று சொல்லித் திட்டத்தை விட்டுவிடுகிறார்கள். இவ்விதம் சொல்லுவதின் காரணமாக திட்டம் தடைபட்டுப் போய்விடுகிறது. ஒன்று இரிரிகேஷன் டிபார்ட்மென்ட் பொறுப்பில் விட வேண்டும், அல்லது ரெவின்யூ டிபார்ட்மென்ட் பொறுப்பில் விட வேண்டும். இப்போது இரண்டு பேரும் சேர்ந்து இருந்து முடிவு எடுக்கவேண்டியிருப்பதின் காரணமாக ஏழெட்டு திட்டங்கள் நடைபெறாத நிலைமையில் இருந்து கொண்டிருக்கின்றன. ஆகவே அரசாங்கம் இதைப்பற்றி நன்றாக ஆலோசித்துப் பார்த்து ஏதாவது ஒரு டிபார்ட்மென்ட்டின் கீழ் மட்டும் இந்தப் பொறுப்பை விட்டுத் திட்டங்களைச் சீக்கிரமாக நிறைவேற்றுவதற்கு வழிவகை செய்யவேண்டும் என்று கேட்டுக் கொண்டு இதில் பேச சந்தர்ப்பம் தந்தமைக்கு தங்களுக்கு நன்றி தெரிவித்து என் வார்த்தைகளை முடித்துக்கொள்கிறேன்.

[30th January 1963]

* திரு. ஆ. கு. சுப்பையா : கனம் சபாநாயகர் அவர்களே, மதிப்பிற்குரிய கவர்னர் அவர்கள் செய்த பிரசங்கத்தை இன்றைய தினம் மொத்தமாக நாம் பாராட்டாமல் இருக்க முடியாது. நமது தேசத்தில் சமீப காலத்தில் ஏற்பட்டு இருக்கக்கூடிய நெருக்கடியான கால கட்டத்தில் நமது தமிழகம் மாத்திரமல்ல, இந்தியா முழுவதிலும், பல கட்சிகள் இருந்தாலும், பல கருத்து வேறுபாடுகள் இருந்தாலும், நமது பாரதத்தைப் பாதுகாத்தாக வேண்டும் என்கின்ற நிலையில் ஒன்றுபட்டு நம்முடைய எதிர்ப்பைக் காட்டியிருக்கிறோம் இதைப் பார்த்து உலகமே இன்று வியந்திருக்கிறது. அந்த அளவுக்கு கடந்த காலத்தில் நிலைமை மாறியிருக்கிறது. தமிழகத்தில் உள்ள சகல மக்களும்—தொழிலாளர்கள், விவசாயிகள், இதர துறையிலுள்ள கலைஞர்கள் அத்தனைபேரும்—தங்களால் இயன்ற எந்த அளவுக்கு உதவி செய்யமுடியுமோ அந்த அளவுக்கு பொருளுதவி கொடுத்தும், ஆபரணங்களைக் கொடுத்தும் உதவியிருக்கிறார்கள். இதையெல்லாம் பார்த்தும்போது இந்தியாவைப் பாதுகாப்பதற்குப் பெரியதொரு ஒற்றுமையை நாம் வளர்த்திருக்கிறோம் என்பதை நாம் சொல்லாமல் இருக்க முடியாது.

அடுத்தபடியாக, இன்றையதினம் கவர்னர் அவர்களுடைய உரையில் பார்க்கின்ற போது, சில முக்கியமான விஷயங்களை குறிப்பிட்டிருக்கிறார்கள். விலைவாசியை கட்டுப்படுத்துகின்ற முறைகளைச் சீக்கிரமாகச் செய்து கொடுக்கவேண்டும் என்கின்ற முறையில், விறகுக் கடைகளை திறக்கவேண்டும் என்று பல ஏற்பாடுகளை அரசாங்கம் செய்து கொண்டிருக்கிறது. அம்மாதிரியான ஏற்பாடுகளில் ஐன நெருக்கம் அதிகமாக இருக்கக்கூடிய இடங்களில் இவ்வாறு விறகுக்கடைகள் திறப்பது என்று அரசாங்கம் யோசித்துக்கொண்டிருப்பதாகத் தெரிகிறது. இதில் ஐன நெருக்கம் அதிகமாக இருக்கும் வட சென்னையில் இவ்வாறு விறகுக்கடைகள் திறப்பதற்கு எந்தவிதமான அறிவுறியலும் இல்லை என்று சொல்வதை நான் கேள்விப்படுகிறேன். அது உண்மையாக இருக்குமானால் அது சரியல்ல; அந்தப்பிரதேசத்தில் நிச்சயமாகத் திறப்பதற்கு அரசாங்கம் நடவடிக்கை எடுக்கவேண்டும் என்று கேட்டுக்கொள்கிறேன்.

அடுத்தபடியாக, பஞ்சாயத்துக்கள், பஞ்சாயத்து யூனியன்கள் ஆற்றியிருக்கக்கூடிய சேவையைக் குறைத்து மதிப்பிடுவதற்கில்லை. நம் ராஜ்யத்தில் பஞ்சாயத்துக்கள் முன்னேற்றத்தில் தீவிரமாக முனைந்திருக்கின்றன. மிகப்பெரிய பணிகளை எல்லாம் ஆற்றி வருகிறார்கள். இதர வேலைகளை நிறைவேற்றுவதிலும் முன்னணியில் இருந்து கொண்டிருக்கிறார்கள். ஆகவே மேலும் பஞ்சாயத்துக்களுக்கு உதவி செய்யக்கூடிய முறையில், சில உதவிகளை அரசாங்கம் செய்து கொடுக்கவேண்டும். அப்படிச் செய்கின்றபோது, கால்நடை நிலையங்களைப் போதுமான அளவுக்கு ஏற்படுத்தவேண்டும். ஒவ்வொரு பஞ்சாயத்து யூனியனுக்கும் மூன்று கால்நடை முதல் உதவி நிலையமும், கால்நடை நிலையமும் இருந்தாகவேண்டும். அதற்குத் தகுந்தபடி நிலையங்களை ஏற்படுத்தவேண்டும் என்று கேட்டுக்கொள்கிறேன். தஞ்சை மாவட்டத்தைப்

30th January 1963]

[திரு. ஆ. கு. சுப்பையா]

பொறுத்தவரையில் பஞ்சாயத்து யூனியன்கள் எல்லாம் போட்டி போட்டுக்கொண்டு புறம்போக்கு நிலங்களை எல்லாம் எடுத்து அதில் தென்னங்கன்றுகளை வைத்துவிடுகிறார்கள். இவ்விதம் தரிக நிலங்களில் எல்லாம் தென்னங்கன்றுகளை வைத்துவிடும் போது, ஏற்கனவே அதில் ஆக்கிரமித்துக்கொண்டிருக்கும் தனிநபர்கள் இடத்தை கொடுக்க மறுத்துவிடுகிறார்கள். ஆகவே, இதில் பஞ்சாயத்து யூனியன்களுக்கு வேண்டிய உதவிகளை அரசாங்கம் செய்து கொடுக்கவேண்டும் என்று கேட்டுக்கொள்கிறேன்.

மூன்றாவது ஐந்தாண்டுத் திட்ட காலத்தில் உணவு வேளாண் மையை பொறுத்தவரை நாம் 17 லட்சம் டன் உணவு உற்பத்தி செய்தாக வேண்டும். படிப்படியாக, நாம் உற்பத்தியைப் பெருக்கிக்கொண்டிருக்கிறோம். இதற்கு, மேலும் உற்பத்தி செய்யக் கூடிய அளவில், சிறு பாசனத் திட்டங்களை எல்லாம் நிறைவேற்றியாக வேண்டும். எங்கள் மாவட்டத்தைப் பொறுத்தவரையில் தண்ணீர் வடிகால்களை அதிகமாக ஏற்படுத்திக்கொடுக்கவேண்டியது அவசியமாகும். திருத்துறைப்பூண்டி தாலுகாவைப் பொறுத்தவரையில் அமைச்சர் அவர்கள் ஒரு கேள்விக்கு பதில் சொல்லும் போது 12 ஆயிரம் ஏக்கர் நிலங்கள் வெள்ளத்தால் மூழ்கி பல ஆயிரக்கணக்கான ரூபாய்க்கு சேதமும் ஏற்பட்டிருப்பதாகத் தெரிவித்தார்கள். அந்தத் தாலுகாவில் இருக்கக்கூடிய விவசாயிகள் வடிகால் வசதியில்லாமல் பல இன்னல்களுக்கு ஆளாக்கப்பட்டிருக்கிறார்கள். அவர்களை அந்தத் துன்பத்திலிருந்து மீட்டாக வேண்டும். அவர்களுக்கு மீண்டும் உற்சாகத்தையும் ஊக்கத்தையும் கொடுத்தாக வேண்டும். அந்த முறையில் நீர்ப்பாசன வசதிகள் செய்து கொடுக்கவேண்டியது ஒருபுறமிருக்க வடிகால் வசதிகள் ஏற்படுத்திக் கொடுக்கவேண்டியதும், இருக்கின்ற வாய்க்கால் களை எல்லாம் தூர் எடுத்துக்கொடுக்கவேண்டியதும் உடனடி தேவையாக இருக்கிறது. ஆகவே, அதற்கு அரசாங்கம் வேண்டிய நடவடிக்கை எடுத்துக்கொள்ளவேண்டும் என்று கேட்டுக் கொள்கிறேன்.

அடுத்தபடியாக, இன்றையதினம் அரிசிக் கொள்முதல் செய்ததற்கு அரசாங்கம் நடவடிக்கை எடுத்துக்கொண்டிருப்பதாகத் தெரிகிறது. அரிசி மில்காரர்களிடமிருந்து 10 சதவிகிதம் வாங்கிக்கொண்டு மீதம் 90 சதவிகிதத்தை மில் முதலாளிகள் தங்களுடைய பிரியத்திற்கு ஆதாயத்திற்கு விற்கலாம் என்ற முறையில் அரசாங்கம் நடவடிக்கை எடுத்துக்கொண்டிருப்பதாகத் தெரிகிறது. அது மாத்திரமல்ல. அவர்களுக்கு போளஸ் வேறு கொடுக்கப் போவதாகக் குறிப்பிடுகிறார்கள். மில் முதலாளிகளுக்கு போளஸ் கொடுக்க வேண்டிய அவசியம் இல்லை. விவசாயிகளுக்கு--உணவுப் பொருள்களை நேரடியாக உற்பத்தி செய்து கொண்டிருக்கக் கூடிய விவசாயிகளுக்கு--அந்த போளஸைக் கொடுக்க அரசாங்கம் முன் வந்தால் விவசாயிகள் தீவிரமாக உற்பத்தியில் ஈடுபடுவார்கள்.

[30th January 1963]

கனம் திரு. எம். பக்தவத்சலம் : விவசாயிகளின் சார்பாக கனம் அங்கத்தினர் அவர்கள் பேசுகிறார்கள். போனஸையும் சேர்த்து எந்த விலைக்கு மில்லர்களிடமிருந்து வாங்குகிறோமோ அந்த விலைக்கு விவசாயிகள் கொடுக்கத் தயாராக இருக்கிறார்கள் என்று அவர்கள் கூறுவார்கள் என்றால், விவசாயிகள் அதை ஒப்புக்கொள்வார்கள் என்றால் அதை ஏற்றுக்கொள்ளலாம்—விவசாயிகளிடம் ப்ரொக்யூர் செய்யலாம். விவசாயிகளிடம் நேரடியாகப் ப்ரொக்யூர் செய்வதால் அவர்களுக்கு தொல்லை ஏற்படும் என்று, வியாபாரிகள் தங்களுக்கு வரக் கூடிய லாபத்தில் கொஞ்சம் குறைத்துக் கொடுக்கச் செய்யவேண்டும், வியாபாரிகள் கானிக் கையாகக் கொடுக்கவேண்டும் என்பதுதான் இந்தத் திட்டம்.

திரு. ஆ. கு. சுப்பையா : விவசாயிகளுக்குப் போதுமான உதவிகளைச் செய்து, அவர்கள் உற்பத்தி செய்யக் கூடிய உணவுப் பண்டங்களால் ஆதாயம் கிடைக்கக் கூடிய அளவில் இருந்தால் எந்த விதமான தகராறும் இல்லாமல் சர்க்காருக்குக் கொடுக்கத் தயாராக இருப்பார்கள். ஆகவேதான், விவசாயிகளுக்கு உற்சாகம் ஊட்டக் கூடிய முறையில் போளஸ் கொடுக்க மற்றும் இதர வசதிகள் செய்து கொடுக்க நடவடிக்கை எடுக்கவேண்டுமென்று நான் கேட்டுக்கொள்கிறேன்.

அடுத்தபடியாக, நில வரி சம்பந்தமாகச் சில விஷயங்களைச் சொல்ல வேண்டியிருக்கிறது. சென்ற பட்ஜெட் கூட்டத்திலேயும் கூட சபையில் இருக்கும் அங்கத்தினர்கள் இந்த வரியைப் பற்றி யோசிக்கவேண்டும் என்ற கருத்தைத் தெரிவித்திருக்கிறார்கள். நானும் வரியே கூடாது என்று சொல்லவில்லை. வரி விதிப்பது அவசியம் தான். அதன் மூலம் தான் இப்போது ஏற்பட்டுள்ளது போன்ற நெருக்கடி நிலைமைகளைச் சரிக்கட்ட முடியும். யார் யாருக்குத் தாங்குவதற்குச் சக்தியிருக்கிறதோ அவர்களிடமிருந்து வரிபோட்டு வசூலிக்க துரித நடவடிக்கை எடுக்கவேண்டுமென்று கேட்டுக்கொள்கிறேன். விவசாயிகள் சம்பந்தப்பட்டவரையில் சிறு அளவு நிலம் வைத்திருக்கக்கூடியவர்களுக்கு விதிவிலக்கு அளிக்க அரசாங்கம் ஆலோசிக்க வேண்டும் என்று கேட்டுக் கொள்கிறேன். விதிவிலக்கு அளிப்பார்கள் என்றும் நான் நம்புகிறேன். அந்த முறையில் இந்த வரி விஷயத்தை இன்றைய தினம் அரசாங்கம் ஆலோசிக்கவேண்டுமென்று கேட்டுக் கொள்கிறேன்.

அடுத்தபடியாக, நமது ஐந்தாண்டுத் திட்டங்களை விட்டுவிட வேண்டுமென்று பெரிய அளவுக்குப் பிரசாரங்கள் ஒரு பக்கம் அரசாங்கத்திற்கு எதிராக நடந்துகொண்டிருக்கின்றன. அது மட்டுமல்லாமல் நமது மதிப்புக்குரிய நேருஜி அவர்கள் தலைமைக்கே ஆபத்து வரும் அளவுக்கு ஒரு பக்கத்தில் பேசப்பட்டு வருகிறது. இதற்கெல்லாம் ஒரு சிறிதும் செலி சாய்க்காமல், இன்றைய தினம் தேசத்தில் ஏற்பட்டிருக்கக்கூடிய நெருக்கடி நிலைமையில் ஒரு சிறிதும் மாறாமல் உறுதியாக ஐந்தாண்டுத் திட்டங்களை நிறைவேற்றவேண்டுமென்று சர்க்கார் தீவிரமாக முனைந்துகொண்டிருக்கிறது.

30th January 1963] [திரு. ஆ. கு. சுப்பையா]

கிராமங்கள். சோவியத் யூனியனுடைய உதவியோடு ஆரம்பிக்கப்பட்டிருக்கக்கூடிய நெய்வேலித் திட்டம் முதல் யூனிட் முடிந்து இரண்டாவது வேலை துவங்கிக்கொண்டிருக்கிறது என்று சந்தோஷகரமான செய்தியைக் கேள்விப்படுகிறோம்.

அடுத்தபடியாக தமிழ் நாட்டிலே பெரிய அணு மின் நிலையம் ஒன்றைக் கல்பாக்கத்தில் ஆரம்பிக்க நடவடிக்கைகள் எடுக்கப்பட்டு வருகின்றன என்று கேள்விப்படுகிறபோது மற்ற ராஜ்யங்களைவிட இன்றைய தினம் தமிழ் நாட்டிலே தொழில் வளர்ச்சி அரிதமாக முன்னேறிக்கொண்டிருக்கிறது என்று இந்த சந்தர்ப்பத்தில் சொல்லிக்கொள்ள ஆசைப்படுகிறேன். இந்த நிலைமையை எல்லாம் கணக்கில் எடுத்துக்கொண்டு பார்த்து நேருஜியின் நடுநிலைமைக் கொள்கையை வலுவாக ஆதரிப்பதோடு கூட, போட்டிருக்கக்கூடிய ஐந்தாண்டுத் திட்டங்களை நல்ல முறையில் நிறைவேற்ற சகல அங்கத்தினர்களும் முன்வர வேண்டும், நமது நாட்டில் இருக்கக்கூடிய மக்களும் ஒன்றாக உதவ வேண்டும் என்று சொல்லிக்கொண்டு எனது வார்த்தைகளை முடித்துக்கொள்கிறேன். வணக்கம்.

திருமதி ராஜாத்தி குஞ்சிதபாதம்: தலைவர் அவர்களே, கவர்னர் பெருமான் அவர்களுடைய உரையை ஆதரித்து ஒரு சில வார்த்தைகள் கூற விரும்புகிறேன். இந்த ஆண்டு கவர்னர் பெருமான் அவர்களுடைய உரை மற்ற ஆண்டுகளில் நிகழ்த்தியதைவிட மிக முக்கியத்துவம் வாய்ந்தது என்று யாரும் குறிப்பிடாமலேயே விளங்கக்கூடிய முறையில் நாம் இருக்கிறோம். முந்தைய ஆண்டுகளில் எதையெதை எதிர்பார்க்கவில்லையோ, எதையெதை சிந்தனையில் கூட சிந்திக்கவில்லையோ அல்லது எதெல்லாம் நடக்கும் என்று எதிர்பார்த்தோமோ, எதிர்பார்த்தது நடக்கவில்லை, அதோடு நடக்காது என்று எண்ணிய அத்தனையும் இந்த ஆண்டு நடப்பதைப் பார்க்கிறோம். ஆகவே கவர்னர் உரை பெருமை மிக்கது, இந்த ஆண்டு சிறப்புற்று விளங்குகிறது என்று குறிப்பிட விரும்புகிறேன். ஜனநாயக முறையில் செல்லுகிற அரசாங்கம் கடமைக்குப் பாடுபடுகிறது. மக்களுக்காகவே பாடுபடுகிற அரசாங்கம், திட்டங்களைக் கடமையுணர்ச்சியுடன் நிறைவேற்றுகிறோம் என்று சொல்லுகிற முறையில் நல்ல பாதையில் சென்றுகொண்டிருக்கிறோம், நெருக்கடியான நிலைமை வந்த போதும் அந்தப் பாதையிலேயே சென்று கொண்டிருக்கிறோம் என்று சொல்லும்போது இந்த ஆண்டு கவர்னர் உரை சிறப்பு விளங்குகிறது என்பதற்காக இந்த அரசாங்கத்திற்கு நன்றி செலுத்தக் கடமைப்பட்டிருக்கிறோம்.

வடக்கு எல்லையில் நம்மை வந்து தாக்கிவிட்டார்கள் பக்கத்து நாட்டு சீனத்தார். நம்முடன் நட்புக் கொண்டிருந்த, பற்றுக் கொண்டிருந்த, அவர்கள் படையெடுத்து விட்டார்கள். இருந்தாலும் அதைக் கண்டு நாம் அஞ்சி விடவில்லை, பயந்து உட்கார்ந்து விடவில்லை. அதைச் சமாளிக்கும் நிலைமையில் மக்களும் அரசாங்கத்திற்கு ஆதரவு கொடுத்தார்கள். எதிர்த்து

[திருமதி ராஜாத்தி குஞ்சிதபாதம்] [30th January 1963]

நிற்கும் நிலைமைக்கு வந்து மேலும் முன்னேறிச் செல்லும் அளவுக்கு மக்கள் ஆதரவு கொடுத்து விட்டார்கள். “வட எல்லை தானே! நமக்கு இல்லை” என்று சொல்லாமல் “தான் ஆடா விட்டாலும், தன் சதை ஆடும்” என்ற முறையில், “யாரோ?” “யாருக்கோ?” என்று இல்லாமல் நல்ல முறையில் நிலைமை உருவாகியிருப்பதை இன்று பார்க்கிறோம். “இந்திய உப-கண்டம்” என்று சொல்லி வந்த நிலை போக “இந்த நாடு” என்று பேசக் கூடிய வாய்ப்பு வரும்போது கவர்னர் உரை சிறப்புப் பெற்றது என்று நான் சொல்லுவதில் தவறில்லை என்று கூறிக்கொள்ள விரும்புகிறேன். இன்றைய தினம் பாதுகாப்புக் குழுவையும் நல்ல முறையில் அமைத்திருக்கிறார்கள். அண்மையில் அமைச்சர்கள் மாவட்டங்களுக்குச் சென்ற போது அள்ளி அள்ளிக் கொடுத்தோம். இரண்டு கோடி வரையில் கொடுத்திருக்கிறோம். இன்றும் கொடுக்கத் தயாராக இருக்கிறோம். தங்கக் கட்டுப்பாடு வந்துவிட்டது. அதனால் தயங்கி விடுகிறோம் என்று இல்லாமல் கட்டுப்பாடு வருவதற்கு முன்னாலே 22 காரட், 24 காரட் இருக்கக்கூடிய நகைகளை எல்லாம்—ஏன்? பெண்கள் தாலியைக் கூட கொடுக்கக்கூடிய அளவுக்கு நாட்டில் கடமையுணர்ச்சி இருக்கிறது. நாட்டிலே பிரிவினை சக்திகள் ஏற்பட்டு, ஒற்றுமையை ஏற்படுத்த அரசாங்கம் ஒரு கமிட்டி அமைத்து அதன் மூலமாக நடவடிக்கைகளைக் கைக் கொண்டிருக்கும்போது, இந்தச் சீன படையெடுப்பு “பென்ஸிலிங் இன் டிஸ்கயஸ்” என்றுகூடச் சொல்லத் தக்க அளவில், ஒருமைப்பாடுக் கமிட்டிக்குக்கூட வேலை இல்லாமல் ஒரேயடியாக ஆதரவு ஏற்பட்டு, ஒற்றுமை ஏற்பட்டு, எந்த விதத்திலும் அன்னியரை, ஆக்ரமிப்பாளர்களை முறியடிக்கும் முறையில் மக்கள் எழுச்சி ஏற்பட்டிருக்கிறது. இந்த சமயத்தில் ஒன்று ரூபகம் வருகிறது. “பூனை இருக்கிற இடத்தில் தான் எலி பேரன் பேத்திகளை எடுக்கும்” என்று சொல்லுவார்கள். நம் நாட்டின் மீது சினுக் காரன் படையெடுத்திருக்கக்கூடிய நேரத்தில் மக்களிடம் அடக்க முடியாத ஆர்வம், பாலர்கள் முதல் பழுத்தவர்கள் வரையில், ஐந்து வயதுப் பிள்ளைகூட பத்திரிகையைப் பார்த்து விட்டு “டவாங் எங்கு இருக்கிறது?”, “வலாங் எங்கு இருக்கிறது?” என்று சொல்லக்கூடிய முறையில் இந்த நாட்டு முன்னேற்றத்தில், இந்த நாட்டின் பாதுகாப்பில் மன ஒற்றுமை ஏற்பட்டிருக்கிறது. இன்னும் வளர்ந்தும் வருகிறது. இன்றைய தினம் கவர்னர் உரையில் இதற்குரிய பாகத்தைக் கொடுத்து இருப்பது வரவேற்கத்தக்கது, கடமை உணர்ச்சி ஏற்பட்டிருப்பதை அழகாகக் கூறியிருக்கிறார்.

10-30 a.m. கவர்னர் உரையிலே வரி விதிப்பைப் பற்றிச் சொல்லும்போது நமக்குக் கசக்கிறது. நல்ல திட்டங்கள் என்றால், “காய்கறி உற்பத்திக்காக 13 லட்சம் ரூபாய் ஒதுக்கி இருக்கிறோம், அதற்காக மூன்று ஆண்டுத் திட்டம் வகுத்திருக்கிறோம், முதல் ஆண்டே 20,000 ராத்தல் அதிகமாக உற்பத்தி ஆகவேண்டும்” என்று சொல்லும்போது இனிக்கிறது. அதே நேரத்தில் விவசாயிகளுக்கு வரி என்றவுடன் கசக்கிறது. விவசாயிகளுக்காக கோடி கோடியாகச்

30th January 1963] [திருமதி ராஜாத்தி குஞ்சிதபாதம்]

செலவு செய்து திட்டங்களை நிறைவேற்றியிருக்கிறோம். பரம்பிக் குளத்தில் கூட முதலமைச்சர் சென்ற போது “7,000 ஏக்கர் நிலத் தைப் பாசனத்திற்குக் கொண்டு வந்திருக்கிறோம்” என்று சொல் லும்போது இனிக்கிறது. எதிர் கட்சியில் இருக்கிறவர்கள் குறிப் பிட்டார்கள். எதுவும் எதிர்பாராது நடக்கிறது. எதிர்க் கட்சியில் ரூபாய்க்கு மூன்று படி அரிசி போடவேண்டும் என்று சொன்னவர் கள், ஆளும் தரப்பிலிருந்து ரூபாய்க்கு மூன்று படி அரிசி எப்படி போட முடியும், அப்படி ஆகிவிட்டால் ஏழை விவசாயியின் நிலை என்ன ஆகும் என்று சொன்னபோது எள்ளி நகையாடிப் பேசி யது போக, மாமியார் உடைத்தால் மண் குடம், மருமகள் உடைத் தால் பொன் குடம் என்று சொல்லக்கூடிய முறையில் அந்த நிலைக்கு வந்து விட்டார்கள். நேற்றுக்கூட எதிர் தரப்பிலே உள்ள அங்கத்தினர் அவர்கள் ‘மாமியார், மாமியார்’ என்று பல தடவை சொல்லி கிண்டல் செய்ததைப் பார்த்தோம். மாமியார் இன்று நல்ல மருமகளாக ஆகிவிட்டார்கள் என்று கூறிக்கொள்ள விரும்பு கிறேன். எதிர்தரப்பில் இருக்கின்றவர்கள் போனவருஷம் இதே சபையில் அரிசி விலை ஏறிவிட்டது என்று சொல்லிக்கொண்டிருந் தார்கள். ஆனால் இன்று விவசாயிகளுடைய நிலைமை முறிந்து விடுமோ, அரிசி விலை குறைந்து போய் விட்டதே, யாரும் கேட் பார் இல்லையா, மூட்டை ஒன்றுக்கு 23, 24 ரூபாய்க்கு மேல் அரிசி விலை போகக்கூடாத நிலைக்கு ஆளும் தரப்பினர் செய்து விட்டார்களே என்று அவர்களே சொல்லக்கூடிய நிலைமை இருக் கிறது. மாமியார் நல்ல மருமகளாக ஆகிவிட்டோம் என்று இந்த சமயத்தில் கூறாமல் இருக்க முடியாது.

10-30
a.m.

தங்கக் கட்டுப்பாடு பற்றிச் சொல்லாவிட்டாலும் கூட

திரு. வெ. கிருஷ்ணமூர்த்தி: மருமகள் வேண்டுமானால் மாமி யாராக ஆகிவிடலாம். மாமியார் மருமகளாக ஆகிவிடமுடியாது. (சிரிப்பு).

திருமதி ராஜாத்தி குஞ்சிதபாதம்: இன்றைக்கு மருமகளாக இருப்பவர்கள் நாளைக்கு மாமியாராக ஆகவேண்டும் என்று கனம் அங்கத்தினர் அவர்கள் கூறுகிறார்கள். என்ன சாபக்கேடோ தெரியவில்லை, மாமியார், மாமியார் என்று சொல்லி பெண்களையே தாக்குகிறார்களே தவிர, மாமனார் உயர்ந்தவர் என்று கொண்டிருக் கிறார்கள், அவரைப்பற்றிப் பேசுவதாகத் தெரியவில்லை. (சிரிப்பு). ஆளும் கட்சியிலிருப்பவர்களைப் பற்றி பெருமைப்படுத்தி பேசிய தற்கு நாங்களெல்லாம் நன்றி செலுத்தக் கடமைப்பட் டிருக்கிறோம்.

அடுத்தபடியாக, நகை செய்யும் தொழிலாளர்கள் பற்றி ஒரு சில வார்த்தைகள் சொல்ல விரும்புகிறேன். நகைத் தொழிலாளர் கள் பிறர் நகைக்கின்ற அளவுக்கு இன்றைக்கு வாழ்க்கையிலே பாதிக்கப்பட்டிருக்கிறார்கள். பிற மாவட்டங்களைச் சேர்ந்த அங்கத்தினர்கள் கூறியதுபோல் எங்கள் மாவட்டத்திலும் ஆயிரக் கணக்கான நகைத் தொழிலாளர்கள் வேலை வாய்ப்பு இல்லாமல், வறுமையால் வாடித் தவிக்கின்றார்கள். இரண்டு, மூன்று நாட்

[திருமதி ராஜாத்தி குஞ்சிதபாதம்] [30th January 1963]

களுக்கு முன் எங்கரிடம் இரண்டு, மூன்று தொழிலாளர்கள் வந்தார்கள். 'மத்தியானம் 4 மணி வரையில் ஒன்றும் சாப்பிடவில்லை, கையில் காசு கிடையாது, இப்பொழுதுதான் ஹோட்டலில் 2 தோசை வாங்கிச் சாப்பிட்டுவிட்டு வந்தோம், பள்ளியிலிருந்து வந்த பாலகனுக்குக்கூட கொடுப்பதற்கு உணவு கிடையாது, பொறி கடலையையும் சர்க்கரையையும் வாங்கிக் கொடுத்தோம்' என்று பரிதாபகரமான செய்தியைச் சொன்னார்கள். அதை அமைச்சர் அவர்களுக்கு நான் எடுத்துச் சொல்ல விரும்புகிறேன். அவர்களுடைய நிலைமை மிகவும் பரிதாபகரமாக இருக்கிறது. அவர்கள் வீட்டிற்குள் உலை வைத்து பட்டரை வைத்திருப்பவர்கள். போலீஸார் அவர்கள் வீட்டிற்குள்ளே சென்று அந்த உமிப்பட்டரையில் கை வைத்துப் பார்த்து அது சூடாக இருந்தால், உடனே அவர்களை போலீஸ் ஸ்டேஷனுக்கு அழைத்துச் செல்லக்கூடிய பரிதாபகரமான நிலை அந்தத் தொழிலாளர்களுக்கு ஏற்பட்டிருக்கிறது. அந்தத் தொழிலாளி உள்ளே ஏதாவது ஆணியை தட்ட ஆரம்பித்துவிட்டால், உடனே தங்கத்தைத் தட்டுகிறார்கள் என்று சொல்லி அழைத்துச் செல்லக்கூடிய நிலைமை மிகவும் பரிதாபகரமானது. அதனால் பாதிக்கப்படாதவர்கள் நகை வியாபாரிகள் தான். அவர்கள் ரூ. 50,000-க்கு ரெடிமேட் நகைகள் வைத்திருந்தால், எக்ஸைஸ் அதிகாரி டிக்ளரேஷன் கேட்கும்பொழுது, 50,000 ரூபாய்க்கு நகை இருக்கிறது என்று டிக்ளரேஷன் தரப்போவதில்லை. ஐந்தாயிரம் ரூபாய்க்குத்தான் நகை ஸ்டாக் இருக்கிறது என்று டிக்ளேர் செய்வார்கள். அந்த 5,000 ரூபாய் நகையைத் தான் அவர்கள் பிப்ரவரி 10-ம் தேதிக்குள் விற்கவேண்டிய நிலை ஏற்படும். மீதியுள்ள 40,000, 50,000 ரூபாய் நகையை அடுத்த ஆண்டுகளில் அவர்கள் 5 லட்ச ரூபாய்க்கு வேண்டுமானாலும் கள்ள மார்க்கெட்டில் விற்கக்கூடிய வசதி அவர்களுக்கு இருக்கிறது. அதே சமயத்தில் நகைத் தொழிலாளர்கள் மிகவும் சங்கடமான நிலைமையில் இருக்கிறார்கள். கைத்தறி தொழிலாளர்களுக்கு நூல்கட்டுப்பாடு போன்ற சமயங்களில் சிரமங்கள் வந்தபொழுது, அரசாங்கம் ஒரு கைத்தறிக்கு 10, 15 ரூபாய் கொடுத்து உதவினார்கள் என்று என்னிடம் வந்து அவர்கள் சொன்னார்கள். அதேபோல திருமதி ஓர்தம்மாள் சைமன் அவர்கள் அமைச்சராக இருந்த பொழுது கனியாகுமரி வட்டத்தில் மீன்பிடிப்புத் தொழிலாளர்களுக்கு சங்கடம் ஏற்பட்டபொழுது சில நிவாரணங்கள், உதவிகள் அளித்தார்கள் என்று கேள்விப்படுகிறோம். ஆகவே, இந்த நகைத் தொழிலாளர்களுக்கும் அவர்கள் கஷ்டத்தை நிவர்த்திக்கும் பொருட்டு கொஞ்சம் இடைக்கால நிவாரணமும் அளித்து உதவவேண்டும் என்று கேட்டுக்கொள்கிறேன்.

பதினான்கு காரட் நகைகளை அணிந்துகொள்ளுவதற்கு பெண்கள் மறுக்கிறார்கள் என்பது அல்ல. நாகரிகம் வளர வளர, படித்த பெண்கள் அநேகமாக நகை போடுவதை நிறுத்திவிட்டார்கள். ஏதோ பழைய காலத்து நாகரிகத்தில் வளர்ந்த பெண்கள் மூலர் தான் நகைகளைச் சுமந்து கொண்டிருக்கக்கூடிய நிலை இருக்கிறது. அதுவும் ஐந்து, ஆறு ஆண்டுகளுக்குள் சுருக்கமாகப்

30th January 1963] [திருமதி ராஜாத்தி குஞ்சிதபாதம்]

போய்விடும். நாங்களாகவே நகைகளை நிராகரிக்கக்கூடிய காலம் வந்துகொண்டிருக்கிறது. பதினாளுக்கு காரட் நகைகள் அணிய நாங்கள் தயாராக இருக்கிறோம், எதைக் கேட்டாலும் கொடுப்பதற்கு தயாராக இருக்கிறோம். ஆனால் இந்தத் தொழிலாளிகளின் கஷ்டமான நிலைமையை நிவர்த்திப்பதற்கு ஏதாவது அவசியம் உதவி செய்யவேண்டும்.

அடுத்தபடியாக, கவர்னர் அவர்களுடைய உரையில் நெல்லை மாவட்டத்தினருக்கு ஆறுதல் அளிக்கக்கூடிய எந்தவிதமான ஒரு திட்டமும் பற்றி குறிப்பிடப்படவில்லை என்பதைத் தாழ்மையுடன் தெரிவித்துக்கொள்கிறேன். எங்கள் நெல்லை மாவட்டத்திற்கு எந்தத் திட்டத்தைக் கொடுத்தீர்கள்? ஏதாவது பெரிய திட்டங்களை அளித்தீர்களா? பரம்பிக்குளம், ஆளியாறு திட்டம் போன்று ஏதாவது அணைக்கட்டு திட்டத்தைக் கொடுத்தீர்களா? தூத்துக்குடி துறைமுகம் இன்னும் தூங்கிக்கொண்டிருக்கும் நிலைமையில் தான் இருக்கிறது. இந்த நெருக்கடியான நிலைமையில் தூத்துக்குடி துறைமுக அபிவிருத்தி வேலையை நிறுத்தி வைத்துவிடுவார்களோ என்றும் அஞ்சவேண்டியிருக்கிறது. அதைப்பற்றி பேச்சே இல்லாமல் இருந்து விடுமோ என்று அஞ்சுகிறோம். எங்கள் நெல்லையில் எப்படிபாவது ஒரு மருத்துவ கல்லூரி ஏற்படுத்தவேண்டும். அதற்கு 6 கோடி 7 கோடி ரூபாய் ஆகும் என்று கனம் நிதி அமைச்சர் அவர்கள் சொன்னார்கள். ஆனாலும் பரவாயில்லை. எங்கள் நெல்லையில் எத்தனையோ ஆதரவு இருக்கிறது. பல திட்டங்களை வெற்றிகரமாக நிறைவேற்றுவதற்கு ஆதரவு கொடுத்திருக்கிறோம். தொழில் அமைச்சர் அவர்கள் பாலிடெக்னிக் ஏற்படுத்துவதாகச் சொன்னார்கள். நெல்லையில் ஒரு பாலிடெக்னிக் ஏற்படுத்தப்படும் என்று கூறப்பட்டிருக்கிறது. அது பெண்களுக்கா, ஆண்களுக்கா என்று குறிப்பிடப்படவில்லை. ஏற்கனவே ஆண்களுக்கு ஒரு பாலிடெக்னிக் நெல்லையில் இருக்கிறது. அதோடு சேர்த்து பெண்களுக்கும் நெல்லையில் ஒரு பாலிடெக்னிக் ஆரம்பிக்கவேண்டும் என்று கேட்டுக்கொள்கிறேன்.

செட்டில்மெண்டு விஷயமாக திரு. செல்வராஜன் அவர்கள் கூறியதுபோல், வெள்ளையர் காலத்தில் செட்டில்மெண்டு செய்யப்பட்ட நிலங்கள் இன்னும் அப்படியே இருந்துகொண்டிருக்கின்றன. 15, 16 வருஷங்களாகப் பயிரிட்டுக்கொண்டு வந்தவர்களுக்கு பாத்தியதை இல்லாமல் இருக்கிறது. அவர்கள் பல ஆண்டுகளாக நிலத்தில் உழைத்தாங்கூட அவர்களுக்கு அந்த நிலத்தில் உரிமை இல்லாமல் இருக்கிறது. அந்த நிலங்களை உடனடியாக செட்டில்மெண்டு செய்யவேண்டும். விவசாய அபிவிருத்தித் திட்டங்கள் வரும்பொழுது நிலங்களை செட்டில்மெண்டு செய்து அவர்களுக்கு உடனடியாக நிலத்திற்கு பட்டா போட்டுக் கொடுக்கும்படி கேட்டுக்கொள்கிறேன். கவர்னர் அவர்களுடைய உரையின்மீது நடக்கும் விவாதத்தில் கலந்து கொள்ள வாய்ப்பு பெற்றமைக்கு என்னுடைய நன்றியறிதலையும் மகிழ்ச்சியையும் தெரிவித்துக் கொண்டு, என்னுடைய உரையை முடித்துக் கொள்கிறேன்.

[30th January 1963]

* திரு. அ. ராமசந்திர ராயர் : கனம் சபாநாயகர் அவர்களே, நான் கவர்னர் பெருமான் உரையை வரவேற்று, எனது சிற்றூரையை வழங்க முன்வந்துள்ளேன். சீன ஆக்கிரமிப்பாளர், பஞ்சசீலம் என்றெல்லாம் பேசிக்கொண்டு, நயவஞ்சகமாக நம்முடைய நாட்டின் ஒரு பகுதியை ஆக்கிரமித்துக் கொண்டிருக்கும்பொழுது, நமது நாட்டைப் பாதுகாப்பதற்காக சர்வ கட்சிகள் ஒன்றுகூடி ஆக்கப்பணிகளில் ஈடுபட்டு, தங்களுடைய திறமையையும், புத்திசாலித்தனத்தையும் பயன்படுத்தி ஆக்கிரமிப்பைத் தடுப்பதற்கு வேண்டிய முயற்சிகள் செய்துவருவது பற்றி எனது மனமார்ந்த சந்தோஷத்தைத் தெரிவித்துக்கொள்கிறேன். அது மாத்திரமல்ல. திராவிட முன்னேற்றக் கழகத்தினர் ஆக்கப்பணிகளில் ஈடுபட்டு, அவர்களும் தேசியப் பாதுகாப்புக்காக நிதி திரட்டித்தந்து, இன்னும் வேண்டிய எல்லா உதவிகளையும் செய்வோம் என்று அறிவித்ததுபற்றி நாம் ரொம்பவும் சந்தோஷப்பட வேண்டும். நேற்று கனம் அங்கத்தினர் திரு. கிருஷ்ணமூர்த்தி அவர்கள் உரையாற்றுகையில் ஆளுங்கட்சியினர் தங்களைப் பற்றி கிண்டலாகச் சொல்லுகிறார்கள், நல்ல முறையில் வரவேற்றுச் சொல்லவில்லை என்று சொன்னார்கள். அவர் அப்படிச் சொன்னதைப் பற்றி நான் வருத்தப்படுகிறேன். அப்படி நாங்கள் சொல்லவில்லை. முன்பெல்லாம் கவர்னர் அவர்கள் உரை நிகழ்த்திய போது அவர்கள் வராமல் இருந்து இந்தத் தடவை அவர்கள் கவர்னர் உரையின்போது வந்திருந்து ஆக்கமும் ஊக்கமும் அளித்ததுபற்றி நாங்கள் சந்தோஷப்படுகிறோம். கிண்டல் என்று வார்த்தைக்கே இடம் இல்லை. அது மாத்திரமல்ல. விலைவாசி உயர்வினால் மக்களுக்குத் துன்பம் ஏற்பட்டிருக்கிறது. விலைவாசி ஏறியிருக்கிறது என்று அவர்கள்தான் முன்பு சொன்னார்கள். இப்பொழுது குறைந்துவிட்டது என்று அவர்களே சொல்லுகிறார்கள். இன்று நாட்டில் உலவும் ஆக்கிரமிப்பை ஒழிப்பதற்கு நம்முடைய சக்திகள் அனைத்தையும் ஒன்று திரட்டவேண்டும் என்று பண்டித ஜவஹர்லால் நேரு அவர்கள் கூறியிருக்கிறார்கள். ஆயுதபலம், படைப்பலம் ஆகியவற்றைக்கொண்டு மட்டும் நாம் எதிரியை வெற்றிகொள்ள முடியாது. மக்களுடைய எழுச்சியும் முக்கியம். அதுவும் ஒரு முக்கியமான கடமை என்று கூறப்பட்டிருப்பது வரவேற்கத்தக்கது. ஆக்கிரமிப்பிலிருந்து நாம் பாதுகாத்துக் கொள்ளவேண்டுமானால், விவசாய உற்பத்தியையும், உணவு உற்பத்தியையும் அதிகப்படுத்துவதும் மிகவும் அவசியம். அதைப் பற்றி கவர்னர் உரையில் நல்ல முறையில் விரிவாக விளக்கப்பட்டிருக்கிறது. காய்கறி உற்பத்திக்காக தேவையான நிதியும் ஒதுக்கப்பட்டிருக்கிறது. ஆனால் இப்பொழுது அநேகமாக எல்லா அரசினர் தோட்டங்களிலும் பூஞ்செடிகளை வளர்த்து, அவற்றைப் பொழுதுபோக்கு நிலையங்களாக ஏற்படுத்திக்கொண்டிருக்கிறார்கள். இதைவிட, அங்கெல்லாம் காய்கறிச்செடிகளைப் பயிரிட்டு, அவைகளில் காய்கறிகள் காய்த்துத் தொங்குவதை பார்த்தால் மிகவும் அழகாக இருக்கும். அந்தக் காய்கறிகளிலிருந்து வரக் கூடிய வருமானத்தைப் பாதுகாப்பு நிதிக்கு கொடுத்துவிடலாம். இந்த விஷயத்தில் அரசாங்கம் தக்க ஏற்பாடு செய்யவேண்டுமென்று கேட்டுக்கொள்கிறேன்.

30th January 1963] [திரு. அ. ராமச்சந்திர ராயர்]

இன்றைய தினம் நாம் நிறைவேற்றியுள்ள முதலாவது, இரண்டாவது, மூன்றாவது ஐந்தாண்டுத் திட்டங்களெல்லாம் நம் முடைய நாட்டின் ஆக்க வேலைகளுக்கு அடிக்கோலாக இருந்து வருகின்றன என்பது நமக்கு நன்கு விளங்குகிறது. ஒரு நாடு படை பலத்தையும், ஆயுத பலத்தையும் மட்டும் வைத்திருந்தால் போதாது. உணவுப் பற்றாக்குறை இல்லாமல் இருக்கவேண்டும். இந்த மூன்று ஐந்தாண்டுத் திட்டங்களின் காரணமாக உற்பத்தி பெருகியிருப்பதால் நமக்கு ஒரு துணிச்சல் ஏற்பட்டு ஆக்கிரமிப்பாளரை எதிர்க்கக்கூடிய அளவுக்கு ஒரு சக்தி ஏற்பட்டிருக்கிறது. நாம் அவர்களை விரட்டியடிக்க ஒரு திட்ட சங்கல்பம் செய்துள்ளோம். மூன்றாவது திட்ட காலத்தில் மேற்கொண்டு 17 லட்சம் டன் உணவு உற்பத்தி செய்யவேண்டும் என்று குறிகோள் நிர்ணயிக்கப்பட்டிருக்கிறது. இது வரவேற்கத்தக்கது.

இப்பொழுது தேசிய நெருக்கடி காலத்தில் நமது மாதிலத்தில் ஒரு பாதுகாப்பு கமிட்டி அமைக்கப்பட்டிருக்கிறது. சர்வ கட்சி கமிலிருந்தும் 90 அங்கத்தினர்கள் பொறுக்கியெடுக்கப்பட்டிருக்கிறார்கள். ஆனால் இந்த சபையில் பேசும்போது, எதிர்க்கட்சி களைக் கலந்து ஆலோசிக்கவில்லையென்றும், மனம் போன போக்குப் படி இந்தக் கமிட்டியை அமைத்துவிட்டார்களென்றும் குறை சொன்னார்கள். அது ஒரு விதத்தில் நல்லது என்றே நான் நினைக்கிறேன். இவ்விதம் கமிட்டி அமைப்பதில் எல்லோரையும் கலந்து செய்வதைவிட, ரகசியமான முறையில் ராஜ் தந்திரத்துடன் காரியங்கள் செய்வது நல்லது. இப்பொழுது நெருக்கடி காலத்தில் சினர்களை விரட்டியடிப்பதுதான் நமது குறிக்கோளாக இருக்கவேண்டுமே தவிர, மற்ற குறைகளைப் பற்றி மிகைப்படுத்த வேண்டியதில்லை.

உணவு உற்பத்தியைப் பெருக்குவது மட்டுமல்லாமல், பால் உற்பத்தி அதிகரிப்பதற்கு திட்டங்கள் வகுக்கப்பட்டிருக்கின்றன. பால் உற்பத்தி அதிகரிப்பதற்கு கால்நடைகளுக்கு வேண்டிய தீவனம் சரியான முறையில் கிடைக்கும்படி செய்யவேண்டும். பருத்திக்கொட்டையின் விலை அதிகமாயிருக்கிறது, அதை கட்டுப்பாடு செய்துகொடுக்கவேண்டுமென்று சொன்னார்கள். கூட்டுறவு முறையில் விநியோகம் செய்தால் பால் பண்ணைகள் விருத்தியடைவதற்கு உதவியாக இருக்கும். விவசாய உற்பத்தியைப் பெருக்குவதற்கு உரங்கள் தேவை. இப்பொழுது ரசாயன உரங்களை அதிக அளவுக்கு உபயோகிப்பதால் அவைகள் பூமியிலிருந்து சக்தியை இழுத்துக்கொண்டு விடுவதால் வயல்களின் தன்மை குறைந்து கொண்டு வருகிறது. எங்களுடைய தென்னாற்காடு ஜில்லாவைப் பொறுத்தவரையில் பின்னாக்கு ஒரு சிறந்த உரமாக இருந்து வருகிறது. கூட்டுறவு முறையிலேயோ அல்லது சப்ளிடி கொடுத்தோ பின்னாக்கின் விலையைக் குறைத்து விவசாயிகளுக்குக் கொடுத்தால் நிலம் கெட்டுப்போகாமல் இருக்கும், விவசாய உற்பத்தியும் அதிகரிக்கும் என்று கூறிக்கொள்ள விரும்புகிறேன்.

அடுத்தபடியாக, கல்விக்காக 4 கோடி ரூபாய் அதிகமாக ஒதுக்கப்பட்டிருப்பது மகிழ்ச்சிக்குரியது. கல்விதான் எல்லாவற்றிற்கும் அடிப்படையாக இருக்கிறது. ராணுவப் பயிற்சிக்கும் ஓரளவு

[திரு. அ. ராமச்சந்திர ராயர்] [30th January 1963]

கல்வி அறிவு பெற்றிருக்கவேண்டும். கல்லூரிகளிலும் அதிகமான அளவுக்கு என்.ஸி.ஸி. படையை நிறுவப்போவதாகக் குறிப்பிட்டிருக்கிறார்கள். இவையெல்லாம் வரவேற்கத்தக்க அம்சங்கள்.

இன்று விவசாயிகளின் மீது அதிகமான அளவுக்கு வரி விதிக்கப் போவதைப் பற்றி எல்லா கட்சிகளும் குறை கூறிக்கொண்டிருக்கிறார்கள். வரியே போடவேண்டாமென்று நான் சொல்லவில்லை. வருஷா வருஷம் கணக்கு எடுத்துப் பார்த்தால் விவசாயிகளின் வரிப்பளு அதிகரித்துக்கொண்டே போகிறது. அவர்கள் மிகவும் துன்புறுகிறார்கள். ஆகவே மற்ற இனங்களில் உள்ள வரி விகிதத்தை ஓரளவு அதிகப்படுத்தி அவர்களுக்குப் பாதுகாப்பு அளிக்கவேண்டுமென்று கேட்டுக்கொள்கிறேன். விவசாயிகள் இந்த நாட்டின் முதலெலும்பு எனக் கருதப்படுகிறார்கள். அவர்களுடைய மனது புண்பட்டால் நம்முடைய நாட்டின் வளம் குறைந்துவிடும். ஆகவே எந்த அளவுக்கு அவர்களுக்கு வரி விதிக்கலாமோ அந்த அளவுக்கு மட்டும் வரி விதித்து, இதர வரி களிலிருந்து சரிக்கட்டிக்கொள்ளவேண்டுமென்று கேட்டுக்கொள்கிறேன்.

எனக்கு இந்த சந்தர்ப்பத்தில் பேசுவதற்கு அவகாசம் கொடுத்ததற்கு, தங்களுக்கு, எனது நன்றியைத் தெரிவித்துக் கொள்கிறேன்.

MR. SPEAKER : The House will now adjourn and meet again at 11-15 a.m.

The House then adjourned and reassembled at 11-15 a.m.

* திரு. வர. சொ. சு. மணி : சட்ட மன்றத் தலைவர் அவர்களே, கவர்னர் அவர்களுடைய உரையின் மீது என்னுடைய சில கருத்துக்களைக் கூற விரும்புகிறேன். அவருடைய உரையிலே, தேசியப் பாதுகாப்புக்கு அனுசரணையாக மாநில அளவிலும் மாவட்ட அளவிலும் பாதுகாப்புக் கமிட்டிகள் அமைக்கப்பட்டு உள்ளன—என்று தெரிவித்துள்ளார்கள். மாநில அளவிலே அமைக்கப்பட்டுள்ள கமிட்டியில் சரியான பிரதிநிதித்துவம் இல்லை என்று சொல்வதுடன், அது கட்சிக் கண்ணோட்டத்துடன் அமைக்கப்பட்டிருக்கின்றது என்பதை நான் கூறிக்கொள்ளாமல் இருக்க முடியவில்லை. மாவட்ட அளவிலே அமைக்கப்பட்டுள்ள கமிட்டியிலே கூட, உண்மையிலே பொது மக்களுடன் தொடர்பு கொண்ட பல பிரமுகர்களை அங்கத்தினர்களாகச் சேர்த்துக் கொள்ளவில்லை என்பதை நான் தெரிவித்துக்கொள்ள விரும்புகிறேன். குறிப்பாக, மதுரை மாவட்டக் கமிட்டியில், சில முக்கிய பிரமுகர்கள் சேர்த்துக் கொள்ளப்படவில்லை. மதுரை நகரத்தின் பொதுமக்களுடைய பேராதரவு பெற்று, பொது மக்களோடு தொடர்பு கொண்டுள்ள சில பிரமுகர்களையும், சீன ஆக்கிரமிப்பை எதிர்த்துப் பல மேடைகளில் பேசி, பாதுகாப்பு நிதி திரட்டுவதில் அதி தீவிரமாக இருப்பவர்களையும் கூட அந்தக் கமிட்டியில் சேர்த்துக்கொள்ளவில்லை. வெள்ளையன் ஆண்டபொது, யுத்த காலக் கமிட்டி அமைக்கப்பட்டதைப் போல, “படே, படே” பேர்களையும் பஸ் அதிபர்களையும், மில் அதிபர்களையும், பெரு நிதி

30th January 1963] [திரு. வா. சொ. சு. மணி]

படைத்த பணக்காரர்களையும் தான் அதில் சேர்த்திருக்கிறார்களே தவிர, உண்மையிலேயே பொது மக்களோடு தொடர்புள்ள பிரமுகர்களை அதில் உறுப்பினர்களாகச் சேர்க்கவில்லை—என்பதை நான் இங்கே சுட்டிக் காட்டாமல் இருக்க முடியவில்லை. இதை நான் குறையாகச் சொல்லவில்லை.

சீனர்களுடைய ஆக்கிரமிப்பின் காரணமாக நாட்டில் நல்ல ஐக்கியமும் ஒற்றுமை சக்தியும் புத்துணர்ச்சி பெற்று காணப்படுவதை நாட்டின் பாதுகாப்புக்கு ஆதரவாக இருக்கிறது என்ற முறையில் கவர்னருடைய உரையில் குறிப்பிடப்பட்டிருக்கிறது. நாட்டில் ஒற்றுமைச் சக்தி உருவாகியிருக்கும் இந்த நேரத்தில், அந்த ஒற்றுமைச் சக்திக்கு குத்தகம் விளவிக்கும் முறையில் இந்திய சர்க்கார், தேவையில்லாத நேரத்தில், தேவை இல்லாத ஒன்றை, அதாவது பிரிவினைத் தடைச் சட்டத்தை மக்களுடைய பிரஜா உரிமையையும், ஜவாதார உரிமையையும் பறிக்கப்படும் அளவிலே கொண்டுவந்தார்கள். மக்களுக்குத் தங்களுடைய கருத்துக்களை எடுத்துச் சொல்ல பேச்சு சுதந்திரமும், எழுத்துச் சுதந்திரமும் இல்லாமல் செய்வதற்கான முறையிலே அந்தச் சட்டம் அமைந்துள்ளது. அந்தச் சட்டத்தினால் பெரிதும் பாதிக்கப்படுபவர்கள் இன்றைய அரசியல் நிலையில், தமிழ்நாட்டிலுள்ள பெருங்குடி மக்கள்தான் என்று நான் சொல்ல விரும்புகிறேன். மக்களுடைய அடிப்படை உரிமை பறிக்கப்படும் நிலை ஏற்பட்டால், அதற்குச் சரியான பாதுகாப்பு கொடுக்கவேண்டியது நமது மாநில சர்க்காரின் தலையாய கடமை என்று நான் தெரிவித்துக்கொள்ள விரும்புகிறேன். ஜனநாயகத்தைக் காப்பாற்ற போர் முயற்சியில் ஈடுபட்டுள்ள நேரத்தில்—ஜனநாயகப் பண்பையே சீர் குலையச் செய்யும்படியான சட்டத்தைக் கொண்டுவருவது நேர்மையற்ற செயலாகும். மனிதனுடைய உரிமையைப் பாதிக்கும் செயல், பறிக்கும் செயல், வெளியில் இருந்து உண்டாகிறபோது அதில் இருந்து மக்களைக் காப்பாற்ற வேண்டிய பொறுப்பு இந்த மாநில அரசாங்கத்திற்கும் உண்டு என்று மீண்டும் சொல்லிக்கொள்கிறேன். இந்த அம்சத்தை கவர்னர் பெருமான் தம்முடைய உரையில் எடுத்துக் கூறவில்லையென்று நான் சொல்லிக்கொள்ள விரும்புகிறேன்.

அடுத்தபடியாக, பாதுகாப்புக்கு, தேசப் பாதுகாப்புக்கு உற்பத்தியைப் பல துறைகளிலும் பெருக்க வேண்டியதன் அவசியத்தை கவர்னர் தம் உரையில் குறிப்பிட்டுள்ளார்கள். உற்பத்தியைப் பெருக்குவது என்றால் வேளாண்மைக்கே முதன்மையான ஸ்தானம் கொடுக்கப்படவேண்டும். விவசாய உற்பத்தி பெருக்கினால்தான் எந்த யுத்த நெருக்கடியையும் சமாளித்துக் கொள்ள சந்தர்ப்பம் ஏற்படும். ஆகவே ஆட்சியாளர்கள் உழவர்களுக்கு வேண்டிய எல்லா உதவிகளையும் உடனடியாகச் செய்வதற்குக் கடமைப்பட்டிருக்கிறார்கள். குறிப்பாக இன்றைய தினம் விவசாயத்திற்குத் தேவையான உரம் தக்க காலத்தில் கிடைப்பதில்லை. ஏதோ பர்மிட் முறை என்று வைத்திருக்கிறார்கள். அந்த பர்மிட் முறையில் உர மூட்டை வாங்குவது என்றால் உழவு காலத்தில் கேட்டால் அறுவடை காலத்தில் கிடைக்கிறது. ஆயிரக்

[திரு. வா. சொ. சு. மணி] 30th January 1963

கணக்கான உர மூட்டைகள் சொசைடி கோடவுனில் தேங்கிக் கிடக்கின்றன. இருந்தும் அதிகாரிகள் காலாகாலத்தில் பெர்மிட் விநியோகம் செய்வதில்லையென்று மக்கள் சொல்கிறார்கள். இது பற்றியும் ஆராய்ந்து காலா காலத்தில் விவசாயிகளுக்கு உரம், வீதை முதலியன கிடைக்கச் செய்வதற்கு தக்க ஏற்பாடு செய்ய வேண்டுமென்று கேட்டுக் கொள்கிறேன்.

அதோடு வெள்ளாண்மை செய்வதற்கு மின்சாரம் சரியான முறையில் சப்ளை செய்யப்படவேண்டியதாக இருக்கிறது. ஆனால் ஏதோ சில சட்ட திட்டங்களைப் போட்டு, கட்டுப்பாடுகளை விதித்து சரியான முறையில் மின்சாரம் சப்ளை செய்வது கிடை யாது. மோட்டார், பம்பு செட்டுகள் வைத்துள்ள உழவர்களுக்குத் தேவையுள்ளபோது கரண்டு கொடுக்கப்படுவதில்லை. இதனால் வெள்ளாண்மை பெரிதும் பாதிக்கப்படுகிறது. அவசரகால நெருக் கடியை முன்னிட்டு வெள்ளாண்மைக்கு எவ்விதக் கட்டுப்பாடு மின்றி மின்சாரம் சப்ளை செய்யப்படுவதற்கு ஏற்பாடு செய்ய வேண்டுமென்று கேட்டுக் கொள்கிறேன்.

தமிழகத்திலே மலைப் பிரதேசத்தில் ஏலம் பயிரிடுகிறார்கள். அந்த ஏலமானது நமக்கு அந்நியச் செலாவணியைச் சம்பாதித் துக் கொடுக்கும் கிருஷி. அந்தக் கிருஷியைப் பயிரிடும் மக்கள் தமிழகத்தில் இருக்கிறார்கள். அந்த ஏலத்தினுடைய விலை ஒரு நிலையில் இல்லாத காரணத்தினால்—அடிக்கடி விலையில் ஏற்படுகிற ஏற்றத் தாழ்வினால் அதை உற்பத்தி செய்பவர்கள் பெரிதும் பாதிக்கப்படுகிறார்கள். ஆகவே கார்டம்ம் போர்டு (Cardamom Board) ஒன்று ஏற்படுத்தி ஏல விவசாயிகளைப் பாதுகாக்க மத்திய சர்க்காருக்கு சிபாரிசு செய்யுமாறு கேட்டுக் கொள்கிறேன்.

அடுத்தபடியாக, சிமிண்டு விநியோகத்தைப்பற்றி எனக்கு முன்பே பல அங்கத்தினர்கள் பேசினார்கள். அதற்கும் பர்மிட் முறை வைக்கப்பட்டிருக்கிறது. தேவை உள்ளவர்கள், தேவை இல்லாதவர்கள் எல்லோரும் பர்மிட் வாங்குகிறார்கள். இதனால் சிமிண்டு உண்மையில் தேவைப்படுகிறவர்களுக்குக் கிடைக்காமல் போகிறது. முன்பு ஏதோ ஒரு முறையில் மலர்கள் கொடுத்து வந்தார்கள். இப்போது பர்மிட் முறை என்று வந்த காரணத்தி னால் அவசரத்திற்கு, சிமிண்டு தேவையுள்ளவர்களுக்கு மூட்டை ஒன்று பதினைந்து, பதினாறு ரூபாய்க்குக் கூடக் கிடைப்பது இல்லை. ஆகவே சிமிண்டு பெர்மிட் முறையை எடுத்துவிட் வேண்டுமென கேட்டுக் கொள்கிறேன். வணக்கம்.

(திரு. சிரஞ்சீவிஸ் நாயுடு அவர்கள் தலைமை.)

* திரு. சி. பொன்னுசாமி : கனம் தலைவர் அவர்களே, கனம் கவர்னர் பெருமான் அவர்கள் உரையை ஏற்று ஏற்றி நன்றி செலுத்தக் கடமைப்பட்டுள்ளேன். அவர்களுடைய உரைக்கு விகவும் முக்கியத்துவம் கொடுத்துச் சிந்திக்கிறபோது, அவரே தம்முடைய உரையில் நாட்டுக்கு ஏற்பட்டுள்ள ஆபத்தைப் பற்றியும், அதை நாட்டுமக்கள் எவ்வாறு எதிர்நோக்கி வெற்றி

30th January 1963] [திரு. சி. பொன்னுசாமி]

பெற வேண்டும் என்பதைப் பற்றியும் குறிப்பிட்டுள்ள விஷயங்கள் நம்மைக் கவர்கின்றன. சீன ஆக்கிரமிப்பானது நம்முடைய நாட்டை மட்டும் பாதிக்கக் கூடிய விஷயம் அல்ல. உலகத்திலுள்ள ஜனநாயக நாடுகள் அத்தனையையும் பாதிக்கக் கூடிய ஒன்றாகும் என்பதை உலகநாடுகள் யாவும் உணர்ந்திருக்கின்றன. சீன அரசாங்கத்தின் கொள்கை பயங்கரமானது, ஜனநாயகத்திற்கே மிகவும் ஆபத்தானது. இந்தியா மட்டும் அல்ல. உலக நாடுகள் அனைத்தும் விழிப்பாக இருந்தாலொழிய உலக நாடுகள் அனைத்தும் அழியக்கூடிய பயங்கர உலக யுத்தம் ஏற்படலாம் என்பதை நன்கு உணர்ந்து இந்தியாவின் நடுநிலைக் கொள்கையை, உத்தமன் பண்டிதஜி நேருவின் நடுநிலைக் கொள்கையை ஆதரிக்க முன்வந்திருக்கிறார்கள். இன்றைக்கு ஜனநாயக நாடுகள் மட்டும் அல்ல, எலிய சர்வாதிகார நாடுகளும் கூட யுத்தத்தை உலகத்தின் எந்த மூலையிலும் விரும்பவில்லை. ஆகவே தான் நம்முடைய நடுநிலைக் கொள்கை தகர்க்கப்படாமல் நமக்கு உதவி செய்ய முன் வந்திருக்கின்றன என்றால் மிகையாகாது. ஆகவே தான் எல்லா நாடுகளும் நமக்குத் தேவையான ராணுவ தளவாடங்களைக் கொடுத்துத்வ முன்வந்திருக்கின்றன. இதுதான் ஓர் புதுமை. ருஷ்ய அதிகாங்கு இன்றைக்கு என்ன சொல்கிறார். ஒரு குண்டு போடப்படுமானால் அமெரிக்கா மட்டும் அழிந்து போகாது. ருஷ்யாவும் அழிந்துபோகும். ஒரு குண்டில் 80 கோடி மக்கள் அழிந்து விடுவார்கள் என்று சொன்னால் இன்றையதினம் உலக யுத்தம் ஏற்படுவதனால் உண்டாகக் கூடிய ஆபத்தை எல்லோரும் உணரவேண்டும். ஆகவே இன்றைக்கு இந்தியாவுக்கு ஏற்பட்டுள்ள ஆபத்தை நிதானமாக, விரமாக எதிர்த்து நின்று சமாளித்தாகவேண்டும் என்பதை நாம் எல்லோரும் உணர வேண்டும். சினைவப் போன்ற ஒரு நாட்டுடன் எதிர்த்து நின்று நாம் நம்முடைய எல்லையைக் காப்பாற்றிக் கொள்ள வேண்டுமென்றால், இன்னும் அதிகமான வலுப்பெற்றாக வேண்டும். ராணுவத் தளவாடங்களைச் சேர்த்துக் கொண்டாக வேண்டும். அதற்கு நிதி அதிகம் தேவைப்படும். இவற்றையெல்லாம் கவர்னர் அவர்கள் மிகத் தெளிவாக எடுத்துச் சொல்லியிருக்கிறார்கள். இன்றைக்கு இந்த நாட்டிலுள்ள எந்தக் கட்சியாக இருந்தாலும் சரி, கம்யூனிஸ்ட் கட்சியாக இருந்தாலும் சரி, திராவிட முன்னேற்றக் கழகமாக இருந்தாலும் சரி—இந்த நாட்டில் பிறந்த ஒவ்வொரு இந்தியனும் இந்த நாட்டைப் பாதுகாத்தாக வேண்டும். நாம் ஒவ்வொருவரும் நம் கடமையைச் செய்தாக வேண்டும். நம் கடமையைச் செய்வதற்கு பிறர் நம்மைப் பாராட்ட வேண்டும் என்று எதிர்பார்க்காமல் நம் கடமையைச் செய்யவேண்டும். நம்முடைய நாட்டை நாம் பாதுகாத்துக் கொள்ளத் தவறினால் ஒன்று அடிமையாவோம். இன்னொன்று நம் நாட்டு வருங்கால மக்களின் வெறுப்புக்கு ஆளாவோம். ஆகவே, நம் நாட்டை எல்லா வகையிலும் பாதுகாத்துக்கொள்ள நாம் எல்லா வகையிலும் பாடுபடவேண்டும், ஒத்துழைக்கவேண்டும் என்று கவர்னர் குறிப்பிட்டிருப்பதை வரவேற்கிறேன்.

[திரு. சி. பொன்னுசாமி] [30th January 1963]

நமக்கு ஆறு லட்சத்து அறுபதினாயிரம் கிலோவாட் மின்சாரம் குறைவாக இருந்தது. அதை நிவர்த்தி செய்ய அனுசந்தி மின்சார நிலையம் நிறுவப்படவேண்டும் என்றும், ஹொகனேகல் திட்டம் பூர்த்தியானதும் அனுசந்தி மின்சார நிலையம் தேவை என்று சொன்னோம். இந்திய பாரதத்தின் ஒரு பகுதியில் இன்று அனுசந்தி மின்சார நிலையம் நிறுவப்படப்போகிறது என்பது நமக்கெல்லாம் மகிழ்ச்சி அளிக்கக் கூடியதாகும். இப்படி நம் நாடு—நம் தமிழ்நாடு எல்லாவகையிலும் நலம்பெற சிந்திக்க வேண்டும்—மக்காக்கி பாரதி கொண்ட உணர்ச்சி போல, “செந் தமிழ் நாடெனும் போதினிலே—இன்பத் தேன் வந்து பாயுது காதினிலே” என்று உணர்ச்சி பொங்கி நாள் செல்லச் செல்ல, காலம் செல்லச் செல்ல, நம்முடைய நாடு செழிப்பு அடைய நாம் பாடுபடவேண்டும். செழிப்படைந்து வருகிறது என்று நாம் பெருமைப்படலாம்.

11-30
a.m

இப்போது பல திட்டங்கள் நிறைவேற்றப்பட்டுக் கொண்டு வருகின்றன. சேலத்தில் இரும்புக் கனித் திட்டம் உருவாகிக் கொண்டு வருகிறது. தூத்துக்குடித் திட்டம் கைவிடப்படுமோ என்று பலர் அஞ்சிக் கொண்டிருந்தாலும் கூட, நான் தெரிந்து கொண்ட அளவு அந்தத் திட்டம் கைவிடப்படாமல் நடந்து கொண்டிருக்கின்ற வருகிறது என்பதைத் தெரிவித்துக்கொள்ள ஆசைப்படுகிறேன். தூத்துக்குடி துறைமுகத்திற்காக ஒதுக்கப்பட்ட இரண்டு கோடி ரூபாயையும் 1963-64-ம் ஆண்டிலேயே செலவழிக்கவேண்டுமென்று நம்முடைய மாநில சர்க்கார் மத்திய சர்க்காருக்கு வேண்டுகோள் விட வேண்டுமென்று சொல்லிக் கொள்ள ஆசைப்படுகிறேன்.

எந்த நாட்டை எடுத்துக் கொண்டாலும், போக்குவரத்து வசதிகளை அதிகப்படுத்துவது மிகவும் அவசியமாகும். இரண்டாவது மகா யுத்தத்தின்போது ஹர்மன் நாடானது ரோடு போட்டு போக்குவரத்து வசதியை அதிகப்படுத்திக் கொண்டது. தற்காலத்தை எடுத்துக் கொண்டாலும் நம்மை ஆக்கிரமித்த சைனா நாம் அறியாமலே ரோடுகளைப் போட்டு போக்குவரத்து வசதியைப் பெருக்கிக் கொண்ட காரணத்தால்தான் நம்மைத் தாக்கிப் பின் போகச் செய்ய முடிந்தது என்பதை நாம் யாரும் மறந்துவிட முடியாது. போக்குவரத்து வசதிகள் ஒரு நாட்டின் பாதுகாப்புக்கு மிக மிக அவசியமாகும். நம்முடைய பாரதத் திருநாட்டைப் பொறுத்தவரையில் ஏறக்குறைய 3,500 மைல் நீளமுள்ள கடற்கரை பகுதியில் தேசியப் பெருஞ்சாலைகள் போடப்பட்டிருப்பதில் கன்னியாகுமரியிலிருந்து சென்னைக்கு, சுமார் 620 மைலுக்கு இன்னும் தேசிய நெடுஞ்சாலை போடப்படவில்லை. இந்தப் பகுதியிலுள்ள பாலங்களையெல்லாம் உடனடியாகக் கட்டுவதற்காக மத்திய சர்க்கார் இரண்டு கோடி ரூபாய் சாங்ஷன் செய்திருக்கிறார்கள் என்று கேள்விப்படுகிறேன். இந்த நெடுஞ்சாலையைப் போட மொத்தத்தில் ஐந்து கோடி ரூபாய் ஆகுமென்று தெரிகிறது. ஆகவே, அந்த வேலையை இந்த ஆண்டிலேயே தொடங்க வேண்டுமென்று மத்திய சர்க்காரை மாநில

30th January 1963] [திரு. சி. பொன்னுசாமி]

சர்க்கார் கேட்கவேண்டுமென்று நான் சொல்ல ஆசைப்படுகிறேன். கடற்கரை ஓரங்களில் மீனவ மக்களும், எரிய மக்களும் வாழ்கிறார்கள். அந்தப் பகுதிகளில் எல்லாம், ரோடுகள் மிக, மிக அவசியம். புண்ணைக்காயல் என்பது ஒரு சிறு கிராமம். புண்ணைக்காயலுக்கும் ஆத்தாருக்கும் இடையில் ரோடு போட மத்திய சர்க்கார் இரண்டு லட்சம் ரூபாய் சாங்ஷன் செய்திருந்தார்கள். அந்த வேலை இப்போது நடைபெறவில்லை. அந்தக் கிராமம் மீன் வளம் நிறைந்த கிராமம். ஆகவே, அந்தப் பகுதியில் போக்குவரத்து வசதி மிகவும் அவசியம் என்று சொல்லிக் கொள்ள விரும்புகிறேன்.

அடுத்து, நமது மதிப்பிற்குரிய கவர்னர் பெருமான் அவர்கள் 'ஸ்லம் கிவீனர்ஸ்' பற்றிச் சொல்லியிருக்கிறார்கள். அது மிக, மிக முக்கியமானது. சென்னையில் வீதி ஓரங்களில் பலர் வாழும் நிலைமையைப் பாரக்கும்போது மனம் சகிக்கவில்லை. அவர்களுக்குக் கெல்லாம் குடியிருப்பு வசதி செய்து கொடுப்பது மிக, மிக அவசியமாகும்.

நாம் இப்போது சிறிய நீர்ப்பாசனத் திட்டங்களுக்கு முக்கியத்துவம் அளித்து வருகிறோம். இப்போது தூத்துக்குடியில் போரூராணித் திட்டம் உருவாகிக் கொண்டிருக்கிறது. அதற்கு 50,000 ரூபாய் செலவாகும் என்று தெரிகிறது. அந்தச் சிறிய தொகையைச் செலவு செய்து அந்தத் திட்டத்தை நிறைவேற்றிக் கொடுப்பதன் மூலம் அந்தப் பகுதியிலுள்ள 200 ஏக்கர் தரிசு நிலங்கள் புஞ்சை நிலங்களாக மாற வசதி ஏற்படும். அந்தக் காரியத்தை உடனடியாகச் செய்ய வேண்டுமென்று பணிவன் புடன் கேட்டுக் கொள்கிறேன்.

நம்முடைய பாரத நாட்டில், குறிப்பாகத் தமிழ் நாட்டில் அநேக கிராமங்களில் மக்கள் குடிதண்ணீர் இல்லாமல் கஷ்டப் பட்டுக் கொண்டிருக்கிறார்கள். நம்முடைய மாநில அரசாங்கம் நாட்டு மக்களுக்குக் குடிதண்ணீர் வசதி செய்து கொடுக்க வேண்டுமென்பதில் அக்கறையோடு இருக்கிறது என்பதை நான் அறிவேன், ஆகவே குடிதண்ணீர் வசதி செய்து கொடுக்க வேண்டிய கிராமங்களுக்கெல்லாம் உடனடியாக இந்த பட்ஜெட் ஆண்டிலேயே (1963-64) குடிதண்ணீர் வசதியைச் செய்து கொடுக்கவேண்டும். உணவின்றி இருக்கலாம், ஆனால் நீரின்றி இருக்க முடியாது. ஆகவே, இதற்கு முக்கியத்துவம் கொடுக்க வேண்டுமென்று கேட்டுக் கொள்கிறேன்.

அடுத்தபடியாக, நம்முடைய மத்திய சர்க்கார் எப்படி உத்தியோகஸ்தர்களுடைய ஓய்வு பெறும் வயதை 58 ஆக உயர்த்தியிருக்கிறார்களோ அதே போன்று நம்முடைய மாநில சர்க்காரும் உத்தியோகஸ்தர்களுடைய ஓய்வு பெறும் வயதை உயர்த்த வேண்டுமென்று கேட்டுக்கொள்கிறேன். பொதுவாக, இப்போது மனிதனுடைய சராசரி வயது (ஆவரேஜ் எஜ்) நாம் சுகாதார ரீதியில் பல திட்டங்களைப் போட்டுப் பாதுகாப்புக் கொடுப்பதன் காரணமாக கூடிக்கொண்டேபோகிறது. மேலும், வாலிபர்கள்

[திரு. சி. பொன்னுசாமி] [30th January 1963]

இப்போது யுத்தத்திலும், பாதுகாப்புப் படையிலும் சேர்ந்து கொண்டிருக்கும் இந்தச் சந்தர்ப்பத்தில் உத்தியோகஸ்தர்களுடைய வயதை 58 என்று ஆக்கவேண்டியது அவசியமென்று கூறிக்கொள்ள விரும்புகிறேன்.

பொன் வேலை செய்யும் தொழிலாளர்களைப் பொறுத்தவரை அவர்கள் மிகவும் பாதிக்கப்பட்டிருக்கிறார்கள். பதினைந்து லட்சம் அகதிகளுக்குத் தொழில் கொடுத்த நமது சர்க்கார், பனைமரத் தொழிலாளர்களுக்கு வாழ்வு கொடுத்த நமது சர்க்கார், நிற்குதியாகத் தெருவுக்கு வந்து விட்ட நெசவுத் தொழிலாளருக்கு வாழ்வு கொடுத்த நமது சர்க்கார் இப்போது பாதிக்கப்பட்டிருக்கும் பொன் வேலை செய்யும் தொழிலாளர்களுக்கும் வேறு தொழில் வாய்ப்பை ஏற்படுத்திக் கொடுக்கவேண்டும். ஏறக்குறைய 15 லட்சம் தொழிலாளர்கள் இப்போது பாதிக்கப்பட்டிருக்கிறார்கள். பங்களூரில் இந்துஸ்தான் பாக்டரியில் இவர்களுக்கு வேலை கொடுப்பதாகக் கேள்விப்படுகிறேன். அதே போன்று மற்ற மற்றத் தொழிற்சாலைகளில் அவர்களுக்கு வேலை வாய்ப்பை ஏற்படுத்திக் கொடுக்க வேண்டுமென்று தாழ்மையுடன் கேட்டுக்கொண்டு, இது சம்பந்தமாக மாநில சர்க்கார் ஒரு அறிக்கைவிட வேண்டுமென்றும் அப்பொழுதுதான் பாதிக்கப்பட்டவர்களுக்கு ஆறுதல் ஏற்படுமென்று சொல்லிக்கொண்டு நன்றி கூறி முடித்துக்கொள்கிறேன். வணக்கம்.

* திரு. ஆ. துரை அரசன் : மதிப்பிற்குரிய தலைவர் அவர்களே, கவர்னர் அவர்களுடைய உரையின் மீது நானும் பேசுகின்ற ஒரு நல்ல வாய்ப்பினை எனக்கு ஏற்படுத்தித் தந்தமைக்காக என்னுடைய இதயம் கனிந்த நன்றியையும் வணக்கத்தையும் தெரிவித்துக் கொள்ள கடமைப்பட்டிருக்கிறேன். கவர்னர் அவர்களுடைய உரையிலே, நாட்டின் நெருக்கடியை முன்னிட்டு விவசாயத் துறையை மேலும் அபிவிருத்தி செய்வதற்காக சிறு நீர்ப்பாசனத் திட்டத்தின் கீழ் வேலைகளைத் துரிதப்படுத்துவதற்கு ஏற்பாடுகள் செய்யப்படுவதாக அறிவித்திருக்கிறார்கள். குறிப்பாக, தஞ்சை மாவட்டத்திலே எங்களுடைய பகுதிகளை எடுத்துக் கொண்டால், இங்கே ஆளும் கட்சியைச் சேர்ந்த நண்பர்கள் சிலர் குறிப்பிட்டதைப் போல் 1951-ஆம் ஆண்டுக்கு முன்னதாக ஜமீன் இனாம்களாக இருந்த நூற்றுக்கணக்கான கிராமங்கள் சர்க்காரால் எடுத்துக்கொள்ளப்பட்டது. அங்கு உள்ள ஏரிகள் சுமார் 50 ஆண்டு காலமாக மராமத்து செய்யப்படாமல் இருக்கின்ற நிலைமை இன்னும் நீடிக்கிறது. என்னுடைய பகுதியில் சுமார் 600, 700 ஏரிகளுக்கு மேல் நீண்டகாலமாக மராமத்து செய்யப்படவில்லையென்பது ஒருபுறம் இருக்க, ஆறு, ஏழு ஆண்டுகளுக்கு முன்னால் அடித்த புயலால் உடைப்பட்டுப்போன மடைகள்கூட இன்னும் கட்டப்படாமல் இருக்கின்ற நிலைமையைச் காண்கிறோம். இந்த நிலைமையையெல்லாம் மாற்ற, துரிதமாகச் சம்பந்தப்பட்ட இலாகாவினருக்கு உத்தரவிட்டு சிறு நீர்ப்பாசனத் திட்டத்தின் கீழ் ஏரி மராமத்து வேலைகளைத் துரிதமாக்கவேண்டுமென்று இந்தச் சந்தர்ப்பத்தில் கேட்டுக் கொள்ள கடமைப்பட்டிருக்கிறேன்.

30th January 1963] [திரு. ஆ. துரை அரசன்]

கிறேன். என்னுடைய தொகுதியில் அரந்தாங்கிக்கு வட பகுதியில் செலட்டீரில் சோட்டுப்புவரிவாத்தலை என்று இருக்கிறது. அதைப் புதுப்பிக்க வேண்டுமென்று அந்த வட்டாரத்திலுள்ள விவசாயப் பெருங்குடி மக்கள் 15 ஆண்டுகளாக முயற்சி எடுத்துக் கொண்டு வருகிறார்கள். அமைச்சர் அவர்கள் அங்கு வரும்போதெல்லாம் அவர்களிடம் விண்ணப்பங்கள் தந்திருக்கிறார்கள். பல மாநாடுகள் கூட்டி தீர்மானங்கள் நிறைவேற்றியிருக்கிறார்கள். இருந்த போதிலும் அதைப் புதுப்பிக்கும் வேலை இன்று வரை துவங்கப்படவில்லை. அதை விரைவில் துவக்க வேண்டுமென்று கேட்டுக் கொள்கிறேன்.

மாமடக்கி பக்கத்தில் கல்லுக்குளம் அருகில் ஒரு காட்டாறு ஓடுகிறது. அதில் ஒரு அணை கட்டினால் 6,000 ஏக்கர் வரை பாசன வசதி பெற வாய்ப்பு இருக்கிறது. அதை அந்த வட்டார விவசாயிகள் எடுத்துக்காட்டி அந்த அணையைக் கட்ட 1954-ஆம் ஆண்டிலிருந்து முயற்சி எடுத்து வருகிறார்கள். ஆவடயார் கோவில் பகுதியில் நமது விவசாய அமைச்சர் அவர்கள் கல் நாட்டு செய்த அணைக்கட்டு நீங்கலாக மனமேல்குடி, மணலூர் போன்றயிடங்களில் அணைக்கட்டித் திட்டமிட்டு நமது மாநில என்ஜினியரால் சர்க்கார் பார்வைக்கு வைக்கப்பட்டிருப்பதாகக் கேள்விப்படுகிறேன். அதை விரைவில் துவக்க வேண்டுமென்று கேட்டுக் கொள்ள நான் கடமைப்பட்டிருக்கிறேன். மேலும், ஆவடயார் கோவில் தென்பகுதியில் ஓடுகிற சிறு, சிறு காட்டாறுகளை, அருணை சலக் காவேரி, பொன்பேத்தியாறு, பாம்பாறு, கொலுவனாறு போன்றவைகளில் அணை போடுவதினால் கிட்டத்தட்ட 15,000 ஏக்கர்களுக்கு மேல் பாசன வசதி செய்து கொடுக்க முடியும். இதை எற்கனவே மக்களர்கள் மூலம் அரசாங்கத்திற்கு அறிவித்திருக்கிறார்கள். அந்த வேலையையும் விரைவில் துவக்க வேண்டுமென்று கேட்டுக்கொள்கிறேன்.

அடுத்து, அரந்தாங்கி பக்கத்தில் ஓடுகிற நாசிங்கக்காவேரியில் இரண்டு லட்சம் ரூபாய் செலவில் என்று கருதுகிறேன், ஒரு திட்டம் போடப்பட்டு அத்திட்டம் நீண்ட காலமாக செயலற்றுக் கிடக்கிறது. அதையும் செயலாக்க முனைய வேண்டுமென்று கேட்டுக் கொள்கிறேன். இந்த ஆண்டு நல்ல பருவ மழை பெய்திருக்கிறது. நாம் எல்லாம் மகிழ்சியடையத்தக்க அளவிற்கு இரண்டாம் போக சாகுபடிக்கு ஏரிகளில் தண்ணீர் இருக்கிறது. விவசாயத்திற்கு வேண்டிய கடன் வசதி போன்ற பிற வசதிகளை எப்ரல் மாதத்திற்குள்ளே செய்து கொடுக்க வேண்டுமென்று சம்பந்தப்பட்ட அதிகாரிகளுக்கு உத்தரவிட வேண்டுமென்று கேட்டுக் கொள்கிறேன்.

கடந்த ஆண்டு உர சப்ளை குறித்து வேறு பல இடங்களில் உள்ள குறைகளைப் பற்றிச் சொன்னார்கள். எங்கள் மாவட்டத்தில், குறிப்பாக என் பகுதியில் போதுமான அளவு கள்ள மார்க்கட் தவிர்க்கப்பட்டு அவ்வப்போது விவசாயிகள் கேட்டுக்கொண்டதற்கிணங்க, எப்போது அதிகாரிகளிடம் உரம் வேண்டுமென்று

[திரு. ஆ. துரை அரசன்] [30th January 1963]

விண்ணப்பித்தோமோ அந்த நேரத்தில் எல்லாம் அவர்கள் திறமையாக வேலை செய்து நல்ல முறையில் உர விதியோகம் செய்திருக்கிறார்கள். அண்மையில் கலெக்டர் அவர்களுக்கு எழுதியபோது கோடை சாகுபடிக்கு ஒவ்வொரு கோவாப்பரேடிவ் சொஸைடியிலும் ஐந்து டன் உரம் வரை வைக்க ஏற்பாடு செய்திருப்பதாக அறிவித்தார்கள். ஆக விவசாயிகளுக்கு வேண்டிய எல்லா வசதிகளையும் இந்த நேரத்தில் துரிதமாக செய்துகொடுக்க வேண்டுமென்று கேட்டுக்கொள்கிறேன்.

எங்கள் பகுதியில் சமீப காலத்தில் வரி வசூல் கொடுமைகள் அதிகமாகி வருகின்றன. கடந்த கூட்டத்திலேயே இதுபற்றிக் கூறியிருக்கிறேன். எங்கள் பகுதியில் வரி வசூலிக்கப்பட்டு கிராம அதிகாரிகளால் மோசடி செய்யப்பட்டிருக்கிறது. இது சம்பந்தமாக சட்டமன்றத்திற்கு ஒரு கேள்வி அனுப்பியிருந்தேன். குறிப்பிட்ட கேஸ்களை அரசாங்கத்தின் நேரடிக் கவனத்திற்கு கொண்டு வரலாம் என்று பதில் வந்தது. வட்டம் வாரியாக கையாடல் இருப்பதால் கொண்டு வர முடியவில்லை. அந்தாங்கியை எடுத்துக் கொண்டால் நான்கு லட்சம் ரூபாய் பாக்கி என்றால் இரண்டு லட்சம் தான் மக்கள் செலுத்த வேண்டியிருக்கும். வசூலிக்கப்பட்டவர்களிடமே மேலும், மேலும் வசூலிக்கப்படுகிறது. திருநாலூர் வட்டத்தில் 18,000 ரூபாய் மோசடி செய்த ஒருவர் தண்டிக்கப்பட்டிருக்கிறார். சுப்பையா தேவர், சுப்பையா பிள்ளை, வெங்கடகிருஷ்ணய்யர் போன்றவர்கள் கொடுத்திருக்கும் ரசீதுகள் பரிசீலிக்கப்படவில்லை. இன்னும் ஒரு நிகழ்ச்சி கூறுகிறேன். வாங்கினவர்களிடமே திரும்பவும் கிஸ்தி வசூலிக்கிறார்கள். கா. துரைச்சாமி என்பவர் பட்ட கடனுக்காக கடன் வாங்காதவரிடமே வசூலித்திருக்கிறார்கள். இப்படிப்பட்ட கொடுமைகள் எங்கள் வட்டத்தில் ஏராளமாக இருக்கின்றன. கடந்த நவம்பர் 21-ம் தேதி இது சம்பந்தமாக நாங்கள் ஒரு சர்வகட்சி கூட்டம் நடத்தி 21 அம்சங்கள் கொண்ட ஒரு தீர்மானம் போட்டு எல்லாத் தரப்பட்ட அதிகாரிகளுக்கும், அமைச்சர்களுக்கும் அனுப்பியிருக்கிறோம். இவைகளைப் பரிசீலனை செய்ய ஒரு விசாரணை குழு நியமித்து எங்கள் தாலுகாவில் உள்ள ஊழல்களைப் போக்கவேண்டும்.

அடுத்து, நெடுஞ்சாலை வேலைகளை துரிதமாக செய்யவேண்டும். பின்னர், புறம்போக்கு நிலங்களை பழங்குடி மக்களுக்கு கொடுப்பதில் மிராசுதார்கள் தொந்தரவும் ஊராட்சிமன்றத் தொந்தரவும் அதிகமாயிருக்கிறது. இவைகளைப் பரிசீலனை செய்து அவர்கள் உழுது கொண்டிருக்கிற நிலங்களை அவர்களுக்குப் பட்டா செய்து கொடுத்தும், குடியிருப்பு மனைக்கும் வசதி செய்து கொடுக்க வேண்டுமென்று கேட்டுக்கொண்டு என் உரையை முடித்துக் கொள்கிறேன்.

* திரு. ஆர். எஸ். ஆறுமுகம் : தலைவர் அவர்களே, கம்யூனிஸ்ட் சீனாவின் பச்சை ஆக்கிரமிப்பு குறித்து அதில் நம் நாட்டு மக்கள் எவ்வளவு உணர்ச்சியுடன் இருக்கிறார்கள் என்பதைப் பற்றி மேன்மைதங்கிய கவர்னர் அவர்கள் உரையில் சொல்லப்பட்டிருக்கிறது. தமிழ் நாட்டு முதலமைச்சர் அவர்கள் ஜில்லாக் களில் இது சம்பந்தமாகச் சுற்றுப்பிரயாணம் செய்த சந்தர்ப்பங்களில் லட்சக்கணக்கான மக்கள் 'இந்த நாட்டுக்காக என்ன

30th January 1963] [திரு. ஆர். எஸ். ஆறுமுகம்]

தியாகங்கள் செய்ய வேண்டும், எந்தச் சவாலே நாங்கள் ஏற்க வேண்டும், எதற்கும் நாங்கள் தயாராக இருக்கிறோம் என்பதை ஆரவாரம் செய்து தங்கள் உணர்ச்சிப்பெருக்கைக் காட்டினார்கள். திடீரென்று ஐக்காரன் நம் நாட்டின் மீது படை எடுத்த சந்தர்ப்பத்தில் கூட நமது தலைவர்கள் நிதானத்தை இழக்காது, அவசரப்படாது, அதற்காக நடுநிலைக் கொள்கையை தளர்த்தி விடாது, அதைச் சமாளித்திருக்கிற பெருமை நம் நாட்டு தலைவர்களுக்கு உண்டு. அதுகுறித்து வெளிநாட்டுத் தலைவர்கள் கூட பாராட்டிப் பேசியிருக்கிறார்கள் என்பதை நான் எடுத்துச் சொல்ல ஆசைப்படுகிறேன். நம் நாட்டுக்கு ஏற்பட்ட நெருக்கடியைச் சமாளிப்பதற்கு நம் சர்க்காரால் மேற்கொள்ளப்பட்ட நடவடிக்கைகள் பாராட்டுதற்குரியது.

ஒரு நாட்டிற்கு யுத்த காலத்தில் எப்படி போர் தளவாடங்கள் முக்கியமோ, எப்படி அவைகளை தயாரிப்பது முக்கியமோ, அதே போல், உணவு உற்பத்தியைப் பெருக்குவதிலும் அக்கரை காட்ட வேண்டுமென்று நம் அரசாங்கம் முனைந்திருக்கிறது. அதற்காக என்னென்ன நடவடிக்கைகள் எடுக்க வேண்டும், எப்படி உணவு உற்பத்தியைப் பெருக்க முடியும் என்பதைப் பற்றியும் மேன்மை தங்கிய கவர்னர் அவர்கள் அவர்களது உரையில் குறிப்பிட்டிருக்கிறார்கள். உணவு உற்பத்திக்கு எவ்வளவுதான் ஆக்கம் அளித்தாலும், உழுது தொழில் செய்கிற உழவனுக்கு எவ்வளவு உற்சாகமும் ஆக்கமும் அளிக்கிறோமோ அதையும் பொறுத்ததான் உணவு உற்பத்தியும் பெருகும் என்பதை ஞாபகப்படுத்த விரும்புகிறேன். அதோடு நாட்டின் அவசர நிலைமையை முன்னிட்டு வேறு சில திட்டங்கள் கைவிடப்பட்டிருக்கின்றன.

சில ரோடுகள், பெரிய, பெரிய பாலங்கள் இப்போது அவசியமில்லை என்று விட்டிருக்கலாம். இருந்த போதிலும் போக்கு வரத்தும் உணவு உற்பத்திக்கு அவசியமானது என்பதை நாம் மறந்து விடக்கூடாது. சில ரோடுகள், சில பாலங்கள் இல்லாததால் போக்குவரத்து வசதி இல்லாததால் உணவு உற்பத்திப் பெருக்கு தடைபடுகிறது. ஆகவே, சில திட்டங்களை கைவிடும்போது அவற்றை கவனித்து செய்ய வேண்டுமென்று ஞாபகப்படுத்த விரும்புகிறேன். உதாரணமாக, உடையார் பெட்டி—சீவலப்பேரி ரோடு இருக்கிறது. அதில் சீவலப்பேரி பக்கத்தில் ஒரு தாம்போதி கட்ட அந்த ரோடு ஜில்லா போர்ட் நிர்வாகத்தில் இருந்தபோது 80,000 ரூபாய்க்கு எஸ்டிமேட் போட்டு 11,000 ரூபாய் செலவும் செய்யப்பட்டது. ஆனால் இந்த ரோட்டை ஹைவேஸுக்கு மாற்றியதின் காரணமாக அந்த தாம்போதி கட்டும் வேலையை நிறுத்தி விட்டார்கள். இப்போது ரிவைஸ்ட் எஸ்டிமேட் போட்டு வேறு ஒரு கான்ட்ராக்டர் டென்டர் கொடுத்து இருக்கிறார்கள். இதில் ஏற்கனவே 11 ஆயிரம் ரூபாய் செலவு செய்யப்பட்ட வேலை தாம்போதி இல்லாததின் காரணமாக சுமார் 20 கிராமங்களுக்கு உணவு உற்பத்தி பெருக்கத்துக்குக்கூட தடை ஏற்படுகிறது. ஆகவே, இம்மாதிரி ஏற்கனவே செய்துவிட்ட வேலைகளை எல்லாம் நிறுத்திவிடக்கூடாது என்பதையும் ஞாபகப்படுத்திக்கொள்கிறேன்.

[திரு. ஆர். எஸ். ஆறுமுகம்] [30th January 1963]

அடுத்தபடியாக, இப்போது கிராமங்களில் தொண்டர்படை அமைப்பதற்கு அரசாங்கம் முடிவு செய்திருக்கிறது. இதன் காரணமாக மக்களிடம் ஊக்கமும், உற்சாகமும், உணர்ச்சியும் ஏற்பட்டிருக்கிறது. இதை நான் மிகவும் பாராட்ட விரும்புகிறேன்.

பொது சுகாதாரத்தையும், மருத்துவத் துறையையும் சேர்ப்பதற்கு நடவடிக்கை எடுக்கப்போவதாக மேன்மை தங்கிய கவர்னர் அவர்களுடைய உரையில் குறிப்பிட்டிருப்பது மிகவும் வரவேற்கக்கூடிய விஷயம் என்பதைத் தெரிவித்துக்கொள்ள விரும்புகிறேன்.

மேலும், இப்போது டிராஷரிகள் எல்லாம் ரெவினூய் டிப்பார்ட்மெண்டிலிருந்து பிரிந்து செயலாற்றி வருகிறது. தாலுக்கா சப் டிராஷர்கள் யாவது பணம் செலுத்தவேண்டும் என்று என்றால் (புகல்) 12 மணிக்கு மேல் எந்த பில்லையும், எந்த செல்லரையும் எடுக்கமாட்டோம் என்று சொல்லிவிடுகிறார்கள். தாலுகாக்களில் இருக்கும் ஷெட்யூல்ட் பாங்குகள் எல்லாம் 2 மணி வரையில் இவ் வேலையைச் செய்கின்றன. சாதாரணமாக கிராமங்களிலிருந்து தாலுகாவுக்குப் போய் பணம் செலுத்த, 12 மணி ஆகிவிட்டது என்றால் பணம் செலுத்துவதற்கு வழியில்லாமல் அங்கேயே தங்க வேண்டிய நிலைமை ஏற்படுகிறது. சிலர் பாங்குகளிலிருந்து பணம் எடுத்து கஜாணுக்களில் கொண்டு வந்து செலுத்த வேண்டும் என்றால் 12 மணியாகிவிட்டது, இனி செலுத்த முடியாது என்று சொல்லிவிட்டால், அத்தப் பணத்தையும் கையில் வைத்துக்கொண்டு அங்கேயே தங்க வேண்டிய நிலைமை ஏற்படுகிறது. ஆகவே, கஜாணுக்களும் 2 மணி வரையில் இயங்குவதற்கு வழிசெய்யும் வகையில் ஓர் உத்தரவு பிறப்பிக்கவேண்டும் என்று கேட்டுக்கொள்கிறேன்.

பஞ்சாயத்துக்கள், பஞ்சாயத்து யூனியன்கள் மூலமாக நாட்டில் பல நல்ல காரியங்களை நிறைவேற்றி ஜனநாயகத்தை நாட்டில் வளர்த்துக்கொண்டிருக்கிறோம். புறம்போக்கு நிலங்களில் எல்லாம் மாங்களை நடுங்கள் என்று அரசாங்கத்திலிருந்து உத்தரவு போட்டிருக்கிறார்கள். அது நமது நாட்டிலுடைய அபிவிருத்திக்கும் உணவு அபிவிருத்திக்கும், விறகுக்கும் நல்லது தான். இருந்தாலும் கூட, கிராமங்களுக்குப் பக்கத்திலுள்ள குடியிருப்பு மனைகளில் எல்லாம் தென்னங்கன்றுகளை நடட்டுவிடுகிறார்கள். இதன் காரணமாக அரிஜன மக்கள், பிற்பட்ட சமூகத்தினர் இவர்களுக்கு குடியிருப்பு விஸ்தரிப்புக்குக் கஷ்டங்கள் ஏற்படுகின்றன. திருநெல்வேலியில் சில கிராமங்களில் பிற்பட்ட சமூகத்தினர்களுக்கு, அதாவது மறவர்கள் இனத்தவர்களுக்கு காலனி கட்டவேண்டும் என்று நத்தம் குடியிருப்பைப் போய் பார்த்தபோது, அத்தனை நிலங்களிலும் தென்னங்கன்றுகள் நடப்பட்டிருந்தன. இதனால் பல கஷ்டங்கள் ஏற்பட்டன. ஆகவே, தென்னங்கன்றுகள் நடுவது நல்லது என்றிருந்தாலும்,

30th January 1963] [திரு. ஆர். எஸ். ஆறுமுகம்]

இப்போதுள்ள இட நெருக்கடியான காலத்தில், குடியிருப்புக்கு எந்தவிதமான தடையும் இராது விதத்தில் பார்த்துக்கொள்ள வேண்டும் என்று கேட்டுக்கொள்கிறேன்.

அரிஜன நலம் பற்றி கவர்னர் அவர்களுடைய உரையில் ஒன்றும் சொல்லப்படவில்லை என்றாலும், பட்டஜெட் நேரத்தில் இதைப்பற்றி விரிவாகச் சொல்லலாம் என்று தான் விடப்பட்டிருக்கிறது என்று எண்ணுகிறேன். அரிஜன நிதியிலிருந்து பஞ்சாயத்துக்களின் மூலம் ரோடுகள், ஸ்கூல்கள் போன்றவைகள் கட்டுவதற்கு உதவித் தொகைகள் கொடுக்கப்பட்டு வந்தன. இதனால் பல ரோடுகள், பள்ளிகள் ஏற்பட்டு வந்தன. இப்போது இந்த வேலைகளை எல்லாம் அங்கேயுள்ள பஞ்சாயத்துக்களே கவனித்துக்கொள்ளவேண்டும் என்று சொல்லப்பட்டிருக்கிறது. ஆகவே, இப்போது எல்லா பஞ்சாயத்துக்களுக்கும் இந்த அரிஜன நிதியிலிருந்து உதவி திடைக்க முடியாததின் காரணமாக ரோடுகள், பள்ளிக்கூடங்கள் இவைகளை ஏற்படுத்த முடிவதில்லை. ஆகவே, அரிஜன நிதியிலிருந்து உதவித் தொகை கொடுப்பதற்கு, முன்னால் இருந்தது போலவே நிதி உதவி செய்து கொடுக்க வழிவகை செய்து கொடுக்கவேண்டும் என்று கேட்டுக்கொள்கிறேன்.

அடுத்தபடியாக, போதனா முறை பயிற்சி பெறுகிற மாணவர்களுக்கு இவ்வாண்டு இதுவரை ஸ்டைப்பென்ட், ஸ்காலர்ஷிப்புகள் கொடுக்கப்படவில்லை. இதன் காரணமாக, அவர்கள் சாமான்கள் வாங்குவதற்கும், சாப்பாட்டுக்கும் அவதிப்படுகிறார்கள். அவைகளை வருடக்கடைசியில் கொடுக்கலாம் என்றில்லாமல் சீக்கிரமாகவே கொடுக்க நடவடிக்கை எடுக்கவேண்டும் என்று பணிவோடு கேட்டுக்கொள்கிறேன்.

மேலும், குடிதண்ணீர் திட்டத்திற்காக நாம் எத்தனையோ திட்டங்களை நிறைவேற்றி வருகிறோம். இப்போது நமக்கு வேண்டிய பொருளாதார சிக்கனத்தையும் முன்னிட்டு ஒரு யோசனை சொல்ல விரும்புகிறேன். சாதாரணமாக எல்லா கிராமங்களிலும் மின்சாரத்தின் உதவி கொண்டு ஓவர்-ஹெட்டாங்க் கட்டிக்கொள்கிறார்கள். அதே நேரத்தில் கிணறுகள் வெட்டுவதற்கும் திட்டம் போடுகிறார்கள். இரண்டும் ஒரே நேரத்தில் செய்கிறார்கள். இவ்விதம் கிணறுகள் வெட்டுவதற்கு திட்டமிட்ட பின்னால் ஓவர் ஹெட்டாங்க் கட்டினால் நஷ்டம் தான் ஏற்படும். ஆகவே, புதிதாகக் கிணறுகள் வெட்டுவதற்குப் பதிலாக எல்லா இடங்களிலும் ஓவர் ஹெட்டாங்க் கட்டுவதற்கு இருந்தால் அதை கவனித்து நடந்து கொள்ளுவது நல்லது என்று எண்ணுகிறேன்.

இந்த மாத ஆரம்பத்தில் திருநெல்வேலியில் வெள்ளப்பெருக்கு ஏற்பட்டதின் காரணமாக பல குளங்கள், வாய்க்கால்கள் உடைந்து போயின. பல விடுகள் வெள்ளப்பெருக்கால் சேதமடைந்தன. அந்த நேரத்தில் பி.பிள்.யூ. டிப்பார்ட்மென்டார், ரெவின்யூ அதிகாரிகள் எல்லோரும் நல்ல முறையில் உதவி புரிந்தார்கள். அவர்களுக்கு எல்லாம் பெருமையோடு பாராட்டுதல்களைத் தெரி

[திரு. ஆர். எஸ். ஆறுமுகம்] [30th January 1963]

வித்துக் கொள்கிறேன். ஒன்று சொல்ல விரும்புகிறேன். அதாவது முன்னால் வெள்ளப்பெருக்கில் எந்த இடத்தில் உடைப்பு ஏற்பட்டதோ அதே இடத்தில் தான் இப்போதும் உடைப்பு ஏற்பட்டிருக்கிறது. உடைப்பு ஏற்படக்கூடிய இடங்களில் நல்ல முறையில் செங்கல் சிமின்ட் கான்கிரீட் மூலம் கட்டவேண்டும் என்று கேட்டுக்கொள்கிறேன். இம்மாதிரி குறைகளை நீக்க வேண்டும் என்று கேட்டுக்கொண்டு, எனக்கு இதில் பேசுவதற்கு சந்தர்ப்பம் தந்தமைக்கு நன்றி தெரிவித்துக்கொண்டு என் வார்த்தைகளை முடித்துக்கொள்கிறேன். வணக்கம்.

* திரு. எம். எஸ். மணி : சட்டமன்றத் தலைவர் அவர்களே, இன்றைய தினம் கவர்னர் அவர்களுடைய உரையைப்பற்றி விவாதிக்கிறபொழுது ஒன்றை நாம் எல்லோரும் கவனத்தில் கொள்ளவேண்டும் என்று தாழ்மையோடு கேட்டுக்கொள்கிறேன். மறைந்த உலகப் பெரியார் காந்தியார் அவர்களுடைய நினைவுதினம் இன்று. இன்றையதினம் அவரை நினைத்துக் கொள்வதோடு மட்டு மல்ல, அவர் விட்டுச்சென்ற அறநெறியை உலகத்திற்குப் பரப்புவதற்கு நாம் தயாராக இருக்கிறோம் என்ற அளவில், திரா விட முன்னேற்றக் கழகச் சட்டமன்றக் கட்சியின் சார்பாக எங்கள் வணக்கத்தைத் தெரிவித்துக்கொள்கிறேன்.

கவர்னர், அவர்களுடைய உரையில் யுத்த நெருக்கடியைப் பற்றிக் குறிப்பிட்டிருக்கிறார்கள். உள்ளபடியே இந்த யுத்த நெருக் கடையை ஆலோசித்து எங்களுடைய உயிர்ப் பிரச்சனையாக இருக்கக் கூடிய எங்கள் கட்சிக் கொள்கையை ஒத்தி வைத்து இதற்கான பணியில் முழு ஆதரவைத் தந்து வருகிறோம். ஆனால் இப்படிப் பட்ட நேரத்தில் வெந்த புண்ணில் வேலைப் பாய்ச்சுவது போல் அருமை காங்கிரஸ் நண்பர்களில் சிலர் எல்லா பிரச்சனைகளையும் ஒதுக்கி வைத்துவிட்டு ஒன்றாக சேர்ந்து வந்துவிட வேண்டும் என்று வற்புறுத்திக் கூறி வருகிறார்கள். உள்ளபடியே அவர்களுக்கு ஒன்று சொல்ல ஆசைப் படுகிறேன். மறைந்த பெரியார் காந்தியார் அவர்கள் சொல்லியதுபோல், காங்கிரஸ் கட்சியைக் கலைத்துவிட்டு கட்சிச் சார்பற்ற சர்க்கார் இந்த நாட்டில் நடக்க வேண்டும் என்று காங்கிரஸை அவர் இறப்பதற்கு முன்னால் கேட்டுக்கொண்டார்கள். அந்தக் கருத்தை

12-00
noon.

கனம் திரு. எம். பக்தவத்சலம் : மகான் காந்தியடிகளுக்கு அஞ்சலி செலுத்துவதாகச் சொல்லி விட்டு, அவர்கள் சொன்னதைப் புரிந்துகொள்ளாமல், சொல்லாததைச் சொல்லுவது முறையல்ல. அப்படிச் சொல்லுவது மகானுக்கு அஞ்சலி செலுத்துவது அல்ல என்று தாழ்மையோடு தெரிவித்துக்கொள்கிறேன். காந்தியடிகள் மறைந்த நான் வரையில் காங்கிரஸ் கட்சியின் வேலைகளில் பெரும் அளவுக்கு அக்கரை எடுத்து வந்தார்கள். அதிகமாகத் தெரிந்தவர்கள் அதை விட்டு விட்டு மற்றதைப் பேசட்டும் என்று சொல்லிக்கொள்கிறேன்.

திரு. எம். எஸ். மணி : எனவே, ஒரு அரசியல் கட்சியின் பேரால் இன்றையதினம் ஆட்சி நடைபெறுவது அனைவரும் அறிந்ததே. துச் சார்பற்ற சர்க்கார் என்று சொல்லும்போது, கட்சி சார்பற்ற

30th January 1963] [திரு. எம். எஸ். மணி]

சர்க்கார் ஆட்சி நடத்துகிறோம் என்று சொன்னால், நாங்களும் அவர்கள் சொல்லுகிற யோசனையைப் பரிசீலிக்க வாய்ப்பாக இருக்கும் என்று சொல்லிக்கொள்ள ஆசைப்படுகிறேன். யுத்த நெருக்கடியைப்பற்றிச் சொல்லும்போது எனது அருமை நண்பர் கார்ச்சா கவுடர் அவர்கள் ஒரு மேற்கோள் காட்டினார்கள். இராமாயணத்தில் இராமன் தன்னுடைய காண்டபத்தை 14 ஆண்டுகள் தோளிலிருந்து இறக்கவில்லை என்று குறிப்பிட்டார்கள். உண்மையிலேயே இராமாயணத்தைப் பற்றிச் சொன்னார்கள் என்று என்னால் கருத முடியவில்லை—கீமாயணத்தைப் படித்து விட்டுச் சொல்லுகிறார் என்று தான் நினைக்கிறேன். இராமனுக்கு காண்டபம் இருப்பதாக நான் படித்ததில்லை. அர்ச்சுனனுக்குத் தான் காண்டபம் உண்டு, இராமனுக்கு கோதண்டம் என்று தான் படித்திருக்கிறேன். இது நமது அமைச்சருக்கு நல்ல முறையில் தெரியும். அவர் அதை மறப்பார் என்று கருதுகிறேன். அவர் அப்படிச் சொல்லாத காரணத்தினால் நான் அதைப் பற்றிச் சொல்ல வேண்டிய நிர்ப்பந்தம் ஏற்பட்டு விட்டது..

கனம் திரு. எம். பக்தவத்சலம்: கனம் அங்கத்தினர் அவர்கள் சொல்லுவதற்காகத்தான் அதை விட்டு வைத்தேன்.

திரு. எம். எஸ். மணி: அடுத்தபடியாக, யுத்த நெருக்கடியை உத்தேசித்து, தொழிலாளர்கள்—முதலாளிகள் பிரச்சனையைப் பொருத்த அளவில் சுமுக நிலை ஏற்பட்டிருக்கிறது என்று கவர்னர் அவர்கள் குறிப்பிட்டார்கள். நாங்களும் தி.மு.க. தொழிற் சங்கத்தின் சார்பில் யுத்த நெருக்கடி திரும் வரையில் எந்த வித வேலை நிறுத்தங்களும் ஆர்ப்பாட்டங்களும் செய்வதில்லை என்று உறுதி எடுத்துக்கொண்டிருக்கிறோம். ஆனால் இந்த நேரத்தில் அமைச்சர் கவனத்திற்கு ஒரு பிரச்சனையைக் கொண்டுவர விரும்புகிறேன். திருச்சியில் ஒரு பெரிய பஸ் முதலாளி ஒரு வருஷம் ஆகியும் இன்னும் கோர்ட்டில் கொடுத்த தீர்ப்பை அமுல் நடத்தவில்லை. கலெக்டரிடம் ரெக்கவரி பெட்டிஷன் போட்டும், ரூ. 2,500 அளவுக்கு பணத்தை ஒரு தொழிலாளிக்கு வாங்கிக் கொடுக்க முடியாத நிலை இருக்கிறது. இது போன்ற நிர்ப்பந்தம் வரும் போது நாங்கள் என்ன செய்ய முடியும்? ஆகவே, அமைச்சர் அவர்கள் கவனித்து இப்படிப்பட்ட நிலைமையை உருவாக்காமல் இருக்க அதிகாரிகளுக்குத் தெளிவாகச் சொல்லவேண்டுமென்று இந்த சந்தர்ப்பத்தில் கேட்டுக்கொள்ள ஆசைப்படுகிறேன்.

அடுத்தபடியாக, ராணுவ உதவி பற்றிப் பேசும்போது, ராணுவத்தில் இருக்கிற பேர்களுக்கு மிகச் சிறந்த உதவியாக இரத்த தானம் கொடுக்க வேண்டுமென்று சொல்லுகிறார்கள். இரத்த தானம் கொடுக்க ஏராளமான பேர்கள் முன் வருகிறார்கள். அப்படிக் கொடுக்க முன் வருகிறவர்கள் யாரிடம் கொடுப்பது, எங்கே கொடுப்பது என்று தெளிவாக இல்லாமல் அப்படிப்பட்ட நிலை பல ஊர்களில் இருக்கிறது. அதைப் பற்றி அமைச்சர் அவர்கள் விளக்கமான ஒரு அறிக்கை கொடுத்தால் நல்லதாக இருக்கும் என்று சொல்லிக்கொள்ள விரும்புகிறேன். திருச்சியை

[திரு. எம். எஸ். மணி] [30th January 1963]

எடுத்துக் கொண்டால் இரத்த தாவம் கொடுக்கச் செல்லும்போது அரசாங்க மருத்துவ விடுதியில் “இங்கே ட்யூப் இல்லை” என்று சொல்லுகிறார்கள். அமைச்சர் அவர்கள் நல்ல முறையில் இது பற்றி ஒரு அறிக்கை கொடுக்கவேண்டுமென்று கேட்டுக்கொள்கிறேன்.

மத்திய சர்க்கார் இன்றைய தினம் தங்கக் கட்டுப்பாட்டினைக் கொண்டு வந்திருக்கிறது. இந்த நேரத்திற்கு இந்தக் கட்டுப்பாடு அவசியம் தான். இராணுவ தளவாட்டங்கள் வாங்க தங்கம் அவசியம். இந்தக் கட்டுப்பாட்டின் காரணமாக திருச்சி ஜில்லாவில் எனது தொகுதியைப் பொருத்த வரையில் 15,000 தொழிலாளர்கள் பாதிக்கப்பட்டிருக்கிறார்கள். தமிழகம் பூராளிலும் 4 லட்சம் ஆபரணத் தொழிலாளர்கள் பாதிக்கப்பட்டிருப்பதாகத் தெரிகிறது. அது மட்டுமல்லாமல் செயற்கை வைரங்கள் செய்யக் கூடியவர்கள் இரட்டிப்பு மடங்கு பாதிக்கப்பட்டிருக்கிறார்கள். அதோடு அரசாங்கம் 3 லட்சம் ரூபாய் மூலதனம் போட்டு செயற்கைக் கல் தொழிற்சாலை ஒன்றை திருச்சியில் ஆரம்பித்திருக்கிறார்கள். அங்கு 1-1/2 லட்சம் ரூபாய் அளவுக்கு உற்பத்தி செய்யப்பட்ட செயற்கைக் கற்கள் தேங்கிக் கிடக்கின்றன. இந்தத் தொழிலாளர்களுக்கு நல்ல நிலைமையை உண்டுபண்ண நாம் முதலிலே நல்லவேலைத் திட்டத்தை உருவாக்க வேண்டும். திருச்சி நகரத்தைப் பொறுத்த வரையில் சமீபத்திலே நகைக் கடைகளில் இருக்கிற தங்கம் எவ்வளவு என்று கஸ்டம்ஸ் இலாகாவின் பரிசீலனை செய்தபோது ஏறத்தாழ 50 லட்சம் ரூபாய் அளவுக்கு ஸ்டாக் இருப்பதாகத் தெரிகிறது. எனவே அவர்களும் தொழிலாளர்களுக்கு வேலை கொடுக்க முடியவில்லை. அந்த தொழிலாளர்களுக்கு வேறு வேலையும் கிடைக்கவில்லை. இந்த நிலையில் அவர்கள் பாதிக்கப்பட்டிருக்கிறார்கள். அவர்கள் குறிப்பிடுகிறார்கள், “தங்கக் கட்டுப்பாட்டை நாங்கள் வரவேற்கிறோம், ஆனால் எங்களுக்கு மாற்றுத் தொழில் ஏதாவது கொடுங்கள், வேலை செய்யத் தயாராக இருக்கிறோம், இப்போது வேலை இல்லாமல் கஷ்டப்படுகிறோம்” என்று. மத்திய சர்க்காரோ அல்லது மாநில சர்க்காரோ புதிய தொழில் துவக்கும்போது அவர்களுக்கு முதலிடம் கொடுக்கவேண்டும், அவர்களுக்கு சலுகை கொடுக்க வேண்டும் என்று கேட்டுக் கொள்ளுகிறார்கள். அதுவும் தவிர, இராணுவத்தில் அல்லது போலீஸில் அல்லது மற்ற ஸ்தாபனங்களில் சேரும்போது சில முறைகள் வைத்திருக்கிறார்கள். அந்த முறைகளைக் கொஞ்சம் தளர்த்தினால் பெருவாரியான அளவில் அந்த வேலைகளில் சேர முடியும் என்று இந்த சந்தர்ப்பத்தில் சொல்லிக்கொள்ள ஆசைப்படுகிறேன். 14 காரெட்டில் நகை செய்யலாம் என்று அமைச்சர் அவர்கள் சொன்னார்கள். ஆனால் அதில் உள்ள ஒரு சூழ்நிலையை மட்டும் இங்கே சொல்லிக்கொள்ள ஆசைப்படுகிறேன். 14 காரெட்டில் செய்யும்போது குளிர்ப் பிரதேசத்தில் அந்த நகையைப் போட்டுக் கொள்ளலாம். உஷ்ணப் பிரதேசத்தில் போட்டுக் கொள்ளும்போது களிம்பு ஏறி, காதிலும் பூக்கிலும் புண் ஏற்படும் நிலை உண்டாகும் என்று சொல்லிக்கொள்ள ஆசைப்படுகிறேன். இந்த நிலை குளிர் பிரதேசத்தில் உண்டாகாது என்பதையும்

30th January 1963] [திரு. எம். எஸ். மணி]

தேரிவித்துக்கொள்கிறேன். தங்கத்தில் செம்பு, வெள்ளி ஆகிய வற்றைக் கலந்து தான் செய்ய முடியும். கற்கள் பதிக்க மெதுத் தன்மை வேண்டியிருக்கிறது. 14 காரெட்டில் இந்த மெதுத் தன்மை கெட்டு விடுகிறது. ஆகையால் கற்கள் பதித்து நகை செய்ய முடியாது இருக்கிறது என்று அவர்களுக்குத் தெரிவித்துக்கொள்ள ஆசைப்படுகிறேன். இன்றைய தினம் திருச்சி நகரத்தைப் பொறுத்த வரையில் ஒரு நிலைமை ஏற்பட்டிருக்கிறது. ஏழைத் தொழிலாளர்கள் வேலை இல்லாத காரணத்தினால், ஏற்கனவே செய்து வைத்திருக்கிற, வீட்டில் இருக்கக்கூடிய தங்க நகைகளை அடகு வைக்கலாம், அல்லது விற்கலாம், என்று கடைக்குச் சென்றால் அங்கே அவைகளை வாங்குவதில்லை. நகையை விற்க முடியவில்லை. 22 காரெட்டில் செய்து வைத்திருந்த சங்கிலி அறுந்து விட்டது என்று ரிப்பேர் செய்தால் இப்பொதைய சட்டப் படி ரிப்பேர் செய்கிறவனைப் பிடித்துக் கொண்டால் என்ன செய்வது? இதையெல்லாம் மத்திய சர்க்காருக்கு மாநில சர்க்கார் எடுத்துச் சொல்லவேண்டுமென்று இந்த சந்தர்ப்பத்தில் தெரிவித்துக்கொள்ள விரும்புகிறேன். இறுதியாக, இத்தனை தொழிலாளர்களுடைய நிலையை அனுசரித்து இந்த மாமன்றம் அவர்களை கவனத்தில் வைத்து அவர்களுக்கு ஏதாவது வழிவகை செய்ய வேண்டுமென்று கேட்டுக்கொண்டு எனது உரையை முடித்துக் கொள்கிறேன்.

* திருமதி பி. கே. ஆர். லக்ஷ்மிகாந்தம் : கனம் தலைவர் அவர்களே, நமது மேன்மை தங்கிய கவர்னர் பெருமானார் உரைக்கு நன்றி தெரிவிக்கும் இந்த நிகழ்ச்சியிலே நானும் கலந்துகொள்ளக்கூடிய ஒரு வாய்ப்பைக் கொடுத்தமைக்கு எனது நன்றியைத் தெரிவித்துக்கொள்கிறேன். கவர்னர் பெருமானார் ஒவ்வொரு ஆண்டும் உரை நிகழ்த்துகிறார்கள். அதே மாதிரி இந்த ஆண்டும் உரை நிகழ்த்தியிருக்கிறார்கள். என்றாலும் மற்ற ஆண்டுகளுக்கும் இந்த ஆண்டுக்கும் பெருத்த வித்தியாசம் இருக்கிறது. மற்ற ஆண்டுகளில் சுதந்திர நாட்டிலே நாம் திட்டங்களை நிறைவேற்றுவதிலே கண்ணாடி கருத்தும் கொண்டவர்களாக இருந்தபோது கவர்னர் பெருமானுடைய உரை நிகழ்ந்தது. ஆனால் இன்றைய சூழ்நிலை மிகவும் மாறியிருக்கிறது. அந்த சுதந்திரத்துக்கு எங்கே ஆபத்து வந்து விடுமோ என்ற சூழ்நிலையில், எவ்வாறு மக்கள் மனதை நம்முடைய சுதந்திரத்தைப் பாதுகாப்பதில் திருப்பவேண்டும் என்ற கண்ணோட்டத்துடனும், மேலும் நம்முடைய நாட்டுத் திட்டங்களை ஒன்று கூட குறைவுபடாமல் நிறைவேற்றினால்தான் சுதந்திரத்தைப் பாதுகாப்பதில் மக்கள் கவனம் முழுவதும் இருக்கும் என்ற கண்ணோட்டத்துடனும் இந்த உரை நிகழ்த்தப் பட்டிருக்கிறது என்று சொன்னால் அது மிகையாகாது. இன்னொரு விசேஷம் என்னவென்று கேட்டால், இது வரையில் மதிப்புக்குரிய திராவிட முன்னேற்றக் கழக அங்கத்தினர்கள் அனைவரும் அரசியல் அமைப்பிலே கவர்னர் அமைப்பு இருப்பதைத் தாம் ஒத்துக் கொள்ளவில்லையென்றும், மேலும் வட நாட்டிலிருந்து வந்த ஒருவரை நமது கவர்னராக நியமித்திருப்பதை ஒத்துக்கொள்ள

[திருமதி பி. கே. ஆர். லக்ஷ்மிகாந்தம்] [30th January 1963]

வில்லை என்றும் சொல்லி அவர்கள் கலந்துகொள்ளாமல் இருந்தார்கள். ஆனால் நாட்டினுடைய சூழ்நிலையை அனுசரித்து அவர்கள் தங்களுடைய கொள்கையையும் ஒதுக்கிவைத்துவிட்டு நாட்டினுடைய பாதுகாப்பு முயற்சிகளில் தீவிரமாக ஒத்துழைப்பு தந்துகொண்டிருக்கிறார்கள். அதன் காரணமாக கவர்னர் அவர்களுடைய அழைப்பையும் ஏற்றுக்கொண்டு இந்த மாமன்றத்திலே கவர்னர் உரை நிகழ்த்தியபோது அவர்கள் அதில் கலந்து கொண்டது அனைவருக்கும் மகிழ்ச்சியைக் கொடுக்கிறது. அவர்களுக்கு என்னுடைய நன்றியைத் தெரிவித்துக்கொள்கிறேன். மேலும் இந்த உரையிலே மிகவும் விநியூகப்பான முறையில் தற்காப்பு முயற்சிகளுக்காக செய்ய வேண்டிய அனைத்தையும் செய்திருக்கிறோம் என்று கூறி அவைகளுக்கு மக்கள் தங்களுடைய உயர்ந்த ஒத்துழைப்பையும், உறுதியான, சுறுசுறுப்பான ஒத்துழைப்பையும் கொடுத்திருப்பதற்காக தமிழக மக்களுக்கு நன்றி தெரிவித்திருக்கிறார்கள். அதனால் மக்களுடைய உற்சாகம் இன்னும் அதிகமாகும் என்பதில் சந்தேகமில்லை. தற்காப்பு முயற்சிக்குக் காரணமாகும் காரியங்களிலே தொண்டர் படை அமைப்பு, ஊர்க்காப்பு அமைப்பு ஆகிய அமைப்புகள் அமைக்கப்பட்டிருப்பதைப் பற்றியும் அவர்கள் குறிப்பிட்டுச் சொல்லியிருக்கிறார்கள். நாம் இன்னும் மேலும் மேலும் இந்த வேலைகளில் உற்சாகத்துடன் ஈடுபடவேண்டும். சுதந்திரத்தைக் காப்பாற்றுவதற்காகத் திட்டங்களை நிறைவேற்றுவதிலேதான் நம்முடைய தோக்கமெல்லாம் இருக்கவேண்டும் என்பதை வற்புறுத்திச் சொல்லும் முறையில் அவர்கள் உரை அமைந்திருக்கிறது என்று சொன்னால் அது மிகை ஆகாது.

நமது நாட்டில் உற்பத்தி அதிகரிக்கப்படவேண்டும். வெளிநாடுகளிலிருந்து நாம் வரவழிக்கின்ற ஒவ்வொரு பொருளும் நமது தேசத்தின் தற்காப்புக்காகத்தான் இருக்கவேண்டுமேயொழிய, மற்ற பொருள்கள் அனைத்தும் நம்முடைய நாட்டிலேயே செய்யப்படவேண்டும் என்ற முயற்சியிலே நாம் இருக்க வேண்டும். அதற்காக தொழில்களை உறுதிப்படுத்துவதிலும், தொழில்களை அதிகப்படுத்துவதிலும், உற்பத்தியை அதிகப்படுத்துவதிலும் எவ்வளவு கவனம் செலுத்தவேண்டுமோ அவ்வளவு கவனம் செலுத்தப்படும் என்கிற உறுதியையும் கவர்னர் அவர்களின் உரையிலே எடுத்துக்காண்பித்திருக்கிறார்கள். நமக்கு இப்பொழுது மின்சாரம் அதிகமாகத் தேவையாக இருக்கிறது. உணவு உற்பத்திக்கு மின்சாரம் வேண்டுமென்று விவசாயிகள் கேட்கிறார்கள். அதே போல தொழிற்சாலைகளில் செய்யப்படுகின்ற பொருள்களின் உற்பத்தியையும் அதிகரிப்பதற்கு மின்சாரம் வேண்டுமென்று அவர்களும் கேட்கிறார்கள். இந்தச் சூழ்நிலையில் நாம் எவ்வளவு மின்சாரம் உற்பத்தி செய்தாலும்கூட, மழையின்மையின் காரணமாக நீர் மட்டம் குறைந்திருப்பதால் ஓளவுக்கு மின்சாரம் உற்பத்தி குறைவாக இருக்கிறது. அதனால் மின்சாரத்தைப் பொறுத்தவரையில் சில கட்டுப்பாடுகளும் தட்டுப்பாடும் செய்யவேண்டிய சூழ்நிலையிலே சர்க்கார் இருக்கிறார்கள். எனவே நெய்வேலியில் மூன்றாவது மின்சார உற்பத்தி யூனிட்டை சீக்கிரமாக நிர்மாணித்து முடிப்பதற்குத்

30th January 1963] [திருமதி பி. கே. ஆர். லக்ஷ்மிகாந்தம்]

தேவையான சிப்பந்திகளை அவசரமாக சர்க்கார் கொடுத்து உதவி அதற்கு வேண்டி ஆவன செய்வது குறித்து நாம் எல்லோரும் சந்தோஷப்படுகிறோம். நாட்டு நிலைமைக்கு உகந்த முறையில், சூழ்நிலைக்கு உகந்த முறையில் கவர்னர் அவர்களின் உரையானது அமைந்திருப்பது பற்றி இந்த மன்றத்தில் இருக்கின்ற அத்தனை அங்கத்தினர்களும் சந்தோஷப்படுகிறவர்களாக இருக்கிறோம்.

பொற்கொல்லர்கள் பற்றி, அதாவது தங்க ஆபரணங்கள் செய்கின்ற தொழிலாளர்கள் பற்றி, பேசாதவர்கள் இந்த மன்றத்திலேயே இருக்கமாட்டார்கள் என்று நினைக்கிறேன். எல்லோரும் அதைப்பற்றிப் பேசியிருக்கிறார்கள். தங்கக் கட்டுப்பாட்டைப் பற்றி நான் எதுவும் கூற ஆசைப்படவில்லை. ஏனென்று கேட்டால் அதை நாங்கள் வரவேற்கிறோம். பெண்கள் எல்லாம் அதை எதிர்ப்பார்கள் என்று ஒரு சிலர் நினைக்கலாம். ஆனால் தியாகம் செய்வதிலே, நாட்டுத் தந்தைப் பூ முயற்சியிலே எந்த அளவுக்கு ஆண்களுக்கு தியாகம் செய்யக்கூடிய உரிமை இருக்கிறதோ அந்த அளவுக்கு தியாகம் செய்யக்கூடிய உரிமை பெண்களுக்கும் இருக்கிறது. அந்த உரிமையை விட்டுக்கொடுக்கமாட்டோம். ஆகவே தங்க ஆபரணம் என்ன, வைர ஆபரணம் என்ன எதை வேண்டுமானாலும் கொடுக்கத் தயாராக இருக்கிறோம். அதற்காக பெண்கள் தியாகம் செய்வதற்கு இன்றைக்கு தயாராக இருக்கிறார்கள் என்பதை பெண்கள் சார்பாக நான் இந்த மன்றத்தில் சொல்லிக் கொள்ள ஆசைப்படுகிறேன். இருந்தாலும்கூட, அதனால் பிழைக்கக்கூடிய தொழிலாளர்களுக்கு ஆபத்து வரும்போது அதை நாம் எடுத்துச்சொல்ல வேண்டியிருக்கிறது. அதற்காக அவர்களுக்கு அந்த வேலையைக் கொடுத்துத்தான் நிவாரணம் அளிக்கவேண்டும், அந்த சூழ்நிலையை உருவாக்கவேண்டும் என்று நான் சொல்லவில்லை. அவர்களுக்கு மாற்று வேலை கொடுக்கவேண்டும் என்பதுதான் என்னுடைய வேண்டுகோள். மாற்று வேலை என்று சொல்லும்போது அவர்கள் கற்றுக்கொண்டிருக்கின்ற வேலைக்கு அனுசரணையாக இருக்கிற வேலையாக இருந்தால் அவர்கள் அதை சுலபமாக கற்றுக்கொள்ளக்கூடிய நிலையிலே இருப்பார்கள். இப்பொழுது இண்டஸ்ட்ரியல் டிரெயினிங் ஸ்கூல் என்று சொல்லிப் பல பள்ளிக்கூடங்களை நாம் நிறுவியிருக்கிறோம், இன்னும் நிறுவப்போகிறோம். அம்மாதிரியான தொழிற் பயிற்சி கொடுக்கும்போது அவர்களுடைய வேலைக்கு உகந்த மாதிரி அதற்கு அடுத்தாற்போல் இருக்கக்கூடிய வேலைகளிலே அவர்களுக்கு பயிற்சி கொடுப்பது நலம் என்று நான் கருதுகிறேன். அப்படிச் செய்யவேண்டுமென்று நாம் நினைத்தாலும்கூட அதற்கு சில விதிகள், கட்டுப்பாடுகள் இருக்கின்றன. அம்மாதிரி பயிற்சி பள்ளிக்கூடங்களில் சேர்த்துக்கொள்ளப்படுபவர்கள் இரண்டு விதிகளுக்கு உட்பட்டு இருக்க வேண்டும். ஒன்று, அவர்களுக்கு கல்வித் தரம் எவ்வளவு இருக்க வேண்டுமென்பது. குறைந்த பட்சம் அவர்கள் 8-வது வகுப்பு வரைக்கும் படித்தவர்களாக இருக்க வேண்டும் என்ற ஒரு திட்டம் இருக்கிறது. அதைப்போலவே வயது வரம்பு ஒன்றும் இருக்கிறது. ஆனால் நகை செய்யும் தொழிலிலே ஈடுபட்டிருப்பவர்கள் அனைவருக்கும் படிப்புத் தரம்

[திருமதி பி. கே. ஆர். லக்ஷ்மிகாந்தம்] [30th January 1963]

அந்த அளவுக்கு இருக்கும் என்று சொல்ல முடியாது. ஆகவே, அவர்களுடைய தொழிலுக்கு அனுசரணையாக இருக்கின்ற தொழில்களில் பயிற்சி அளிக்கும் திட்டங்களில் அவர்களுக்கு விதிவிலக்கு அளித்து, வயது சம்பந்தமாகவும், படிப்பு சம்பந்தமாகவும் விதிவிலக்கு அளித்து, அவர்களை அந்தப் பயிற்சிப் பள்ளிகளில் சேர்த்துக்கொண்டு அவர்களுக்கு மாற்று வேலை கொடுப்பது நலமாகும் என்ற என்னுடைய கருத்தை நான் தெரிவித்துக்கொள்ள ஆசைப்படுகிறேன். இன்னும் புதிய தொழிற்சாலைகளை நாம் ஏற்படுத்தும்போது இம்மாதிரி தொழிலாளர்களுடைய விலை சர்க்கார் கலெக்டர்கள் மூலம் தயார் செய்து வைத்துக்கொண்டு அவர்களுக்கு மாற்று வேலை கொடுக்க வேண்டும். மாற்று வேலை கொடுப்பது ஒருபுறம் இருக்க, உடனடியாக நிவாரணம் அவர்களுக்குத் தேவை என்பது நமக்கு நன்றாக விளங்குகிறது. எப்படியாவது அவர்களுடைய குடும்பத்தினுடைய வயிற்றைக் கழுவுவதற்கு, அவர்களுக்கு உணவு உணவு கிடைப்பதற்கு வேண்டிய வழிவகைகளை நாம் உடனடியாக செய்யவேண்டும். அதற்கு நம் சர்க்கார் பொறுப்பு எடுத்துக்கொண்டு ஏற்பாடு செய்யவேண்டுமென்று நான் மிகவும் பன்னிப் பன்னி கேட்டுக்கொள்கிறேன். முன்பு கைத்தறித்தொழிலாளர்களுக்கு அவ்வப்போது நாம் கஞ்சித் தொட்டிகள் ஏற்படுத்துவது போன்று இந்தத் தொழிலாளர்களுக்கும் கஞ்சித் தொட்டியை ஏற்படுத்தி வேண்டிய நிவாரணத்தை அளிக்கவேண்டுமென்று கேட்டுக்கொள்கிறேன்.

அடுத்து, நாட்டிலே உணவுப் பொருள்களின் விலை ஏறவிடக் கூடாது, அப்படி விலை ஏறினால் மக்கள் சங்கடப்படுவார்கள், துன்பப்படுவார்கள் என்று கருதி கன்ஸ்யூமர் சொசைடிகள் என்ற கூட்டுறவு சொசைடிகளை நகரங்களில் நமது சர்க்கார் ஏற்படுத்தி யிருக்கிறார்கள். மதுரையிலும்கூட அம்மாதிரி சுமார் ஆறு கடைகள் திறக்கப்பட்டிருக்கின்றன. ஆனால் அந்தக் கடைகளில் லாம் ஜில்லா கூட்டுறவு மார்க்கெட்டிங் சொசைட்டிகளின் மூலமாகத்தான் திறக்கப்பட்டிருக்கின்றனவே ஒழிய, உபயோகிப்போர்கள் சேர்ந்து கூட்டுறவு சங்கம் அமைத்துக்கொள்ளவேண்டுமென்று நினைத்தாலும் கூட அவர்களுக்குக் கொடுக்கப்படவில்லை. ஆகவே, அம்மாதிரி கன்ஸ்யூமர் சொசைடிகளை அவர்களுக்குக் கொடுத்து உதவலாம் என்பது என்னுடைய தாழ்மையான அபிப்பிராயம். மேலும் இதுபோன்று கூட்டுறவு சங்கங்களை அதிகரிப்பது நலம் என்று நான் கருதுகின்றேன். ஏனென்று கேட்டால் மதுரையைப் பொறுத்தவரையில் நான் பார்த்திருக்கிறேன், அந்தக் கடைகளில் நல்ல உணவுப் பொருள்கள் மவிவான விலைக்குக் கிடைக்கின்றன. ஆகவே இதுபோன்ற கடைகள் விஸ்தரிக்கப்பட வேண்டும். வார்டு ஒன்றுக்கு ஒரு கடையாவது இருந்தால் நலமாக இருக்கும். இப்பொழுது இந்தக் கடைகள் மூலம் 13 பொருள்கள் விற்கப்படுகின்றன. அவைகளோடுகூட இன்னும் சில பொருள்களையும் சேர்த்து விற்பதும் நன்மை பயக்கக்கூடியதாக இருக்கும்.

அடுத்தபடியாக, கூட்டுறவு சங்கங்களிலும் மற்ற தனிப்பட்டவர்களும் உற்பத்தி செய்யக்கூடிய கைத்தறித் துணிகள் விற்பனையாகாமல் தேங்கிக் கிடக்கின்றன. வட நாட்டுக்கு அனுப்பப்பட்ட

30th January 1963] [திரு. பி. கே. ஆர். லக்ஷ்மிகாந்தம்]

சரக்குகள், யுத்தத்தின் காரணமாக வியாபாரமே அங்கு ஸ்தம் பித்துவிட்டதால் அங்கே விற்பனையாகாமல் தேங்கிக் கிடக்கின்றன. வட நாட்டிற்கு அனுப்பப்பட்ட துணிகள் திரும்பி வந்துகொண்டிருக்கின்றன. அவைகளெல்லாம் விற்பனையாகாமல் தேங்கிக் கிடக்கின்றன. அப்படி அவைகள் தேங்காமல் அவைகளை விற்பதற்கு கூடிய சீக்கிரம் நாம் முயற்சி செய்யவேண்டும். அதில் நாம் துரிதமாக கவனம் செலுத்தி தேங்கிக் கிடக்கின்ற துணிகள் விற்பனையாவதற்கு வேண்டிய ஏற்பாடு செய்யவேண்டும். இல்லையென்றால் பொற்கொல்லர்கள் போன்று இந்தத் தொழிலாளர்கள் சம்பந்தமாக இன்னொரு 'பிராப்ஸம்' வந்துவிடும் என்று நான் சொல்லிக்கொள்ள ஆசைப்படுகிறேன்.

மேலும், நம்முடைய மாநிலத்திலே மதுவிலக்கு தொடர்ந்து நீடிக்கவேண்டுமென்று தெள்ளத் தெளிவாக நம்முடைய முதல் அமைச்சர் அவர்கள் தெரிவித்ததற்காக எனது நன்றியை அவர்களுக்கு தெரிவித்துக் கொள்கிறேன். வயதுவந்தோர் திட்டத்தின் கீழ் பலருக்கு பென்ஷன் தொகை கொடுக்கப்பட்டிருக்கிறது. இன்னும் பலருக்கு பென்ஷன் தொகை கொடுக்கப்படவில்லை. விசாரணை செய்யப்படாமல் பல மனுக்கள் இருக்கின்றன. தாசில் தார் அவர்களுக்கு உத்தரவு போட்டு இவைகளையெல்லாம் சீக்கிரம் கவனித்து, பாக்கியுள்ளவர்களுக்கும் பென்ஷன் தொகை கிடைக்கும்படி செய்ய வேண்டுமென்று கேட்டுக்கொண்டு என்னுடைய உரையை முடித்துக்கொள்கிறேன்.

* திரு. சோ. ஆறுமுகம் : சட்டமன்றத் தலைவர்கள் அவர்களே, இன்றைய தினம் கவர்னர் அவர்களுடைய உரையினை பேசுகின்ற ஒரு வாய்ப்பினை எனக்குக் கொடுத்தமைக்கு எனது நன்றியைத் தெரிவித்துக்கொள்கிறேன். கவர்னர் அவர்களுடைய உரையில் முன்னரவது ஐந்தாண்டுத் திட்ட காலத்தில் நல்ல முன்னேற்றம் அடைந்திருக்கிறோம் என்று குறிப்பிட்டிருந்தாலும், அந்த முன்னேற்றத்திற்கு காரணம் நமது விவசாயப் பெருங்குடி மக்கள் என்பதை நான் வலியுறுத்த விரும்புகிறேன். விவசாயப் பெருங்குடி மக்கள் எந்த அளவுக்கு நமது சர்க்காருடைய வேண்டு கோளுக்கு அடி பணிந்து, சர்க்காருக்கு ஆதரவு தருகிறார்களோ, எந்த அளவுக்கு அவர்கள் உற்பத்தியைப் பெருக்குகிறார்களோ, அதுவரையிலும் நாம் நம்முடைய தேசிய நெருக்கடியை சமாளிக்க முடியும். ஆகவே, அந்த அளவுக்கு விவசாயிகள் முன்வர வேண்டுமென்று நேருஜி அவர்கள்கூட வற்புறுத்தியிருக்கிறார்கள். இந்த நேரத்தில், அப்படிப்பட்ட விவசாயிகளைப் பாதிக்கும் வகையில் பன்செய் நிலங்களுக்கும், புன்செய் நிலங்களுக்கும் அதிக அளவுக்கு வரி விதிப்பது நியாயம்தான் என்பதை சற்று யோசித்துப்பார்க்க வேண்டுமென்று நான் கேட்டுக்கொள்கிறேன். இன்றைய தினம் விவசாயப் பெருங்குடி மக்கள் மிகவும் கஷ்டப்பட்டுக் கொண்டிருக்கிறார்கள். அவர்களுக்குத் தேவைப்படும் உலங்கள் கிடைப்பதே அரிதாக இருக்கிறது. விவசாயத்திற்காக அவர்கள் செலவு செய்கிற அளவுக்குக்கூட அவர்களுடைய வருமானம் உயராமல் இருக்கின்ற நேரத்தில், மேலும்

[திரு. சோ. ஆறுமுகம்] [30th January 1963]

அவர்கள் மீது வரி விதிப்பது அவ்வளவு நல்லதல்ல என்பதைத் தான் நான் வலியுறுத்த விரும்புகிறேன். தேசிய நெருக்கடி நிலைமையை முன்னிட்டு ஒரு புறம் அவர்களை நாம் ஊக்குவிக்கிறோம்; மற்றொரு புறம் அவர்களைத் தாக்கும் முறையில் வரி விதிக்கிறோம். இது எப்படியிருக்கிறதென்றால், குழந்தையை தொட்டிலில் போட்டு தூங்குவதற்காக தொட்டிலை ஆட்டிவிட்டு, பின்னர் அது தூங்கக்கூடாது என்று நினைத்து அதைக் கிள்ளிவிடுவதுபோலத்தான் இருக்கிறது. 'விவசாயிகளே, நீங்கள் எந்த அளவுக்கு உற்பத்தியைப் பெருக்குகிறீர்களோ, அந்த அளவுக்குத்தான் நெருக்கடிநிலைமையை சமாளிக்க முடியும்' என்று சொல்லிவிட்டு, அதன் பிறகு அவர்கள் மீதே வரியைச் சமத்துவத்து அல்லவா நல்லதல்ல. ஆகவே, இந்த வரி விதிப்பை மறு பரிசீலனை செய்துகொண்டு, பட்ஜெட் விவாதத்தின் போது கொண்டுவரலாம் என்று தெரிவித்துக்கொள்கிறேன்.

இப்பொழுது பென்ஷனுக்கான வயது 58 ஆக உயர்த்தப்பட்டிருக்கிறது. இது கூடாது என்கூட நான் சொல்லுவேன். வயதை 58 ஆக உயர்த்த வேண்டியிருந்தால், 25 வயதிற்குள்ளேயே சர்க்கார் பணியில் சேர வேண்டுமென்று இருக்கின்ற விதியை மாற்றி 28 வயது வரையில் சேரலாம் என்று நம்முடைய மாநில சர்க்கார் மத்திய சர்க்காருக்குச் சிபார்சு செய்து அனுப்பவேண்டுமென்று கேட்டுக்கொள்கிறேன்.

ஊர்க்காவல் படைகளை நாம் இப்பொழுது அமைத்து வருகிறோம். அந்தப்படை என்ன பணிகள் செய்யவேண்டுமென்பதைப்பற்றி தெளிவாகக் குறிப்பிடவில்லை. கிராமத்திலே அமைக்கப்படுகின்ற தொண்டர் படைக்கு பக்கத்திலுள்ள போலீசாரைக் கொண்டு மாதம் ஒரு முறையாவது துப்பாக்கிப் பயிற்சி கொடுப்பதற்கு வழிவகை செய்தால்தான் கிராமத் தொண்டர் படைக்கு ஒரு உற்சாகம் ஏற்படும். ஆகவே அப்படிப்பட்ட பயிற்சி கொடுப்பதற்கு ஏற்பாடு செய்யவேண்டுமென்று கேட்டுக்கொள்கிறேன்.

விவசாய உற்பத்தி கமிட்டிகள் அமைத்திருக்கிறோம். அந்தக் கமிட்டிகள் சொல்லுகின்ற யோசனைகளை தாசில்தாரோ அல்லது கலெக்டரோ நன்கு பரிசீலனை செய்து அவற்றிற்கு முக்கியத்துவம் கொடுக்கக்கூடிய ஒரு சூழ்நிலையை ஏற்படுத்த வேண்டும். அப்படி ஒரு முறையை ஏற்படுத்தினால்தான் அந்த உற்பத்தி கமிட்டிகள் கிராமங்களிலே பணி புரிகின்ற நேரத்தில், அவர்கள் சொல்லுகின்ற யோசனைகளை சர்க்கார் உடனடியாக கவனிக்கிறார்கள், ஆகவே இந்தக் கமிட்டியில் தொடர்ந்து பணியாற்றவேண்டும், விவசாய உற்பத்தியில் அக்கறை எடுத்துக்கொள்ள வேண்டுமென்ற ஆர்வம் ஏற்படும். அதன்மூலமாகத்தான் நல்ல முறையில் இந்தக் கமிட்டிகள் பணி புரிய முடியும் என்று தெரிவித்துக்கொள்ள விரும்புகிறேன்.

அடுத்தபடியாக, பிரசாரப் பணி கமிட்டி ஒன்று அமைக்கப் பட்டிருக்கிறது. இந்தப் பிரச்சாரப் பணி கமிட்டிக்கு சர்க்கார் பத்திரிகைகளை அனுப்பவேண்டும். தேச ஒற்றுமையை வலியுறுத்து

30th January 1963]

[திரு. சோ. ஆறுமுகம்]

கிற நல்ல பத்திரிகைகளை சர்க்கார் இந்த விளம்பரக் கமிட்டி-களுக்கு அனுப்பி வைக்கவேண்டும். அப்படி நல்ல பத்திரிகைகளை அனுப்பிவைத்தால்தான், அவைகளிலிருந்து கிடைக்கின்ற செய்திகளை அந்தக் கமிட்டி நன்கு புரிந்துக்கொண்டு மக்களிடத்திலே பரப்புவதற்கு உதவியாக இருக்கும்.

இப்படிப்பட்ட கமிட்டிகள் மூன்று அமைத்திருக்கிறோம். கிராமங்களிலே இருக்கின்ற பஞ்சாயத்துக்களும், பஞ்சாயத்து யூனியன்களும் நல்ல முறையில் அக்கறை எடுத்துக்கொண்டிருக்கின்றன. ஆனால் பொது மக்களிடையே உற்சாகம் அதிகம் ஏற்படாமல் இருக்கிறது. கிராமங்களில் தொண்டர் படை நிறுவுவதிலே மக்களுக்கு சந்தேகம் ஏற்பட்டு வருகிறது. எங்கே ஒரு பெரிய சண்டை ஏற்பட்டுவிட்டால் அந்த சமயத்தில் கிராமத்திலே இருக்கிற தொண்டர் படையை போர்க்களத்திற்கு அனுப்பி விடுவார்களோ, ஆகவே இந்த தொண்டர் படையில் சேரக்கூடாது என்ற எண்ணம் மக்களிடையே பரவி வருகிறது. ஆகவே இப்படிப்பட்ட கருத்துக்களுக்கு இடம் கொடுக்காமல் இருப்பதற்கு சர்க்கார் ஒரு அறிக்கையை வெளியிடவேண்டும். கிராமத்திலே அமைக்கப்படும் தொண்டர்படை அத்தந்த கிராமங்களிலே குழப்பங்கள் ஏற்படாமல் இருப்பதற்கும், தங்களைத் தாங்களே காப்பாற்றிக் கொள்வதற்கும், ஊரைக் காப்பாற்றிக்கொள்வதற்கும்தான் அவசியமாக இருக்கும் என்று நிலைமையை தெளிவு படுத்தி ஒரு அறிக்கை வெளியிட்டால், அதன் பிறகு ஏராளமான கிராம மக்கள் இந்தப் படையிலே சேர முன் வருவார்கள் என்பதைத் தெவித்துக்கொள்ள ஆசைப்படுகிறேன்.

12-30
P.M.

முக்கியமாக, விவசாயிகளின் மீது வரி போடுவது நல்லதல்ல என்பதை கனம் அமைச்சர் அவர்களுக்கு வலியுறுத்திச் சொல்ல விரும்புகிறேன். நான் பஞ்சாயத்துத் தலைவன் என்ற முறையில் மக்களை அணுகி இந்த தேசிய பாதுகாப்புக் கமிட்டியில் சேருங்கள் என்று சொல்லுகிற நேரத்தில் சர்க்கார் வரி போடுவதை எங்களால் எதிர்க்க முடியவில்லை, நாங்கள் சொல்லுவதை இந்தச் சர்க்கார் கேட்கவில்லை என்றெல்லாம் சொல்லுகிறார்கள். இந்தக் கமிட்டியில் சேர்ந்தால் சர்க்கார் கடைப்பிடிக்கின்ற கொள்கைகளுக்கு நாங்கள் கட்டுப்பாட்டிடுவோம் என்று சொல்லுகிறார்கள். அதே நேரத்தில் கிராமத்திலுள்ள விவசாய பெருங்குடி மக்கள்தான் இந்தப் பாதுகாப்பு கமிட்டிகளில் அங்கம் வகித்து வருகிறார்கள். ஆகவே, அவர்கள் மீது வரி போடுவது நல்லதுதான் என்பதை கயவு செய்து சிந்தித்துப் பார்த்து, மறு பரிசீலனைக்கு விட்டு, இந்த வரியை நீக்கி விடவேண்டுமென்று கேட்டுக்கொள்கிறேன்.

கடைசியாக, சேலம் மாவட்டத்திலே ஒரு மருத்துவக் கல்லூரியை நிறுவ வேண்டுமென்று கேட்டுக்கொண்டு, என்னுடைய உரையை முடித்துக்கொள்கிறேன்.

திரு. எம். பி. முத்துக்கருப்பண்ணசாமி கவுண்டர்: சபைத் தலைவர் அவர்களே, கவர்னர் பெருமானுடைய உரைக்கு நன்றி செலுத்தும் வகையில் சில வார்த்தைகள் நான் பேச விரும்புகிறேன்.

[30th January 1963]

[திரு. எம். பி. முத்துக்கருப்பண்ணசாமி கவுண்டர்]

1961-62-ம் ஆண்டில் கவர்னர் பெருமான் நிகழ்த்திய உரையில், நம் நாட்டின் லட்சியங்களை நல்ல முறையில் பூர்த்தி செய்யவேண்டுமென்று கூறியிருந்தார்கள். இவ்வாண்டில் ஒரு முக்கியமான சம்பவம் ஏற்பட்டுவிட்டது. அதாவது சினர்கள் நமது நாட்டின் மீது படையெடுத்ததன் காரணமாக நாட்டில் ஒரு நெருக்கடி நிலைமை ஏற்பட்டிருக்கும் சூழ்நிலையில் கவர்னர் அவர்கள் தற்போது உரை நிகழ்த்த வேண்டிய நிலைமை ஏற்பட்டுள்ளது. சென்ற ஆண்டில் எதிர்க் கட்சியைச் சார்ந்த சில கனம் அங்கத்தினர்கள் கவர்னர் உரையில் கலந்துகொள்ளவில்லை. பல வருஷங்களாகவே அவர்கள் கலந்துகொள்ளாமல் தான் இருந்திருக்கிறார்கள். ஆனால் இந்த நெருக்கடியான நிலைமையில், நம் நாட்டை எப்படியும் காப்பாற்ற வேண்டும், அன்னியனுக்கு இடம் கொடுக்கக் கூடாது என்ற காரணத்தினால், அவர்கள் கட்சி பேதத்தையும், திளர்ச்சியையும் ஒதுக்கி வைத்துவிட்டு, எல்லோரும் ஒற்றுமையாக இருந்து நாட்டை காப்பதற்கான வழி வகைகள் என்ன என்ன என்பதை இந்தச் சட்ட மன்றத்தில் கூற முற்பட்டிருக்கிறார்கள். அதைக் கண்டு நான் மிகவும் மகிழ்ச்சி அடைகிறேன். அதற்காக அவர்களை நான் பெரிதும் பாராட்டுகிறேன்.

சினர்கள் முன்னேறி வந்தாலும், வராமலிருந்தாலும், நமது நாட்டை எப்படியும் நல்ல முறையில் ஸ்திரப்படுத்த வேண்டும் என்பதுதான் கவர்னருடைய உரையிலிருந்து தெரிய வருகிறது. நாட்டின் அபிவிருத்தித் திட்டங்கள் முக்கியத்துவம் பெற்று விட்டன. சில திட்டங்களில் தடையும் ஏற்பட்டுள்ளது. எல்லா அபிவிருத்தித் திட்டங்களிலும் முக்கியமானது விவசாய அபிவிருத்தித் திட்டம். நமது தமிழ்நாட்டைப் பொறுத்த வரையில், பேரிய நீர்ப்பாசனத் திட்டங்களையெல்லாம் நாம் நிறைவேற்றி விட்டோம். சிறிய நீர்ப்பாசனத் திட்டங்களில், கிணறு வெட்ட மானியங்கள் கொடுத்து உதவுவது என்றும் முடிவு செய்யப்பட்டுள்ளது. ஆனால், சிறிய திட்டங்கள் இன்னும் நடைபெறாமல் இருக்கின்றன. அவை நடைபெற நாளாகும். மானியங்கள் கொடுத்து, கடன்கள் கொடுத்து கிணறுகள் வெட்டி விவசாய உற்பத்தியை அதிகமாக்க வேண்டுமென்று நினைத்தாலும், அவை பூர்த்தியடைய இன்னும் நான்கு வருஷங்களாகிவிடும். ஆனால் அதற்குள்ளாக நஞ்சுக்கும், புஞ்சுக்கும் வரியை அதிகப் படுத்தப் போவதாகத் தெரிகிறது. சென்ற ஆண்டிலும் வரி விதித்தார்கள். அதையும் மக்கள் ஏற்றுக்கொண்டு செலுத்தி வந்தார்கள். தற்போது அதை இன்னும் அதிகப்படுத்தப் போவதாகத் தெரிகிறது. அப்படி அதிகமாக வரி விதிப்பதாயிருந்தால், அதனால் விவசாயிகளுக்கு மிகவும் பாதகம் ஏற்படும். விவசாயிகள் ஏற்கெனவே பல வழிகளில் வரி செலுத்திக்கொண்டே வருகிறார்கள். பஞ்சாயத்துக்கள், பஞ்சாயத்து யூனியன்கள் இவைகளுக்குப் பல வரிகளையும், கல்வி செஸ் போன்ற வரிகள் செலுத்துகிறார்கள். யுத்த நெருக்கடி காரணமாக மின்சாரம் உபயோகித்தாலும் உபயோகிக்காவிட்டாலும், அவர்கள் வரி செலுத்திக்கொண்டுதான் வருகிறார்கள். அதிக வரி செலுத்துகிறார்களே தவிர அதற்

30th January 1963]

[திரு. எம். பி. முத்துக்கருப்பண்ணசாமி கவுண்டர்]

கேற்றபடி, அதிக வருமானம் விவசாயிகளுக்குக் கிடைப்பது. என்னுடைய தொகுதியாகிய, கோயில் பாளையம் தொகுதியில் புஞ்சை, நஞ்சை, தோட்டம் என்ற பிரிவுகள் இருக்கின்றன. ஆனால், அரசாங்கம் வரி வசூலிக்கும்போது, நஞ்சைக்கும், புஞ்சைக்கும், தோட்ட நிலத்திற்கும் சமமாகவே வாங்குகிறார்கள். நஞ்சை நிலம் என்பது ஆற்றுப் பாசனம் உள்ள இடம். அதிக மழை பெய்த காலங்களில் ஓடைகளில் தண்ணீர் வந்தால், அதைக் கொண்டு சில புஞ்சை நிலங்களில் நெல் விளைச்சல் ஏற்படலாம். அந்தத் தண்ணீர் மூன்று மாதத்திற்குத்தான் கிடைக்கும். பிறகு, இரண்டு மாதங்களுக்குக் கிணற்று நீரை இறைத்துத்தான் அந்த மக்களே எடுக்கவேண்டியிருக்கிறது. அப்படியிருந்தும், நஞ்சை நிலத்திற்கு விதிக்கப்படும் அதிகத் தீர்வைதான் இப்படிப்பட்ட புஞ்சை நிலங்களுக்கும் விதிக்கிறார்கள். இதை நமது அமைச்சர் அவர்கள் நன்கு ஆராய்ந்து பார்த்து எந்த எந்த இடம் நஞ்சை நிலம், எந்த எந்த இடம் புஞ்சை நிலம் எந்த இடத்தில் தண்ணீர் இறைத்து இப்படி நஞ்சைப் பயிர் வைக்கப்படுகிறது என்பதைக் கவனித்து, இடத்திற்குத் தகுந்தார்ப்போல் வரி விதிக்க ஏற்பாடு செய்ய வேண்டும். அப்படி இல்லாமல், எல்லா இடங்களுக்கும் உயர்ந்த பட்ச வரி விதிப்பது தடுக்கப்படவேண்டும் என்று நான் மிகவும் தாழ்மையுடன் கேட்டுக்கொள்ளுகின்றேன்.

விலைவாசி குறைக்கப்படவேண்டுமென்று பேசிக்கொண்டிருந்தார்கள். ஆனால், விவசாயிகளின் நிலைமையை எடுத்துக் கொண்டால், முந்திய போகத்திலே கூட, நிலக்கடலை விவசாயம் பாதிக்கப்பட்டுவிட்டது. தற்போது, பருத்தி, புகையிலை விவசாயங்களும் பாதிக்கப்பட்டிருக்கின்றன. இந்த நிலைமை என்னுடைய தொகுதியில் ஏற்பட்டிருக்கிறது. விளைபொருள்களின் விலை குறையவேண்டும் என்று சொல்லும்போது, விவசாயக் கூலி அதிகமாகி இருக்கிறது. மற்ற சாதனங்களின் விலையும் அதிகமாகியிருக்கிறது. “விலைவாசியைக் குறைத்து விடு” என்று சொல்லி விளைபொருள்களின் விலையை ஒரு புறம் குறைத்து, மற்றொரு புறம், விவசாயிகள் வாங்கவேண்டிய பொருள்களின் விலை உயர்வாகவே இருந்தால், விவசாயிகளின் நிலை என்ன ஆகும் என்று யோசிக்க வேண்டும். அதோடு வரியையும் அதிகமாக விதித்தால் விவசாயமே செய்ய முடியாத நிலைமையில்தான் தவிக்க நேரிடும். ஆகையால், நமது அமைச்சர் அவர்கள் நன்றாக யோசித்து, இனிமேல் போடக்கூடிய வரியைப் போடாமலும், ஏற்கனவே போட்டிருக்கும் எல்லா வரிகளைக் குறைக்கவும் ஆவன செய்யவேண்டுமென்று நான் கேட்டுக்கொள்கிறேன்.

பம்பு செட் கடன் விவசாயிகளுக்குக் கூட்டுறவு சொசைட்டி மூலமாகக் கொடுத்தால், அதை ஐந்து வருஷங்களில் திருப்பித் தரலாமென்று இருக்கிறது. ஆனால், பஞ்சாயத்து யூனியன் மூலமாகக் கொடுத்தால் மூன்று வருஷ தவணைதான் இருக்கிறது. இதைப்பற்றி நான் முன்பும் இந்தச் சட்ட மன்றத்தில் எடுத்துச் சொல்லியிருக்கிறேன். அது இப்பொழுது என்ன நிலையில் இருக்கிறது.

[30th January 1963]

[திரு. எம். பி. முத்துக்கருப்பண்ணசாமி கவுண்டர்]

கிறது என்று தெரியவில்லை. மூன்று வருஷ கெடு இருப்பதைக் குறைந்தது ஐந்து வருஷக் கெடுவாக உயர்த்திக் கொடுக்கவேண்டுமென்று நான் கேட்டுக் கொள்கிறேன்.

மது விலக்கை மற்ற மாநிலங்களில் ரத்து செய்யவேண்டுமென்று சொல்லிக் கொண்டிருந்தார்கள். ஆனால், நமது தமிழ்நாட்டில், நமது முதலமைச்சர் அவர்கள், மது விலக்கை ரத்து செய்யப் போவதில்லை என்று வண்மையாகக் கண்டித்துச் சொல்லிவிட்டார்கள். அதை நான் பெரிதும் பாராட்டுகிறேன். மது விலக்கு எடுக்கப்பட்டு விட்டால், கிராமப் புறங்களில் பெரிய தொல்லைகளும் தகராறுகளும், திருட்டுக்களும் ஏற்படக்கூடும். கிராமங்களில் கட்சிகளும், கலகங்களும் ஏற்பட்டு பெருந்த தொல்லைகள் ஏற்படக்கூடும். இப்பொழுது மது விலக்குத் திட்டம் அமுலில் இருக்கும் போது மட்டும் கள்ளச் சாராயம் காய்ச்சப்படுவதில்லையா என்று ஒரு சிலர் கேட்கக் கூடும். இருந்தாலும், இன்றைக்குத் திருட்டுத் தனமாகத்தான் செய்யவேண்டும். குடித்துவிட்டு வெளியே வந்தால் போலீசார் பிடித்துக்கொள்ளுவார்களோ என்ற பயம் இருக்கிறது. அச்சம் ஏற்படுகிறது. அதனால், பகிரங்கமாக யாரும் குடித்துவிட்டு வர முடியாத நிலையில் இருக்கிறார்கள். மதுக் கடைகளை மீண்டும் திறந்துவிட்டால், பகிரங்கமாகக் குடித்துவிட்டு, எந்த ஒரு கெட்ட செய்கையையும் செய்யக் கூடிய நிலை ஏற்பட்டுவிடும். அப்படிப்பட்ட நிலைமை ஏற்படுவதை நான் வண்மையாகக் கண்டிக்கிறேன்.

அடுத்ததாக, நகைத்தொழிலாளர்களுடைய நிலைமை. 14 கார்ட் தங்கத்தில் தான் நகைகள் பண்ணவேண்டுமென்று கட்டுப்பாடு கொண்டு வந்திருப்பது பற்றி நான் பெரிதும் பாராட்டுகிறேன். ஆனால் அந்த நகைகளைச் செய்து வந்த தொழிலாளர்கள் இதனால் பாதிக்கப்பட்டாமல் நாம் பார்த்துக்கொள்ள வேண்டும். அவர்கள் இதுவரை ஒரு கலையாக—அந்த நகைத் தொழிலில் மிகவும் அட்பமாக, அணுக்கமாகப் பல வேலைகளைச் செய்து வந்திருக்கிறார்கள். அவர்களுக்கு மாற்றுத்தொழில் எதையாவது தரமுடியும் என்று சொல்ல முடியாது. இதுவரையில் அவர்கள் செய்து வந்த தொழிலுக்கு ஏற்ற வகையில் அவர்களுடைய ஆற்றல், சக்தி இவற்றுக்கு ஏற்ற வகையில் மாற்றுத்தொழில் கொடுக்க அரசாங்கம் சிந்தனை செய்யவேண்டும். விவசாயிகளாக இருந்தால் பரவாயில்லை. எந்தத் தொழிலிலும் ஈடுபடுவார்கள். ஆனால் நகைத்தொழிலாளர்கள் அப்படியில்லை. ஆகவே அவர்களுக்குச் கிராமம் ஏற்படாத வகையில் தக்க ஏற்பாடு செய்யவேண்டும் என்று கனம் அமைச்சர் அவர்களை நான் கேட்டுக்கொள்கிறேன். இந்தச் சந்தர்ப்பத்தில் பேச எனக்கு அனுமதி தந்த கனம் தலைவர் அவர்களுக்கும் என் நன்றியைத் தெரிவித்துக்கொண்டு என் உரையை முடித்துக்கொள்கிறேன்.

* திரு. ஆர். நாராயணன் : கனம் சட்டமன்றத் தலைவர் அவர்களே, வணக்கம். இந்தச் சட்ட மன்றத்திலே எனக்கு முன் பேசிய சில அங்கத்தினர்கள் கவர்னர் உரையைப் பாராட்டியும்,

30th January 1963] [திரு. ஆர். நாராயணன்]

அவரை வாழ்த்தியும் பேசினார்கள். ஆனால் நான் கவர்னர் அவர்கள் உரையைப் பாராட்ட வேண்டிய கடமையிலும், பாராட்ட முடியா விட்டாலும் ஏற்றுக்கொள்ளவேண்டிய நிலையிலும் இருக்கிறேன். தகப்பன், பிள்ளை என்றால், தகப்பன் செய்கிற காரியம் தவறாக இருந்தாலும் எப்படி பிள்ளை, தகப்பனைக் கண்டிக்க முடியாதோ அதே தன்மையில் தான் நான் இன்றைய தினம் அரசாங்கம் செய்கிற தவறான காரியங்களைக் கண்டிக்கவும் முடியாத நிலைமையில் இருக்கிறேன். அரசாங்கம் ஒரு திட்டத்தைக் கொண்டுவந்து அதைத் சரிவர நிறைவேற்ற தவறுகின்ற போதும் அதைத் தவறு என்று பேச இன்றைக்கு முடியவில்லை.

நம்முடைய அரசாங்கம் முதல் ஐந்தாண்டுத் திட்டம், இரண்டாவது ஐந்தாண்டுத் திட்டம் என்று பல திட்டங்களை நிறைவேற்றி யிருக்கிறார்கள். இவற்றின் மூலம் மக்களுக்கு ஏற்பட்டுள்ள நன்மைகள் என்ன என்று ஆராய்ந்து பார்க்கவேண்டும். ஆங்காங்கே ரோடுகள் போடவில்லையா, குடிதண்ணீர் வசதி செய்து கொடுக்கப்படவில்லையா, இவையெல்லாம் முன்னேற்றம் இல்லையா என்று கேட்கலாம். நாட்டு மக்களுக்காக இந்த அரசாங்கம் போட்டுள்ள அபிவிருத்தித் திட்டங்களைப்பற்றி எல்லாம் சில நூல் களின் மூலமாக மக்களுக்குப் பிரசாரம் செய்தும் வருகிறார்கள். ஆனால் நாங்கள் இதை நன்றாக எடுத்துச் சொல்ல முன் வருகிறபோது எதிர்க்கட்சிக்காரர்கள் சொல்கிறார்கள் என்று ஆத்திரப் படாமல் இத்திட்டங்களை எவ்வாறு போட்டு பயன் இல்லாமல் செய்கிறோம் என்பதை அரசாங்கம் சிந்திக்கவேண்டும். குடி தண்ணீர் திட்டம் தேவைப்படுகிற இடத்தில் குடிதண்ணீர் திட்டம் கொண்டுவரப்பட்டால் நல்லது. குடிதண்ணீர் திட்டம் அபிவிருத்தித் திட்டம் என்றாலும்கூட அதைக் காவேரிப் பாசனம் உள்ள இடத்தில் போடுவது சிறப்பான பயனை அளிக்ருமா என்பதைச் சிந்திக்கவேண்டும். பெரம்பாலூர் வட்டாரத்தில் சின்னாறு நீர்த் தேக்கம் ஒன்று ஏழு லட்சத்து இருபத்திமூவாயிரத்து நூற்று நாற்பத்திரண்டு ரூபாய் செலவில் போடப்பட்டது. அந்த நீர்த் தேக்கம் அமைக்கப்பட்டு இரண்டு ஆண்டுகள் ஆகின்றன. அதனால் பாசனம் அடைந்த பூமி எவ்வளவு? எந்த எந்தப் பிரதேசம் எத்தகைய நன்மையைப் பெற்றிருக்கிறது? என்பதைப் பற்றிய விவரங்களைத் தெரிந்து கொள்ள ஒரு கேள்வி போட்டேன். அதற்கு கனம் அமைச்சர் அவர்கள் அளித்திருக்கும் பதிலில் மொத்தம் 716 ஏக்கர் பாசன வசதி பெறலாம் என்றாலும் இதுவரையில் 270 ஏக்கரே பாசன வசதி பெற்றிருப்பதாகக் குறிப்பிட்டிருக்கிறார்கள். பாக்கி நிலங்கள் ஏன் சாகுபடிக்கு வரவில்லை? இதைப் பற்றி ஆராய்ந்தார்களா?

பெரம்பாலூர் வட்டாரத்தில் வேப்பூர் யூனியன் என்று சொல்லக் கூடிய பிரதேசத்தில் ரோடு வசதி செய்துகொடுப்பது என்றால் 10 ஆண்டுகளில் கூட முடியாது, அப்பேர்ப்பட்ட மண்வளமுள்ள இடம். செந்துரை வட்டாரத்தை எடுத்துக்கொண்டால் முதல் நாள் மழை பெய்து மறு நாள் மண்வெட்டிப்போட்டால் கூட மறுநாள் இறுகிவிடும். இந்த பூமியின் அமைப்பு இப்படி. இப்படிப் பட்ட பிரதேசத்திற்குப் பல இடங்களில் சில சில இயற்கை நிலை

[திரு. ஆர். நாராயணன்] [30th January 1963]

களும் மாறி இருக்கின்றன. நாம் ஒரு திட்டத்தை வகுக்கும்போது அந்தத் திட்டத்தின் இயற்கையை நன்றாக உணர்ந்து அதற்கு ஏற்ற படி திட்டம் வகுப்பதில்லை.

சாதாரணமாக, இப்போது உடையார் பாளையத்தையும் பொன்பரப்பியையும் எடுத்துக் கொண்டால், அங்கே குடிதண்ணீர் வசதி மிகவும் இன்றியமையாததாகும். தேசிய பாதுகாப்பு நிதிக்குப் பணம் வசூல் செய்ய கனம் அமைச்சர்கள் வந்திருந்தபோது கூட அங்குள்ள குடிதண்ணீர் நிலைமையை நேரில் அறிந்திருக்கலாம். தண்ணீர் குடித்தால் எரும்பளவாவது வயிற்றில் வண்டல் படியும். உணவுப்பொருள்களைவிட அந்தப் பகுதியில் குடிதண்ணீர் மிகவும் அவசியம்.

சென்ற சட்டசபையில் கூட திரு. விஸ்வநாதன் அவர்கள் இதைப்பற்றி பல முறை சொல்லியிருக்கிறார்கள். அதற்கடுத்தாற்போல திரு. ராமலிங்கம் அவர்கள் பலமுறை எடுத்துச் சொல்லியிருக்கிறார்கள். நானும் பலமுறை சொல்லியிருக்கிறேன். பல கேள்விகள் கேட்டிருக்கிறேன் அந்தப் பிரதேசத்திற்கு உடனடியாக குடிதண்ணீர் வசதி செய்துதரப்படவேண்டும் என்று ஏதோ சில போரிங் பம்புகள் வைத்தார்கள் என்றால் அது ஒரு நாள் தண்ணீர் வருகிறது. பல நாள் வருவது இல்லை. தேசிய நெருக்கடி காரணமாக உடையார் பாளையம் தாலுக்காவில் குடிதண்ணீர் திட்டத்தை எடுத்துக்கொள்ள முடியாது என்று சொல்வது சரியல்ல. எப்படியாகிலும், தேசிய நெருக்கடி நிலைமை இருந்தாலும்கூட, இத்திட்டத்தை நிறைவேற்ற வேண்டும். அந்தப் பகுதி மக்கள் குடி தண்ணீர் வசதி இல்லாத காரணத்தினால் நாம் புச் சிலந்தி வியாதியினால் மிகவும் கஷ்டப்படுகிறார்கள். கை கால் முடக்கப்பட்டு தடியூன்றி நடக்கிறவர்கள் பலர். அதோடு யானைக் கால் வியாதியும் அந்தப் பகுதியில் பரவி வருகிறது. எனவே உடனடியாக இவ்வாண்டாவது அப்பகுதிக்கு குடிதண்ணீர் வசதி செய்து கொடுக்கத் தக்க ஏற்பாடு செய்ய வேண்டுமாய் கனம் அமைச்சர் அவர்களைக் கேட்டுக் கொள்கிறேன்.

தென்னாற்காடு ஜில்லாவை எடுத்துக்கொண்டால் எமனேரி நீர்ப்பாசனம் இருக்கிறது. திருச்சி ஜில்லாவை எடுத்துக் கொண்டால் காவேரி பாய்ச்சல். நடு மத்தியில் ஐம்பது, அறுபது மைல் விஸ்தீரணம் இப்படி பாசன வசதியின்றி புஞ்சை நிலமாக இருந்து வருகிறது. இங்கே நஞ்சை பூமியாக்க வழிவகை இருக்கிறதா என்று பார்க்கவேண்டும். சென்ற வருஷத்திலே காவேரி நீரை அதிகமாக லால்சுடி வட்டாரத்திலும், மற்ற வட்டாரத்திலும் பாழ்படுத்திவிட்டதை முன்னிட்டு இப்போது ஒரு என்ஜினியரை நியமித்து அதைப் பற்றி ஆராய்ச்சி செய்ய ஏற்பாடு செய்திருக்கிறார்கள். அவரும் தண்ணீர் சேதமாகாமல் எப்படி எப்படி பாசனத்திற்கு அனுமதிக்கலாம் என்று அறிக்கை கொடுத்துவிட்டார். அதை நன்கு ஆராய்ந்து இந்த வட்டாரத்திலுள்ள வெள்ளார் நீர்த் தேக்கமும், வெலிங்க்டன் ரிசர்வாயரும், மற்ற ஏரிகளுக்கும் தக்க வகையில் நிரம்ப வழி செய்தால் நல்ல பயன் விளையும். இதையும் செய்யவேண்டுமென்று கேட்டுக் கொள்கிறேன்.

30th January 1963] [திரு. ஆர். நாராயணன்]

அரியலூரில் தற்போது யானைக்கால் நோய் அதிகமாகப் பரவி வருகிறது. அதற்கு ஒரு ஆஸ்பத்திரியை தனியாக ஏற்படுத்தி அங்குள்ள மக்களைக் காப்பாற்றவேண்டுமென்று அரசாங்கத்திற்குத் தீர்மானிக்கப்பட்டுகிறதேன்.

அதேமாதிரி ஒரு அரசினர் கல்லூரி ஒன்றையும் அந்த வட்டாரத்தில் ஏற்படுத்தவேண்டும். சுற்று வட்டாரத்திலுள்ள மாணவர்கள்—ஐயகுண்டத்திலிருந்தும் பலவிடங்களில் இருந்தும் மாணவ மாணவிகள் வந்து படிப்பதற்கு வசதி ஏற்படும். ஆகவே உடனடியாக அரசாங்கச் செலவில் ஒரு அரசினர் கல்லூரியை அந்த வட்டாரத்தில் அமைத்துக்கொடுக்கும்படியாகக் கேட்டுக் கொள்கிறேன்.

மேலும், எங்களுடைய வட்டாரத்தில் இருக்கும் மக்கள் மோஸ்ட் பாக்வர்ட் கம்யூனிடி மக்களாக இருந்து வருகிறார்கள். ஹரிஜன மக்களுக்கு எப்படிப் பல சலுகைகளைக் கொடுக்கிறார்களோ அதே மாதிரி பல சலுகைகளைக் கொடுத்து அவர்கள் முன்னேற்றம் அடையுமாறு செய்யவேண்டுமென்று அரசாங்கத்தைக் கேட்டுக்கொண்டு என் சிற்றுரையை முடித்துக்கொள்கிறேன்.

* திரு இர. பொன்னப்ப நாடார் : தலைவர் அவர்களே, கவர்னர் அவர்களுடைய பேருரைக்கு நன்றி தெரிவிக்கும் தீர்மானத்தின் மீது ஒரு சில கருத்துக்களை இந்த மன்றத்தின் முன் வைக்க விரும்புகிறேன். முதல் முதலிலே கன்னியாகுமரி ஜில்லாவைப் பொறுத்த வரை என்னென்ன திட்டங்களைப் பற்றிக் கவர்னர் உரையிலே சொல்லப்பட்டிருக்கிறது என்பதைப் படித்துப் பார்த்தேன். குமரி ஜில்லாவிலே ரப்பரை நடுவதற்குப் புதியதொரு திட்டம் உருவாக்கப்பட்டிருப்பதாக அன்னாளுடைய உரையிலே கூறப்பட்டிருக்கிறது. மற்றப்படி வேறு உருப்படியான திட்டங்கள் குமரி ஜில்லாவைப் பொறுத்த மட்டில் கூறப்பட்டிருக்கின்றனவா என்று பக்கங்களைப் புரட்டிப் பார்த்தேன். ஆனால் முக்கியமான பல திட்டங்கள், அந்த ஜில்லாவைப் பொறுத்தவரை கைவிடப்பட்டிருக்கின்றனவோ என்று நாங்கள் ஐயப்படக் கூடிய நிலையிலே இருக்கிறது என்பதை அரசாங்கத்துக்குத் தெரிவித்துக் கொள்ள விரும்புகிறேன்.

முக்கியமாக, சிற்றூறு-பட்டணங்கால் திட்டமானது, பாசனத் திட்டமாக ஒப்புக்கொள்ளப்பட்டு, பிளானிங் கமிஷனால் அங்கீகரிக்கப்பட்டு கடந்த பட்ஜெட்டிலேயே உட்படுத்தப்பட்டு இருந்தது. அந்தத் திட்டமானது விரைவிலே உருவாகுமென்று மக்களெல்லாம் அபிப்பிராயப்பட்டனர் இருந்தனர். ஆனால் எங்கள் ஜில்லா மக்களுடைய அபிப்பிராய இதுகாறும் பூர்த்தி செய்யப்படவில்லை யென்பதைப் பணிவாக அரசாங்கத்துக்குத் தெரிவிக்க முன் வருகிறேன். உணவு உற்பத்திக்கு முக்கியத்துவம் அளித்து வருகிறோம். குறிப்பாக, நாஞ்சில் நாட்டுப் பிரதேசம் நெல் அதிகமாகச் சாகுபடி ஆகின்ற பிரதேசம். தீவிர சாகுபடித் திட்டத்தில் பல ஜில்லாக்கள் இப்போது எடுத்துக் கொள்ளப்பட்டிருக்கின்றன. அதற்காக அரசாங்கத்துக்கு நாங்கள்

[திரு. இர. பொன்னப்ப நாடார்] [30th January 1963]

எப்போதும் கடமைப்பட்டவர்களாக இருக்கிறோம். எங்கள் ஜில்லாவையும் தீவிர சாகுபடித் திட்டத்தில் உட்படுத்த முடியுமா என்பதைப் பற்றி அரசாங்கம் ஆழ்ந்த பரிசீலனை செய்யவேண்டுமென்று பணிவாகத் தெரிவித்துக் கொள்கிறேன்.

எங்களுடைய ஜில்லாவிலே கூட்டுறவு அடிப்படையிலே ஒரு நூற்பு ஆலையைத் துவக்கவேண்டுமென்று அரசாங்கத்திலிருந்து திட்டமிட்டார்கள். அதற்காக சுமார் மூன்று லட்சம் ரூபாயும் வசூல் செய்யப்பட்டு அந்தப் பணத்தைப் பாங்கில் போட்டு வைத்தார்கள். எனைய ஜில்லாக்களில் கூட்டுறவு அடிப்படையிலே நூற்பு ஆலைகளை உருவாக்கியிருப்பதைப் போல் எங்கள் ஜில்லாவிலும் ஏற்படும் என்று எதிர்பார்த்திருந்தோம். ஆனால், இது காரணம் அதன் மீது எந்த விதமான முடிவும் எடுக்கப்படவில்லை யென்பதை அரசாங்கத்தின் கவனத்திற்குக் கொண்டு வர விரும்புகிறேன். எங்களுடைய ஜில்லா தொழில் வளம் மிகவும் குன்றிய ஜில்லா. மலையாளப் பகுதியிலிருந்து இப்போது தமிழகத்தோடு சேர்ந்திருக்கிறோம். மலையாளத்தோடு சேர்ந்திருந்தபோது அந்தப் பகுதி மிகவும் பிற்பட்ட பகுதியாக இருந்தது. மலையாள அரசாங்கம் எங்களுக்கு அன்று நீதி வழங்கவில்லை. இப்போது தாயகத்தோடு வந்து சேர்ந்திருக்கும் எங்கள் ஜில்லாவுக்கு விரைவில் ஒரு நூற்பு ஆலையை உருவாக்கித் தரவேண்டுமென்று அரசாங்கத்தைக் கேட்டுக் கொள்கிறேன்.

பாதுகாப்புப் பணிக்காக உற்பத்தி செய்யப்படும் சில ஆயுதங்களுக்குத் தேவையான உலோகப் பொருள்கள்—மானேசைட், இலம்னைட் போன்றவை—கன்னியாகுமரிக் கடலோரத்தில் இருக்கின்றன. இப்போது மணவாளக்குறிச்சி என்ற இடத்தில் அவற்றை எடுத்துக் கொண்டிருக்கிறார்கள். அங்கு அரசாங்க ஆலை ஒன்றும் இருக்கிறது. அணு ஆயுதங்கள் உற்பத்தி செய்ய அந்தப் பொருள்கள் உதவியாக இருக்குமென்று நிபுணர்கள் கூறுகிறார்கள். இன்று அங்குள்ள பாக்டரியில் இரண்டு விப்ட் வேலை செய்கிறார்கள். மூன்றாவது விப்ட் துவங்கவும் வழி இருக்கிறது. தனியார் துறையில் இருக்கும் இன்னொரு பாக்டரி மூடப்பட்டிருக்கிறது. அந்த பாக்டரியையும் திறந்து வேலை செய்ய முடியுமா என்பதைப் பற்றி அரசாங்கம் ஆலோசிக்க வேண்டுமென்று கேட்டுக் கொள்கிறேன்.

நமக்கு மின்சாரம் மிகவும் பற்றாக்குறையாக இருக்கிறது. எங்கள் பகுதியில் கோதையாறு மின்சாரத் திட்டத்தை ஆரம்பிக்க அரசாங்கம் பரிசீலனை செய்து, மூன்றாவது திட்டத்தில் அதனை உட்படுத்த பூர்வாங்க நடவடிக்கைகளை மேற்கொண்டது. அந்தத் திட்டம் வெற்றிகரமாக இருக்குமென்று நிபுணர்களும், அரசாங்கமும், மந்திரிகளும் கூறியிருக்கிறார்கள். அதைப் பற்றிய அறிக்கையும் விடுத்திருக்கிறார்கள். அந்தத் திட்டம் விரைவில் உருவாக்கப்பட்டால் நலமாக இருக்குமென்று தெரிவித்துக் கொள்கிறேன்.

30th January 1963] [திரு. இர. பொன்னப்ப நாடார்]

திருவிதாங்கூர்-கொச்சியிலிருந்து மாற்றப்பட்ட பல உத்தியோகஸ்தர்களுக்குப் பல குறைகள் இருக்கின்றன. அது பற்றிப் பரிசீலித்து, அவர்களுக்கு உத்தியோக உயர்வானாலும் சரி, உத்தியோக இணைப்பானாலும் சரி, அரசாங்கம் கருணை கூர்ந்து செய்ய வேண்டுமென்று தெரிவித்துக் கொள்கிறேன்.

கட்டடங்கள் கட்டுவதற்கு சிமென்ட், இரும்பு தேவையாக இருப்பதால் கட்டடங்கள் கட்டுவதை நிறுத்தி வைக்கவேண்டுமென்று அறிக்கையிலே கூறப்பட்டிருக்கிறது. ஆனால் ஆஸ்பத்திரிகள், பள்ளிக்கூடங்கள் ஆகியவற்றுக்கான கட்டடங்கள் கட்டுவதற்கு அனுமதி கொடுப்பது பற்றிப் பரிசீலிக்கவேண்டுமென்று அரசாங்கத்தைக் கேட்டுக் கொள்கிறேன். எங்கள் ஜில்லாவில் பல பள்ளிக்கூடங்கள் ஷெட்டுகளிலேயே செயல்பட்டு வருகின்றன. அவற்றிற்கெல்லாம் கட்டடங்கள் கட்ட முயற்சிகள் நடைபெற்று வருகின்றன. ஆகவே, கட்டடங்கள் கட்டுவதை நிறுத்தவேண்டுமென்றால் இந்தப் பள்ளிக்கூடங்களுக்கெல்லாம் வருகிற வருஷத்தில் மிகவும் கஷ்டங்கள் ஏற்படும் என்பதை அரசாங்கம் உற்றுக் கவனித்து இது போன்றவற்றிற்கு ஏதாவது விதி விலக்குக் கொடுப்பதுபற்றி ஆலோசனை செய்யவேண்டுமென்று கேட்டுக் கொள்கிறேன்.

கடலோரத்தில் வாழும் மக்களுக்குப் பலவிதமான கஷ்டங்கள் இருக்கின்றன. எங்கள் பகுதியில் கடலோரத்தில் ஏராளமான மீனவர்கள் குடியிருக்கிறார்கள். அவர்களுக்கு அரசாங்கம் விசைப்படகுகளை வழங்கி இருக்கிறார்கள். அந்த விசைப்படகுகளைப் பழுது பார்க்கப் பயிற்சி பெற்றவர்கள் கிடைப்பதில்லை. ஸ்பேர் பார்ட்ஸ் கிடைப்பதும் கஷ்டமாக இருக்கிறது. இன்னொரு சிக்குல், மீனவர்கள் வருஷத்தில் நான்கைந்து மாதங்கள்தான் கடலில் சென்று தாராளமாக மீன் பிடிக்க முடிகிறது. ஏனைய மாதங்களில் விசைப்படகுகள் அப்படியே பயனின்றி இருக்கின்றன. ஆகவே, பக்கத்தில் இருக்கும் பகுதிகளில் அவர்களுக்கு மீன் பிடிக்க வசதி செய்து கொடுக்கவேண்டும். கொச்சி, நீண்டகரை போன்ற கோளப் பகுதிகளில் மீன் பிடிக்க ஏதாவது வழி வகைகளைச் செய்து தரமுடியுமா என்பதைப்பற்றி அரசாங்கம் ஆலோசிக்கவேண்டுமென்று கேட்டுக் கொள்கிறேன்.

தற்போது எங்கள் ஜில்லாவிலும் நகைத் தொழிலாளர்களைப் பொறுத்தவரை அவர்களுக்கு கஷ்டமான நிலைமை உண்டாகியிருக்கிறது. அரசாங்கத்திலிருந்து கட்டுறவு முறையில் பட்டறைகள் ஏற்படுத்தி 14 காரட் தங்கத்தில் நகைகள் செய்ய முடியுமா என்பதை ஆராய்ந்து அவர்களுக்கு வேலை கொடுக்க வேண்டும். மீனவர்களுக்குத் தற்காலிகமான கஷ்டங்கள் ஏற்பட்டபோது நம்முடைய அரசாங்கம் உதவி செய்ததுபோல் இப்போது நகைத் தொழிலாளர்களுக்கும் உடனடியாக நிவாரணம் அளிக்க முடியுமா என்பதைப் பற்றியும் ஆலோசித்துப் பரிகாரம் காணவேண்டும் என்று இந்தச் சந்தர்ப்பத்திலே கூறிக் கொண்டு கவர்னர் பெருமான் பேருரையை ஆதரித்து, ராஜ்யத்

[திரு. இர. பொன்னப்ப நாடார்] [30th January 1963]

தில் ஏற்பட்டிருக்கும் ஒற்றுமை உணர்ச்சி நீடுழி காலம் வாழ எல்லோரும் பாடுபட வேண்டுமென்று கேட்டுக்கொண்டு என்னுடைய உரையை முடித்துக் கொள்கிறேன். வணக்கம்.

1-00
p.m.

* திரு. வி. அருணாசலம் : மதிப்பிற்குரிய தலைவர் அவர்களே, இன்றைய தினம் கவர்னர் பெருமான் அவர்களுடைய உரையின் மீது என்னுடைய கருத்துக்களைச் சொல்ல சந்தர்ப்பம் அளித்தமைக்கு என்னுடைய வணக்கத்தைத் தெரிவித்துக் கொள்கிறேன். விவசாய நிலங்களுக்கு வரி விதிப்பது குறித்து இந்த உரையில் சொல்லப்பட்டிருக்கிறது. ஏற்கனவே விவசாயிகள் வரி விதிப்பை தாங்க முடியாத அளவிற்கு அத்தநிலையை அடைந்திருக்கிறார்கள். பஞ்சாயத்து போர்ட், பஞ்சாயத்து யூனியன் இவைகளின் வரி விதிப்பினால் தாங்க முடியாத வரியைத் தாங்கிக் கொண்டிருக்கும் விவசாய மக்கள் இதனால் மிகவும் துன்பப்படுவார்கள் என்று கூற விரும்புகிறேன். தஞ்சை மாவட்டம், தேசியப் பாதுகாப்பு நிதிக்காக கோவை மாவட்டத்தைவிட அதிகமாக வாரி வழங்கியிருக்கிறது என்பதை ஆளும் கட்சியைச் சார்ந்த உறுப்பினர் அவர்களே குறிப்பிட்டார்கள். தஞ்சை மாவட்ட விவசாய மக்கள் இந்த வரி விதிப்பினால் மிகவும் அவதியுறுவார்கள் என்பதை நான் வலியுறுத்திக் கூற விரும்புகிறேன்.

அடுத்து, மீன் பிடி தொழிலாளர் பற்றி ஒரு சில வார்த்தைகள் கூற விரும்புகிறேன். பட்டுக்கோட்டை தாலுகாவில் சேது ரஸ்தா ஓரமாக உள்ள கடலோரப் பகுதிகளில் மீன்பிடி தொழிலாளர்கள் ஏராளமாக இருக்கிறார்கள். அவர்களுக்கு இதுவரை ஒரு பாதுகாப்பும் கொடுக்கவில்லை. அவர்களுக்கு படகுகள், விசைப் படகுகள், இவைகள் வாங்குவதற்கு நீண்டகாலக் கடன்கள் கொடுக்க அரசாங்கம் முன் வர வேண்டுமென்று கேட்டுக் கொள்கிறேன்.

அடுத்து, நீர்ப்பாசனம் சம்பந்தமாக துரிதமாக வேலைகள் நடைபெற்று வருகிறது என்று குறிப்பிட்டிருக்கிறார்கள். தஞ்சை மாவட்டத்தில் எங்கு சென்றாலும் காட்டாறுகள் ஆங்காங்கு குறுக்கிட்டு அதில் வருகிற தண்ணீர் வீணாக கடலில் போய் செருகிறது. அதனால் கடைமடை பாசனத்தில் இருக்கிற விவசாயிகள் மிகவும் கஷ்டப்படுகிறார்கள். ஆற்று நீர் போதுமான அளவு கிடைக்காமல் அவர்கள் கஷ்டப்படுகிறார்கள். ஆகவே, காட்டாறுகளில் அணைகள் கட்டி நீர்ப்பாசனத்திற்கு வழி செய்தால் உணவு உற்பத்தியை நாம் பெருக்க முடியும். காட்டாறுகளில் அணைகட்டும் திட்டம் போடப்பட்டிருக்கின்றது. அவைகளை உடனடியாக நிறைவேற்ற சர்க்கார் முன்வரவேண்டும். நெல், அரிசி இவைகளுக்கு விலைவாசி குறைவாக இருந்தாலும் அதை நாங்கள் வரவேற்கிறோம். மற்ற பொருள்களின் விலைவாசி குறைவாக இருந்தாலும் அதை நாங்கள் வரவேற்கிறோம். மற்ற பொருள்களின் விலைவாசி ஏற்றத்தை தடுக்கவும் சர்க்கார் முயற்சி எடுத்துக் கொள்ள வேண்டும். எந்த முனையில் பார்த்தாலும் விவசாயிகள் மீளமுடியாத நிலையில்

30th January 1963] [திரு. வி. அருணாசலம்]

தங்கள் வாழ்க்கையை நடத்திக்கொண்டு வருகிறார்கள். விவசாய காரியத்திற்காக வாங்கும் அத்தனை சாதனங்களின் விலையும் இன்று உயர்ந்திருக்கிறது. ரசாயன உரம் ஆகட்டும், விவசாயிகள் அன்றாடம் வாங்கி உபயோகிக்கும் பொருள்களாகட்டும், அவைகளின் விலைகள் ஏறியிருக்கின்றன. விவசாயிகள் விவசாயத்தை நம்பித்தான் வாழ்கிறார்கள். அவர்களுக்கு வேறு தொழில்கள் இல்லாதிருப்பதால் ஜீவிக்கவே தடுமாறுகிறார்கள். பெரிய மிராசுதார்கள் இதைப்பற்றி கவலைப்பட மாட்டார்கள். ஆனால் நடுத்தர விவசாயிகள் மிகவும் கஷ்டப்படுகிறார்கள்.

அடுத்து, பஞ்சாயத்துக்களில் உக்குழிகள் வெட்டுவதற்கு, உரங்கள் தயாரிப்பதற்கு அதிகப்படியான அளவில் கடன் கொடுக்கப்படுகிறது. ஆனால் கிராம பஞ்சாயத்துக்கள் உரவகைகளை சேகரிப்பதற்கு முடியாத நிலை இருக்கிறது. நகரப் பஞ்சாயத்துக்களில் கழிவுப் பொருள்களை சேகரிப்பதற்கும், உரக் குழிகள் தயார் செய்வதற்கும் தகுந்த முறைகள் அமைந்திருக்கின்றன. கிராமப் பஞ்சாயத்துக்களில் இந்தக் கடன் அளித்து உரக் குழிகள் தயார் செய்ய முயற்சி எடுத்துக்கொள்ள முடியாத நிலையில் தான் இருக்கிறது. அதற்குப் பதிலாக அங்குள்ள விவசாயிகளுக்கு கால்நடைகள் வாங்க நீண்ட காலக் கடன்கள் கொடுத்து உதவ வேண்டுமென்று கேட்டுக்கொள்கிறேன்.

அடுத்து, மின்சாரம் விரைவாக விஸ்தரிக்கப் படுகிறது என்று அறிக்கையில் குறிப்பிடப்பட்டிருக்கிறது. பட்டுக் கோட்டை தாலுகாவில் சிறிசல இடங்களில்தான் இருக்கிறது. பல கிராமங்களுக்கு மின்சாரம் விஸ்தரிப்பதாக இருந்தாலும் அதற்கு துரிதமாக நடவடிக்கைகள் எடுக்கவேண்டும் என்று கேட்டுக்கொள்கிறேன்.

அடுத்து, புறம்போக்கு நிலங்களை முக்கியமாக பெரிய நிலச் சுவான்தார்களும் மிராசுதார்களும் ஆக்கிரமித்துக் கொண்டு தங்களிடம் வைத்துக்கொண்டிருக்கிறார்கள். ஏழை மக்கள் வைத்துக்கொண்டிருக்கும் புறம்போக்கு நிலங்களைக் கூட மிராசுதார்கள் பிடிங்கிக்கொள்ளும் நிலைதான் இருக்கிறது. ஏழை மக்கள், ஹரிஜன மக்கள் அவற்றை விட்டு விட்டு பேசாமல் இருக்கும் நிலைதான் இன்றும் இருக்கிறது. ஆக, புறம்போக்கு நிலங்களை, விவசாயத்திற்கு லாயக்குள்ள நிலங்களை நஞ்சை நிலங்களை, நிலம் இல்லாத ஏழை மக்களுக்குப் பட்டா செய்து கொடுக்க வேண்டுமென்று கேட்டுக்கொள்கிறேன்.

அடுத்து, கிராமப் பஞ்சாயத்துக்கள் மூலம் தொண்டர் படையமைத்து கிராம மக்களுக்கு சேவை செய்ய வேண்டுமென்று குறிப்பிடப்பட்டிருக்கிறது. பஞ்சாயத்து தலைவர்கள் எவ்வளவோ முனைந்தும், கஷ்டப்பட்டுப் பார்த்தும் அதில் சேருவதற்கு முன்வர மறுக்கிறார்கள். தொண்டர் படை மூலம் பயிற்சி அளித்து இன்று நடக்கும் சீன யுத்தத்திற்கு தங்களை பயன் படுத்திக்கொள்வார்களோ என்று பயப்படும் அளவு கிராமங்களில் எவ்வளவு முயன்றும் தொண்டர் படை அமைக்க கஷ்டமாக இருக்கிறது. இந்த உரையிது பேசுவதற்கு எனக்கு சந்தர்ப்பம் அளித்த தலைவர் அவர்களுக்கு எனது நன்றியை தெரிவித்துக்கொண்டு இந்த அளவில் முடித்துக் கொள்கிறேன்.

[30th January 1963]

(கனம் சபாநாயகர் அவர்கள் தலைமை)

* திரு. கி. இரா. சம்பந்தம் : கனம் சபாநாயகர் அவர்களே, கவர்னர் அவர்கள் உரையில் அவர்கள் கூறிய சில கருத்துக்களை ஆதரித்து நான் ஒரு சில கருத்துக்களையும் சேர்த்துச் சொல்லலாம் என்று ஆசைப்படுகிறேன். பாதுகாப்பு வேலையில் மத்திய அரசாங்கமும் நமது அரசாங்கமும் நல்லமுறையில் ஈடுபட்டதின் காரணமாக சைனா பின்னடையும்படியான ஒரு நிலை ஏற்பட்டதை, நல்லதொரு சூழ்நிலை உருவாகியிருப்பதை கவர்னர் அவர்கள் தமது உரையில் தெரிவித்துள்ளார்கள். நம் நாட்டை முன்னேற்றப் பாதையில் கொண்டு போகையில் நாம் எல்லோரும் கண்ணும் கருத்துமாக இருந்து வேலை செய்ய வேண்டுமென்று வற்புறுத்தியிருப்பதை நான் வரவேற்கின்றேன். தமிழில் ஒரு பழமொழி உண்டு. “பந்திக்கு முந்தி, படைக்கு பிந்தி” என்று சொல்வார்கள். இந்தப் பழமொழியைப் பார்த்தால் படைக்குப் போகிறவர்களை பின்னடைய நிறுத்தச் சொல்வது மாதிரி இருக்கிறது. பந்திக்கு முன்னர் போனால் சாப்பாடு கிடைக்கும், படைக்கு போகும்போது தலைவரை இருப்பவன் கடைசியில்தான் இருக்க வேண்டும். தலைவன் முன்னால் போய் அவன் மாண்டு விட்டால் தோல்வி அடையவேண்டியதுதான். ஆகவேதான் அப்படி வந்தது அந்த மொழி. அதைப்போலே நாம் எல்லோரும் இப்போது பாதுகாப்பு முறையில், அதற்காக எல்லோரும் உத்வேகப்பட்டு (வார்-மைண்டட்) உறுதியோடு நிற்கிறோம். எந்த விதமான எதிர்ப்புக்கும் நாம் தயாராக இருக்கவேண்டும் என்பதை தெரிவித்துக் கொள்கிறேன்.

அடுத்ததாக, இப்போது நெல்விலை ஓளவு சரிந்திருக்கிறது. இதன் காரணமாக விவசாயிகள் மிகவும் பாதிக்கப்பட்டிருக்கிறார்கள். ஜமீன்தாரர்களும் மிராசுதாரர்களும் அதிக எக்கர் நிலங்களை வைத்து விவசாயம் செய்தார்கள். இப்போது அந்த நிலைமை இல்லை. இன்று நிலச்சீர்திருத்தம் வந்ததின் பின்னால் சிறிய பட்டாதார்கள் எல்லாம் அதிகமாக இருக்கிறார்கள். தங்களுக்கு இருக்கக்கூடிய அத்தனை வருமானத்தையும் நெல் சாகுபடி செய்வதிலேயே போட்டு செலவு செய்து வருகிறார்கள். இந்த நிலைமையில் விலை சரியுமானால் விவசாயிகள் மிகவும் பாதிக்கப்படுவார்கள். அதை நான் சர்க்காரின் கவனத்திற்குக் கொண்டு வர விரும்புகிறேன். ஏற்கனவே விவசாயிகளுக்கு கொடுக்கப்பட்டு வந்த போனஸ் இப்போது வியாபாரிகளுக்கு கொடுக்கப்பட்டப்போவதாக தெரிகிறது. என்னிடத்தில் விவசாயிகள் வந்து கேட்கிறார்கள், ‘அன்னியன் இருந்த காலத்தில்கூட விவசாயிகளுக்கு போனஸ் கொடுக்கப்பட்டதே, ஆனால் இப்போது அதை நிறுத்தி வியாபாரிகளுக்கு மட்டும் போனஸ் கொடுக்கப்படுகிறதே, ஏன் விவசாயிகளுக்குக் கொடுக்கக்கூடாது?’ என்று கேட்டு என்னை துன்புறுத்துகிறார்கள்.

கனம் திரு. எம். பக்தவத்சலம் : போனஸ் என்ற வார்த்தையை பலர் தவறாக எடுத்துக்கொண்டிருப்பதாகத் தெரிகிறது. சென்ற முறையில் இருந்தது போலவே, இப்போது இருக்கக்கூடிய விலையில் தாங்களாகவே சிறிது குறைத்து யார் கொடுக்கிறார்களோ,

30th January 1963] [திரு. எம். பக்தவத்சலம்]

அவர்களுக்கு அந்த முழு விலையும் கொடுப்பதாக முடிவு செய்யப் பட்டது. இவ்விதம் குறைத்து கொடுக்க வேண்டும் என்று வியாபாரிகள் கேட்டுக்கொள்ளப்பட்டார்கள். அவர்களும் ஒத்துக் கொண்டார்கள். இவ்விதம் குறைத்துக்கொடுக்கின்ற வித்தியாசத்திற்குத்தான் போளஸ் என்ற பெயர் வந்துவிட்டது. இந்த போளஸ் என்று கருதப்படுகிற விலையும் சேர்த்து விவசாயிகள் கொடுப்பதற்குத் தயாராக இருக்கிறார்கள் என்றால் அவர்களிடம் போய் விலைக்கு எடுத்துக்கொள்ளலாம். மில்காரர்கள் தங்களுடைய லாபத்தின் ஒரு பகுதியை விட்டுக்கொடுத்து குறைத்து கொடுக்க முன் வந்திருக்கிறார்கள். இவ்விதம் நிலைமை ஏற்பட்டிருப்பது நல்லதா கெட்டதா என்பதைத்தான் நாம் பார்க்க வேண்டும். ஏதோ கொஞ்சம் விலை குறைந்துவிட்டதால், ஒரே மூடியாக விலை சரிந்து விட்டது என்று சொல்லிவிட முடியாது. கட்டுப்படியாகாத அளவுக்கு விலை குறைவதாக இருந்தால் விவசாயிகளை பாதுகாத்துக்கொள்ளலாம் என்று மத்திய அரசாங்கம் கூறியிருக்கிறது. இந்த அரசாங்கமும் அதற்கு எப்போதும் தயாராக இருக்கும் என்பதையும் கூறிக்கொள்கிறேன்.

திரு. கி. இரா. சம்பந்தம்: இவ்விதம் விலை குறைந்ததின் காரணமாகத்தான் இப்போது வியாபாரிகள் மூட்டைக்கு 14, 15 ரூபாய்க்கு நெல்லை வாங்கி வைத்திருக்கிறார்கள். இன்னும் விலை குறைந்து கொண்டேதான் போகும் என்றுதான் தெரிகிறது. ஏதோ நெல்லை வாங்க வேண்டும் என்பதற்காக விலையை குறைப்பது சரியல்ல.

கனம் திரு. எம். பக்தவத்சலம்: அக்கிரமமாக விலையை குறைத்து யாரும் வாங்க முடியாது. அவ்விதம் விவசாயிகள் கொடுக்கவேண்டிய தேவையில்லை. அவர்களது நெல்லை மார்க் கட்டிங் ஸொஸைட்டி மூலமாக, அங்கு கொண்டு போய் வைத்து விட்டு, தங்களுக்கு வேண்டிய ரூபாயை பெற்றுக்கொள்ளலாம். நல்ல விலை வந்ததின் பின்னால் ஸொஸைட்டியின் மூலமாக விற்கலாம்.

திரு. கி. இரா. சம்பந்தம்: எப்படியிருந்தாலும், நிலைமைகளை நன்றாக சீர்தாக்கிப்பார்த்து, சரியான முடிவு எடுக்கவேண்டும். பொதுவாக இப்போதுள்ள நிலைமையில் விலை குறைந்தால், விவசாயிகள் பெரிதும் பாதிக்கப்படுவார்கள். அவ்வாறு பாதிக்கப்படுவார்கள் என்றால், நெல் உற்பத்தி எல்லாம், கரும்பு உற்பத்தியாகி விடும் என்று நினைக்கிறேன். நெற்களஞ்சியமாக விளங்கிய தஞ்சை மாவட்டம் கரும்பு உற்பத்திக்குப் போய்விடும் என்று கருதுகிறேன். ஆகவே, நெல் உற்பத்தியை பெருக்குவதற்கு வசதியாக விவசாயிகளை நல்ல முறையில் காப்பாற்றுவதற்கு வேண்டிய நடவடிக்கைகளை எடுத்துக்கொள்ள வேண்டும் என்று அரசாங்கத்தைக் கேட்டுக்கொள்கிறேன்.

அடுத்தபடியாக, விவசாயிகள்மீது இன்னும் வரி விதிக்கப் போவதாக தெரிகிறது. பொதுவாக, விவசாயிகள் எல்லாம் பல் காலம் கஷ்டப்பட்டு மூன்று ஏக்கர், நான்கு ஏக்கர், ஐந்து ஏக்கர்

[திரு. கி. இரா. சம்பந்தம்] [30th January 1963]

நிலம் வாங்கி வைத்துக் கொண்டிருக்கிறார்கள். இந்த நிலைமையில் இப்போது அவர்கள்மீது மேலும் வரியைப்போட்டால் அவர்கள் தாங்க முடியாத நிலைமை தான் ஏற்படும் என்பதை தெரிவித்துக் கொள்கிறேன். முன்பெல்லாம் முதல் தரமாக இருந்த நிலங்கள் எல்லாம் இப்போது தரம் மிகவும் குறைந்து விட்டது. இதில் பொருளாதார கொள்கைப்படி “லா ஆஃப் டிமினரிஷிங் ரிட்டர்ன்” முறை வேலை செய்ய துவங்குகிறது. முன்னால் இருந்ததுபோல் இப்போது கண்டு முதல் வருவதில்லை. இந்த நிலைமையில் வரியைக் கூட்டப்போகிறோம் என்று சொல்வது சரியல்ல. ஆகவே, இதைப் பற்றி அரசாங்கம் நன்றாக சீர்தூக்கிப்பார்க்கவேண்டும் என்று கேட்டுக்கொள்கிறேன்.

அடுத்து, வடிகால் திட்டத்தை பொறுத்தவரையில், ஏற்கனவே பஞ்சாயத்து யூனியன்கள் மூலமாக சென்ற ஆண்டில் இந்த வேலையை செய்து வந்தார்கள். நல்லமுறையில் வடிகால்களும் வெட்டப்பட்டன. ஆனால் இதில் பல குறைகள் இருக்கின்றன. தஞ்சை ஜில்லாவில் பல இடங்களில் வடிகாலும் வாய்க்காலும் ஒன்றாக இருப்பதினால் பள்ளம் இருக்கின்ற பக்கத்திலேயே பாதிக்கப்படுகிறது. இதை சீர்படுத்துவதற்காக இன்சினியர்கள் எல்லாம் கூடி முடிவு எடுத்திருப்பதாக தெரிகிறது. அதன்படி இதில் என்ன அபிவிருத்தி செய்திருக்கிறார்கள் என்று தெரியவில்லை. எல்லா இடங்களிலும் வடிகால் வெட்டப்பட்டிருக்கின்றனவா என்று பார்த்து, வடிகால்கள் எல்லாம் வெட்டப்பட்டதை மேற்பார்வை செய்யவேண்டிய பொறுப்பை இன்சினியர்களிடமே விடவேண்டும் என்று கேட்டுக் கொள்கிறேன்.

அடுத்தபடியாக, இப்போது கல்வித்திட்டங்கள் எல்லாம் வேகமாக முன்னேறி வருவதை நாம் பார்க்கின்றோம். ஆனால் படிப்பின் தரம் மிகவும் குறைவாக இருக்கிறது. தரம் குறைந்த பிள்ளைகளாகத்தான் இருந்து வருகிறார்கள். காரணம், ஐந்தாவது வகுப்பு வரையிலும் 25 பிள்ளைகளுக்கு ஒரு ஆசிரியர் இருக்க வேண்டும் என்று இருந்த விதி இப்பொழுது 40 பிள்ளைகளுக்கு ஒரு ஆசிரியர் என்று மாற்றப்பட்டு இருக்கின்றது. மேல் வகுப்புகளில் வேண்டுமென்றால் 40, 50 பிள்ளைகளை வைத்துக்கொண்டு ஒரு ஆசிரியர் பாடம் சொல்லிக் கொடுக்கலாம். ஆனால் ஆரம்பப் பள்ளி வகுப்பில் அவ்விதம் முடியாது. இப்போதுள்ள நிலைமையில் ஒன்றாவது, இரண்டாவது, மூன்றாவது வகுப்புகளில் எல்லாம் 40, 50 பிள்ளைகளை வைத்துக்கொண்டு ஒரு ஆசிரியரே பாடம் நடத்திக் கொண்டிருப்பார். ஒரே ஆசிரியர் பள்ளியிலும் இதே கதிதான். நிற்க, இதைப்பற்றி நாம் நன்றாக சிந்திக்கவேண்டும். முக்கால்வாசி மாணவர்களுக்கு சர்க்காரால் சம்பகாரச் சம்பளம் கொடுக்கப்படுவதால் மாணவர்களிடமிருந்து சம்பளம் வசூலாக வில்லை. ஆகவே, உயர்நிலைப்பள்ளி ஆசிரியர்களுக்கு, மாணேஜ்மென்டார் சில மாதங்களில் சம்பளம் கொடுக்க முடியவில்லை. ஹயர் எலிமெண்டரி ஸ்கூல் ஆசிரியர்களுக்கு எல்லாம் சர்க்காரே மாதாமாதம் சம்பளம் கொடுத்து வருகிறார்கள். ஆனால் சில முனிசிபல் மாணேஜ்மென்ட் இவைகளில் நடத்தப்படும் பள்ளிக்கூடங்களிலுள்ள ஆசிரியர்களுக்கு டிசம்பர் மாதம் வரையிலும்தான் சம்ப

30th January 1963] [திரு. கி. இரா. சம்பந்தம்]

எம் ஒழுங்காகக் கொடுக்கப்படுகிறது. அதன் பின்னால் நான்கு மாதங்கள் சம்பளம் இல்லாமல்தான் வேலை செய்ய வேண்டிய நிலைமை ஏற்படுகிறது. காரணம், அவர்களுக்கு நிதி வசதியில்லாததுதான். கன்னியாகுமரி ஜில்லாவை எடுத்துக்கொண்டால், அதாவது கேரளாவில் நடைபெறும் முறையை எடுத்துக் கொண்டால், மாணேஜ்மென்ட் பள்ளிக்கூடத்தில் வேலை செய்யும் தலைமை ஆசிரியர் தயார் செய்யும் சம்பளப் பில்லை கஜானா ஆனர் செய்து ஆசிரியர்களுக்கு சம்பளம் பட்டவாடா செய்யப்படுகிறது. வருட கடைசியில் ஆடிட் செய்த பின்னால் மீதி இருந்தால் மாணேஜ்மென்ட் வசம் கிரான்ட் கொடுத்துவிடுவார்கள். இதன் காரணமாக ஆசிரியர்கள் நல்ல முறையில் வேலை செய்ய முடிகிறது. இதைப்பற்றி நான் தனியாக கனம் அமைச்சர் அவர்களிடத்திலும் விவாதித்தேன். கல்வி இலாகா டைரக்டர் அவர்களிடத்திலும் விவாதித்தேன். ஆகவே இந்த விஷயத்தில் நல்ல தொரு முடிவை எடுத்தால், பள்ளிக்கூடத்தில் வேலை செய்கின்ற ஆசிரியர்களுக்கும், படிக்கின்ற மாணவர்களுக்கும், மாணேஜ்மென்ட்டுக்கும் நலமாக இருக்கும். ஆகவே, இதைப் பற்றி அரசாங்கம் யோசித்து நல்லதொரு முடிவு எடுக்கவேண்டும் என்று கேட்டுக் கொள்கிறேன்.

லோக்கல் அட்மினிஸ்ட்ரேஷனில், முனிசிபாலிட்டிகளிலெல்லாம் மாணேஜர் என்றும், கிளார்க்குகள் என்றும் பலர் வேலை செய்து கொண்டு வருகிறார்கள். பஞ்சாயத்து யூனியனில் வேலை செய்கிறவர்களை ரெகுலரைஸ் செய்து சம்பளம் கொடுத்து வருகிறோம். இப்போது வேலை செய்ய முடியாத கிழவர்களுக்கு பென்ஷன் கொடுத்து வருகிறோம். ஆனால் இப்போது முனிசிபாலிட்டிகளில் வேலை செய்யக் கூடியவர்களுக்கு சம்பள ரெகுலேஷன் கிடையாது. அவர்களுக்கு பென்ஷன் கிடையாது. இந்த மாதிரி திரிசங்கு சொர்க்க நிலையில் லோக்கல் அட்மினிஸ்ட்ரேஷனில் இருக்கிறவர்கள் இருக்கிறார்கள். அவர்கள் நல்ல முறையில் வேலை செய்ய தாலுகா ஆலிபீஸ்களில் இருக்கக் கூடியவர்களை அவ்வப்போது மூன்று வருடத்திற்கு ஒரு தடவை மற்ற இடங்களுக்கு மாற்றுவது போலச் செய்தாலும் நல்லதுதான். இப்போது ஒரே இடத்தில் இருப்பதால் தவறுகள் ஏற்படுகின்றன—அவர்களுக்கு மினிமம் க்வாலிபிகேஷன் வைத்து ரெகுலரைஸ் பண்ண வேண்டும்; அல்லது சர்வீஸ் கமிஷன் மூலம் போட்டாஸ்கூட நலமாக இருக்கும். அதோடு அவர்களுடைய திறமைக்குத் தக்கவாறு மேல் உத்தியோகங்களுக்குப் போக வாய்ப்பு இருக்கும். ஆகையால் அதையும் செய்யவேண்டுமென்று கேட்டுக்கொள்கிறேன்.

ப்ரைமரி ஹெல்த் சென்டர்ஸ் என்று ஒவ்வொரு ஊரிலும் ஏற்படுத்தினோம். . .

கனம் சபாநாயகர் : கனம் அங்கத்தினருக்கு அளிக்கப்பட்ட நேரம் முடிந்துவிட்டது. அடுத்தபடியாக இன்னும் ஒரு அங்கத்தினர் பேசவேண்டும். அவருக்கு ஒதுக்கப்பட்டுள்ள 10 நிமிட நேரம் தான் இருக்கிறது. அவருடைய நேரத்தை கனம் அங்கத்தினர் எடுத்துக்கொண்டால் என்ன செய்வது?

[30th January 1963

திரு. கி. இரா. சம்பந்தம்: இன்னும் ஒரு நிமிடத்தில் முடித்து விடுகிறேன். இப்போது மெடிகல், ஹெல்த் ஆகிய இரண்டு இலாகாக்களையும் ஒன்று சேர்க்கத் தீர்மானம் செய்து வருகிறார்கள். அது நல்லதுதான். இப்போது ஒவ்வொரு பிளாக்கிலும் ப்ரைமரி ஹெல்த் செண்டர்ஸ் கட்டிவிட்டார்கள். அவைகளுக்கு மருந்து சரியாக வருவதில்லை. டாக்டர்கள் இருப்பதில்லை. அவைகளை ரிப்பேர் செய்யக்கூட முடியாத நிலை ஆக்சரில் இருக்கிறது. என்னுடைய தொகுதியில் ஒரு ப்ரைமரி ஹெல்த் செண்டர் இருக்கிறது. அதிலே பேஷெண்ட்ஸ் இருக்க முடியாது. மழை பெய்தால் தண்ணீர் ஒழுக்குகிறது. சும்மா தொட்டால் எலெக்ட்ரிக் ஷாக் அடிக்கிறது. பஞ்சாயத்து யூனியன் நலையிடம் அதை ரிப்பேராவது செய்யலாம் என்று சொன்னால், 'நாங்கள் செய்யக் கூடாது. அது கவர்ன்மென்ட் பில்டிங்' என்று சொல்லி விட்டார்கள். என்ஜினியரிடத்தில் போய்ச் சொன்னால், 'நாங்கள் ஒன்றும் செய்ய முடியாது, ஏனென்றால் இந்த பில்டிங் இன்னும் எங்களுக்கு ஹான்ட் ஓவர் செய்யப்படவில்லை' என்று சொல்லுகிறார்கள். இதனால் பொது ஜனங்கள் பாதிக்கப்படுகிறார்கள். ப்ளாக்கில் செய்வதை உடனே பப்ளிக் வொர்யர்ஸ் டிபார்ட்மென்ட் எடுத்துக்கொள்ளவேண்டும். இல்லாவிட்டால் மக்கள் பாதிக்கப்படுவதாக இருக்கிறது. ஆகையால் இதற்கு ஆவன செய்ய வேண்டுமென்று சொல்லி, கவர்னர் உரையை ஆதரித்து எனது உரையை முடித்துக்கொள்கிறேன்.

திரு. எம். வி. கரிவேங்கடம்: கனம் சட்ட அமைச்சர் அவர்களே, கவர்னர் உரையிது ஒரு சில கருத்துகளைச் சொல்ல ஒரு வாய்ப்பை நல்கியமைக்கு எனது உளம்கனிந்த நன்றியைத் தெரிவித்துக்கொள்கிறேன்.

கவர்னர் உரையிலே சீன ஆக்கிரமிப்பை பற்றித்தான் பெரும் பாலும் காணப்படுகிறது. சீன ஆக்கிரமிப்பைப் பொறுத்தவரையில், நமது பாதுகாப்பு முயற்சிகள் தவிராது, கண்காணிப்பு தொடர்ந்து நடந்துகொண்டிருக்கும் என்ற முறையிலே கவர்னர் உரையிலே வாசகங்கள் அமைந்திருக்கின்றன. சீன ஆக்கிரமிப்பைப் பொறுத்தவரையில் ஆறு நடுநிலை நாடுகள் கொழும்பு வில் சந்தித்து ஒரு சிலப் பிரேரணைகளை அங்கேயும் செய்து, அவைகளை எடுத்துக்கொண்டு திருமதி பண்டாரநாயகா அவர்கள் சீனப் பிரதமரைச் சந்தித்து, அதற்குப் பின்னால் சீனப் பிரதமர் அவர்கள் அந்த கொழும்பு மாநாட்டுப் பிரேரணைகளை ஒத்துக் கொள்வார் என்ற எண்ணம் அவருக்கு உண்டாகிற நிலையிலே, அத்தகைய நம்பிக்கை கொண்டு டில்லிக்கு வந்து, பின்னால் நமது பிரதமரைச் சந்தித்து, அதற்குப் பின்னால் இந்திய அரசாங்கத்தின் முடிவு கொழும்புப் பிரேரணைகளை ஒத்துக்கொள்வதாக இருக்கிறது என்று அறிந்த பின்னால், அந்த முடிவை அரசாங்கம் அறிவித்த பின்னர், சீனாக்காரர்கள் அந்த முடிவை ஏற்றுக் கொள்ளவில்லை. அது இப்போது கொழும்புப் பிரேரணைகளை ஏற்றுக்கொள்வதில்லை என்ற முடிவுக்கு வந்திருக்கிறது. அதோடு மட்டுமல்லாமல் ஒரு பக்கத்தில் போர் நிறுத்தப்

30th January 1963] [திரு. எம். வி. கரிவேங்கடம்]

பிரகடனத்தைச் செய்திருக்கிறது—யுத்த தளவாடங்களை வாபஸ் பெறுகிறது. அதே நேரத்தில் வாபஸ் பெறப்படுகிற அந்த இடத்தில் நமது படைகள் போகக் கூடாது, வரக்கூடாது என்று சொல்லுகிறார்கள். அதே நேரத்தில் திபேத் போன்ற எல்லாப் பகுதிகளிலும் சீன தன்னுடைய யுத்த தளவாடங்களையும் போர் விமானங்களையும்.

கனம் சபாநாயகர்: இது பார்லிமெண்ட் அல்ல. தாங்கள் இப்போது பேசுவதைப் பார்த்தால் ஃபாரின் பாலிஸியைப் பற்றிப் பேசுவது போலத் தோன்றுகிறது. அதைப் பற்றி பார்லிமெண்ட் புல்தான் பேசவேண்டும்.

திரு. எம். வி. கரிவேங்கடம்: கவர்னர் உரையிலே அதைப் பற்றிக் குறிப்பிட்டிருக்கிறார்கள். ஆகையால்தான் அதைப் பற்றிப் பேசுகிறேன். சீன தன் யுத்த முயற்சிகளைத் தளர்த்துவதாக இல்லை. எந்த சந்தர்ப்பத்திலும் யுத்தம் வரலாம் என்ற நிலை இருப்பதால், யுத்த முயற்சிகள், பாதுகாப்பு முயற்சிகள் தளராத நிடித்து நடக்கவேண்டும் என்ற முறையில் கவர்னர் அவர்கள் உரை அமைந்திருக்கிறது. இதை இந்த நாட்டிலே உள்ள அத்தனை கட்சிகளும் ஏகமனதாக வரவேற்கின்றன. அதோடு மட்டுமல்லாமல் நமது விசேஷ ஆயுத போலீஸ் படையும், மற்ற படைகளும் இந்திய அரசாங்கத்திற்கு உதவியாக அனுப்பப் பட்டிருப்பதாக குறிப்பிடப்பட்டிருக்கிறது. அப்படி குறிப்பிடப் பட்டிருக்கும் அதே நேரத்தில் 'இந்தியா ரிஸர்வ்ஸ்' என்ற போலீஸ் படை இங்கு தயாரிக்கப்படுகிறது. இதற்கு ஆள் சேர்க்கப்படுகிறது என்ற விவரமும் காணப்படுகிறது. அதே சந்தர்ப்பத்தில் 7,000 கேடெட்டுகளையும், கிராமத் தொண்டர் படையையும் அமைக்கப் போவதாகக் குறிப்பிடப்படுகிறது. இத்தனை பாதுகாப்பு முயற்சிகள் போதுமா என்று பார்க்கும் போது, கிராமத் தொண்டர் படையினருக்கு நல்ல முறையில் நள்ளி ஆயுதங்களை எப்படியெப்படி உபயோகிப்பது என்று பயிற்சி அளிக்க அரசாங்கம் வகை செய்யவேண்டுமென்று சொல்ல ஆசைப்படுகிறேன். இந்த துணைக்கண்டத்தைப் பொறுத்த வரையில்—இந்திய துணைக்கண்டத்தின் சுதந்திரத்தைப் பொறுத்த வரையில், சீனாக்காரர்களுக்கு இங்கே உள்ளவர்கள் தங்கள் சுதந்திரத்தை இழக்க சம்மதிக்கமாட்டார்கள், அப்படிப்பட்ட நிலைமை வருமானால் இந்திய துணைக்கண்டத்திலே ஒரு ஆள்கூட இருக்கமாட்டார்கள், புல் பூண்டுதான் இருக்கும் என்று அவர்களுக்குப் புரிகின்ற அளவுக்குப் பாதுகாப்பு முயற்சிகளும், கிராமத் தொண்டர் படை அமைப்பும் இருக்கவேண்டும். அதற்கான முயற்சியில் அரசாங்கம் ஈடுபடவேண்டும் என்று அரசினரை மிகவும் விரும்பி, வேண்டிக் கேட்டுக்கொள்கிறேன். அதே சந்தர்ப்பத்தில், நிச்சயமாக இதற்கான வழிவகை சொல்லப்பட்டிருந்தாலும்கூட நல்ல முறையில் அவைகள் செயல்பட ஊக்குவிக்கவேண்டுமென்று சொல்லிக்கொள்ள ஆசைப்படுகிறேன்.

கிராமத்தில் தொண்டர்படை அமைக்கச் சொல்லுகிற நேரத்தில், எங்கே தங்களை சீன யுத்தத்துக்கு அனுப்பி விடுவார்களோ என்ற அளவுக்கு மக்களிடையே அச்சமும், பயமும் இருப்ப

[திரு. எம். வி. கரிவேங்கடம்] [30th January 1963]

தாகச் சொன்னார்கள். நிச்சயமாக அத்தகைய அச்சத்தையும் பயத்தையும் போக்கி, நாட்டுக்கு எந்தத் தியாகத்தையும் செய்து, நாட்டைக் காக்கும் நிலையை உண்டாக்க அரசாங்கம் நல்ல முறையில் பிரச்சாரத்தைச் செய்ய வேண்டும். இந்த மாயன்றத்தில் உள்ள அங்கத்தினர்கள் செய்யவேண்டும். ராமன் ஆண்டால் என்ன, ராவணன் ஆண்டால் என்ன என்ற நிலை மாறி, இந்திய துணைக்கண்டத்தின் சுதந்திரத்தைக் காக்க எத்தகைய தியாகத்தையும் செய்யத் தயாராக இருக்கவேண்டியதாக இருக்கிறது. இப்போது ஏற்பட்டுள்ள போராட்டம் மக்களாட்சிக்கும், சர்வாதிகாரத்திற்கும் இடையே ஏற்பட்டுள்ள ஒரு போராட்டமாகும். பிரிவினையைக் கோருகிற திராவிட முன்னேற்றக் கழகம்கூட இந்தப் போராட்டத்திலே அரசாங்கத்திற்கு ஆதரவு தருகிறது. இந்த ஆதரவை நல்ல முறையில் பயன்படுத்தி, கட்சிக் கண்ணோட்டத்தில் பார்க்காமல், நடு நிலைமைக் கொள்கை நல்லதா அல்லது கெட்டதா, நடு நிலைமைக் கொள்கை வேண்டுமா வேண்டாமா, கூட்டுச் சேராக் கொள்கை வேண்டாம் என்று யாராவது பேசக் கூடிய பேச்சுக்களையும், நிச்சயமாக ஒரு கட்சியில் உள்ள தொண்டர்கள் மறுப்புத் தெரிவித்தாலும், ஆளும் பொறுப்பில் உள்ள அமைச்சர்கள் இத்தகைய மறுப்புகளில் ஈடுபடாமல், அவர்களுடைய பேச்சும், சொல்லும், செயலும் இருக்க வேண்டும் என்று நான் மன்றாடி வேண்டிக் கேட்டுக்கொள்கிறேன். நெருக்கடியான நிலையில் அனைவரையும் அழைத்துச் செல்லவேண்டிய நிலையில் இருக்கக் கூடியவர்கள், நடு நிலைமைக் கொள்கை கூடாது என்று யாராவது சொன்னாலும், அமைச்சர்கள் அதை மறுத்துச் சொல்லக்கூடாது; மற்றவர்கள் வேண்டுமானால் சொல்லிக் கொள்ளட்டும். ஏனென்றால் அந்தக் கட்சியில் உள்ளவர்கள் யுத்த முயற்சிக்கு என்னென்ன செயல்களில் ஈடுபடுகிறார்களோ, முயற்சிகளில் ஈடுபடுகிறார்களோ அவைகளில் தளர்ச்சி ஏற்படும், தட்டு ஏற்படும், தடை ஏற்படும். ஒரு கட்சியில் உள்ளவர்கள் சொல்லக் கூடிய கருத்துக்களுக்கு மறுப்பு அளித்து, அதன் மூலம் அந்தக் கட்சியின் தொண்டர்கள், அல்லது தலைவர்களின் ஆதரவு குறையும் அளவுக்கு பேச்சுக்கள் இருக்கக்கூடாது என்று மீண்டும், மீண்டும் வலியுறுத்திச் சொல்ல ஆசைப்படுகிறேன். கவர்னர் உரையில், யுத்த நெருக்கடி நிலை என்றாலும், திட்டத்திற்கு ஒதுக்கப்பட்ட தொகையில் வெட்டு இல்லை, ஆனால் ஒரு சில திட்டங்கள் நிறுத்தப்பட்டு, யுத்த கால முயற்சிக்கு என்னென்ன தேவையோ அவைகளுக்கு அதிகமான தொகை ஒதுக்கப்பட்டு, துரிதப்படுத்தப்பட்டிருக்கிறது என்று காண்கிற நேரத்தில் அது நிச்சயமாக வரவேற்கத் தக்கதாக இருக்கிறது.

உணவு உற்பத்தியைப் பெருக்குவதற்காக கூடுதலான தொகை அளிக்கப்பட்டிருக்கிறது, சிறிய நீர்ப்பாசனத் திட்டங்களுக்கு ஐக்கம் அளிப்பதற்காகவும், உற்சாகம் அளிப்பதற்காகவும் அதிகத் தொகை ஒதுக்கப்பட்டிருக்கிறதென்று கவர்னர் உரையில் தெரிவிக்கப்பட்டிருக்கிறது. ஏற்கெனவே சொல்லப்பட்டிருக்கிற மஞ்சளாறுத் திட்டம், கோமுகி நதித் திட்டம், பாலாறு அணைக்கட்டு அபிவிருத்தித் திட்டம் ஆகியவைகள் கவர்னர் அவர்கள் உரையில்

30th January 1963] [திரு. எம். வி. கரிவேங்கடம்]

இடம்பெற்றிருக்கின்றனவே ஒழிய, எனது தொகுதியில் உள்ள சின்னாறு அணைக்கட்டு திட்டத்தைப் பற்றி ஒன்றும் குறிப்பிடப் படவில்லை. சின்னாறு என்ற பெயர் சிறியதாக இருந்தாலும் அது ஒரு பெரிய அணைக்கட்டுத் திட்டம். அது சம்பந்தமாக புள்ளி விவரங்கள் மறைக்கப்பட்டிருக்கின்றன.
(மணியடிக்கப்பட்டது). I will continue my speech tomorrow Sir.

MR. SPEAKER: The hon. Member has got only two minutes more. Is he going to talk for two minutes tomorrow?

கனம் அங்கத்தினர் அவர்கள் நின்றுகொண்டிருக்கிற சமயத்தில் பேசி முடித்துவிடலாம்.

திரு. எம். வி. கரிவேங்கடம்: ஆகவே சின்னாறு அணைக்கட்டுத் திட்டத்தை நிறைவேற்றும்படி நான் வலியுறுத்துகிறேன். நமது பிரதமர் அவர்கள் தற்காப்பு முயற்சியில் உற்பத்திப் பெருக்கம் மிகவும் முக்கியம் என்று சொல்லியிருக்கிறார்கள். ஆகவே சின்னாறு அணைக்கட்டுத் திட்டம் அவசியம் சேர்த்துக்கொள்ளப் படவேண்டும். அந்தத் திட்டம் இந்த உரையில் இடம் பெறாதது மிகவும் வருந்தத்தக்கது.

மின்சாரத்தைப் பொறுத்த வரையில் மூன்றாவது அணுசக்தி நிலையம் நமது நாட்டில் ஏற்படுத்தும்போது அது தமிழ் நாட்டில் அமையும் என்று சொல்லப்பட்டிருக்கிறது. வரும் கோடை மாதங்களில் மின்சார சப்ளை நிலைமை சங்கடப்படலாம் என்றும் கூறப்பட்டிருக்கிறது. மின்சார உற்பத்தியை அதிகரிப்பதற்காக நெய்வேலியில் மூன்றாவது மின்சார உற்பத்தி யூனிட்டை இந்த ஆண்டு மே மாதத்திற்குள்ளாக நிர்மாணித்து முடிப்பதற்கும், மேட்டூர் சுரங்க மின்சாரத் திட்டத்தின் மூன்றாவது, நான்காவது யூனிட்டை மூன்றாவது திட்டக் காலத்திலேயே நிர்மாணிக்கவும் முயற்சி செய்யப்படுவதாக சொல்லப்பட்டிருக்கிறது. சென்ற மாதத்தில் என்னுடைய தொகுதியில் உள்ள ஹொகநகல் திட்டப் பகுதியை தொழிலமைச்சர் அவர்கள் பார்வையிட வந்தார்கள். எல்லா இடங்களையும் சுற்றிப் பார்த்தார்கள். அதற்குப் பின்னால் கன்யாகுமரி மாவட்டத்தில் தென்மண்டல மாநிலங்களின் முதலமைச்சர்கள் கூட்டம் நடந்தது. அதில் மத்திய அமைச்சர் திரு. லால்பகதூர் சாஸ்திரி அவர்களும் கலந்துகொண்டார்கள். அதற்குப் பிறகு நமது முதலமைச்சர் அவர்களும், மைசூர் மாநில முதலமைச்சர் அவர்களும் சந்தித்து இதுபற்றிப் பேசி, அந்த இடத்தை இரண்டு பேர்களும் சேர்ந்து பார்வையிடுவார்கள் என்று பத்திரிகைச் செய்தி கூறியது. நமது முதலமைச்சர் அவர்கள் தக்க நடவடிக்கை எடுத்து இந்தத் திட்டத்தை நிறைவேற்றுவதற்கு முயற்சி செய்யவேண்டும் என்று கேட்டுக்கொள்கிறேன். மற்றத் திட்டங்களை நிறைவேற்ற வேண்டாமென்று நான் சொல்ல வில்லை. இந்தத் திட்டத்தை நிறைவேற்றுவதனால் அதிகமாக மின்சாரம் கிடைக்கும், இது நல்ல பலன் தாக்கடிய திட்டம். ஆகவே ஹொகநகல் அணைக்கட்டுத் திட்டத்தை சீக்கிரமாக நிறைவேற்ற ஏற்பாடு செய்யவேண்டுமென்று சொல்லிக்கொள்ள ஆசைப்படுகிறேன்.

[திரு. எம். வி. கரிவேங்கடம்] [30th January 1963]

அடுத்தபடியாக . . .

கனம் சபாநாயகர் : இப்பொழுது நேரமாகிவிட்டது. பிறகு வேண்டுமானால் பார்த்துக்கொள்ளலாம்.

The House will now adjourn and meet again at 8-30 a.m. tomorrow.

The House then adjourned.

V.—PAPERS LAID ON THE TABLE OF THE HOUSE.

A. Statutory Rules and Orders.

82. Notification issued with G.O. P. No. 3958, Revenue, dated 29th October 1962 amending the Revenue Department Notification issued in G.O. Ps. No. 2252, Revenue, dated 22nd May 1962 regarding the delegation of powers to assess dealers with turnover of Rs. 50,000 and less vested with the Deputy Commercial Tax Officers and Joint Commercial Tax Officers. [Laid on the Table of the House under section 53 (5) of the Madras General Sales Tax Act, 1959 (Madras Act I of 1959).]

83. Notification issued with G.O. Ms. No. 2695, Local Administration, dated 12th December 1962 amending rules regarding the qualifications of officers and servants of Municipal Councils. [Laid on the Table of the House under section 304 (d) of the Madras District Municipalities Act, 1920 (Madras Act V of 1920).]

84. Notification issued with G.O. Ms. No. 2658, Local Administration, dated 6th December 1962 amending the rules relating to establishment under Municipal Councils. [Laid on the Table of the House under section 304 (d) of the Madras District Municipalities Act, 1920 (Madras Act V of 1920).]

85. Notification issued with G.O. Ms. No. 4036, Home, dated 26th November 1962 regarding the issue of general Import Permit to the Indian Molasses Company (Private), Limited, Madras, for the import of the molasses from Mysore State. [Laid on the Table of the House under section 54 (3) of the Madras Prohibition Act, 1937 (Madras Act X of 1937).]

B. Reports, Notifications and other papers.

* 16. Notice of Demands for Grants for further expenditure in the year 1962-63 (English and Tamil).

* 17. Demands for Grants for further expenditure and detailed supplementary estimates thereof for the year 1962-63 (English and Tamil).

* 18. Speech of the Hon. Minister for Finance presenting the First Supplementary Estimates for 1962-63 to the Madras Legislature on the 29th January 1963.

* Placed on the table of the House on 29th January 1963.

30th January 1963]

APPENDIX.

[1-ம் பக்கத்திலுள்ள 11 எண்ணுள்ள நட்சத்திரக் குறியிட்ட கேள்வியின் பதிலைக் காண்க]

தமிழ்நாடு பஞ்சாயத்து யூனியன்

நகரப் பஞ்சாயத்து தலைவர்களின் பிரதிநிதிகள் மகாநாடு,
21—9—1962.

தீர்மானங்கள்.

தீர்மானம் 1.

நகரப் பஞ்சாயத்து நிர்வாகம் திறமையாகவும், சுமுகமாகவும் நடைபெற நடைமுறையிலும், அமைப்பிலும் அடியிற்கண்ட முக்கிய மாறுதல்கள் செய்யப்பட வேண்டுமென இம்மகாநாடு அரசாங்கத்தைக் கேட்டுக் கொள்கிறது —:

1. ஜனத்தொகை 10 ஆயிரத்துக்கும் வருட வருமானம் ரூ. 50 ஆயிரத்துக்கும் மேற்பட்ட நகரப் பஞ்சாயத்துக்களின் வருவாய் இனங்களும், சர்க்கார் கிராண்ட்களும், ஜில்லா முனிசிபல் சட்டத்திலுள்ளதைப் போல் அமைக்கப்பட வேண்டும்.
2. ஜனத்தொகை 10 ஆயிரத்திற்குள்ளும் வருட வருமானம் ரூ. 50 ஆயிரத்திற்குட்பட்ட பஞ்சாயத்துக்களின் நிர்வாக முறையும், பஞ்சாயத்துச் சட்டத்தில் உள்ளதைப் போல் இருப்பினும், வருவாய் இனங்களைப் பொறுத்த வரை கிராமப் பஞ்சாயத்துக்களைப் போல் அமைய வேண்டும்.
3. நிர்வாக அதிகாரிகள் தற்போதுள்ளதைப் போலன்றி நிர்வாக விஷயங்களின் தலைவரைக் கலந்து செயல்படும்படி ஏற்பாடு செய்ய வேண்டும்.
4. தபால்கள் எல்லாம் தலைவர் மூலமாக நிர்வாக அதிகாரிக்கு அனுப்பவேண்டும். அதே மாதிரி பஞ்சாயத்திலிருந்து அதிகாரிகளுக்கும், சர்க்காருக்கும் தலைவர் மூலமாகவே தபால்கள் அனுப்பப்பட வேண்டும்.
5. நிர்வாக அதிகாரி லீவில் போகும்போது தலைவருக்கு நிர்வாக அதிகாரங்களையும் கொடுக்கப்பட வேண்டும்.
6. தலைவர் அங்கீகாரத்திற்குப் பிறகுதான் நிர்வாக அதிகாரி செக் போட வேண்டும்.
7. அப்பாயின்ட்மெண்ட் கமிட்டியே புதிய நியமனங்கள் செய்வதுடன், சிப்பந்திகளின் தண்டனை, பதவி உயர்வு, அப்பீல் முதலியவற்றை முடிவு செய்ய வேண்டும்.

[30th January 1963]

8. சானிட்டரி சிப்பந்திகளுக்குக் கொடுக்கும் வீட்டு வாடகை அலவன்ஸ் ரூ. 3-ம் எல்லா நகரப் பஞ்சாயத்து சிப்பந்திகளுக்கும் கிடைக்க வேண்டும்.

9. சானிட்டரி இன்ஸ்பெக்டர், இதர சுகாதார சிப்பந்திகள் பஞ்சாயத்தின் கண்ட்ரோலில் செயல்பட வேண்டும்.

10. சானிட்டரி இன்ஸ்பெக்டர் தனது டைரியை மாதாந்திரக் கூட்டத்தில் வாசித்து அங்கீகாரம் பெறவேண்டும்.

11. ஒவ்வொரு அசிஸ்டெண்ட் என்ஜினியருக்குக் கீழும் ஒரு குப்பர்வைசர் பிரத்தியோகமாக நகரப் பஞ்சாயத்து களுக்கென நியமிக்கப்பட வேண்டும். நகரப் பஞ்சாயத்துக்களின் வேலைகளுக்கு வேண்டிய சிமிண்ட் தாமத மின்றி கிடைக்க ஏற்பாடு செய்ய வேண்டும்.

12. அவசர காலங்களில் ரூ. 1,500 வரை எஸ்டிமேட் தயாரித்து பஞ்சாயத்துக்களின் அனுமதியுடன் வேலை செய்வதற்கு நிர்வாக அதிகாரிகளுக்கு அதிகாரம் கொடுக்க வேண்டும்.

13. புதிய நியமனங்கள் செய்யும்போது எம்பிளாய்மென்ட் எக்ச்சேஞ்சில் பதிந்திருந்தால் போதும் என்றிருக்க வேண்டும். அவர்கள் சிபார்சு செய்பவர்களைத்தான் நியமிக்க வேண்டுமென்று இருக்கக்கூடாது.

14. தலைவருக்கென ஒரு பியூன் நியமிக்கப்பட வேண்டும். வசதியுள்ள இடங்களில் டெலிபோன் வைத்துக்கொள்ள அனுமதி கொடுக்க வேண்டும்.

15. பஞ்சாயத்து குமஸ்தாக்கள், ரெவின்யூ இன்ஸ்பெக்டர்கள், சானிட்டரி மேஸ்திரிகள், பில் கலெக்டர்கள் மூன்று வருடத்திற்கு மேல் தலைவரின் அபிப்பிராயம் பெற்று மாறுதல் செய்ய வேண்டும்.

16. தொழில் வரியை அந்தந்த தொழிற்சாலை அதிபரிடமே வசூலிப்பதற்கனுமைய சட்டத்தில் வகை செய்ய வேண்டும்.

17. பஞ்சாயத்து யூனியன் சிப்பந்திகளுக்கும், நகரப் பஞ்சாயத்து சிப்பந்திகளுக்கும் மாதச் சம்பளத்தில் வித்தியாசம் இருக்கக்கூடாது.

18. பஞ்சாயத்துக்கு வேண்டிய கணக்கு, பில் புத்தகங்கள், பாரம்கள் அந்தந்த ஜில்லாவிலேயே அச்சடித்து சீக்கிரம் கிடைக்க வகை செய்ய வேண்டும். அல்லது சர்க்கார் அச்ச யந்திர சாலையிலேயே அச்சடித்துத் தாமதமின்றி கிடைக்க ஏற்பாடு செய்ய வேண்டும்.

19. காரியாலயக் கட்டிடம் கட்ட விரும்பும் அல்லது விஸ்தரிக்க விரும்பும் நகரப் பஞ்சாயத்துக்களுக்கு ரூ. 7,500 கிராண்டும், ரூ. 7,500 இருபது வருட கடனுமாகக்

30th January 1963]

கொடுத்து, கட்டிடம் கட்ட வசதி செய்து தர வேண்டும். மேற்கொண்டு தேவைப்படும் பணத்தை பஞ்சாயத்தே போட்டுக்கொள்ளலாம்.

20. நகரப் பஞ்சாயத்துக்களில் பாதுகாக்கப்பட்ட குடிதண்ணீர் திட்டமும், சாக்கடைத் திட்டமும் விரைவில் நிறைவேற்ற ஏற்பாடு செய்ய வேண்டும்.

21. வேலையில்லாத திண்டாட்டத்தை ஒழிப்பதற்காக நகரப் பஞ்சாயத்து ஒவ்வொன்றிலும் தொழில் பள்ளி ஒன்று நடைபெற வேண்டும். தொழிற்சாலை ஒன்றும் நடைபெற வேண்டும்.

22. (அ) நகரப் பஞ்சாயத்துக்களில் உள்ள ஆக்கிரமிப்புகளை அப்புறப்படுத்த வேண்டுமென தீர்மானம் போட்டால் உடனடியாக அப்புறப்படுத்த ஏற்பாடு செய்ய வேண்டும்.

(ஆ) பஞ்சாயத்து எல்லைக்குள் இருக்கும் ஒப்படைக்கப் பட்ட புறம்போக்கு நிலங்களை பஞ்சாயத்துக்கள் விரும்பினால் அவர்களுக்கே அந்த நிலங்களைக் கொடுத்துவிட வேண்டும்.

23. சினிமா தியேட்டர்களை பரிசோதனை செய்ய நகரப் பஞ்சாயத்துத் தலைவர்களுக்கும் அதிகாரம் கொடுக்க வேண்டும்.

24. டிவிஷனல் பஞ்சாயத்து அதிகாரி உத்தியோகத்திற்கு பஞ்சாயத்து விஸ்தரிப்பு அதிகாரிகளிலிருந்துதான் நியமிக்க வேண்டும்.

25. தாலுகா தலைநகரங்களில் நெருப்பினைக்கும் மோட்டார் படை வைக்க வேண்டும்.

26. நகரப் பஞ்சாயத்துத் தலைவர்கள் தேர்தலும், பஞ்சாயத்து, யூனியன் தலைவர்கள் தேர்தலும் நேரடியாக வயது வந்தோர் ஓட்டர் ஜாபிதாவை வைத்து, இரகசிய ஓட்டு முறை மூலம் நடத்த வேண்டும். தற்போதுள்ள மாதிரி அங்கத்தினர்கள் மூலம் தேர்தல் நடத்துவது கூடாது. லஞ்சம் கொடுப்பது, ஆட்களை மறைத்து வைத்தல் முதலியவற்றைத் தடுப்பதற்கு இதுவே சிறந்த வழி.

27. அமைச்சர்கள், மாகாண அதிகாரிகள், ஜில்லா கலெக்டர், ரிவினியூ டிவிஷனல் ஆபீசர் ஆகியவர்களின் சுற்றுப் பிரயாணத் திட்டம் நகரப் பஞ்சாயத்துத் தலைவர்களுக்கு அனுப்ப வேண்டும்.

28. ஹைவேஸ் ரோடுகளில் ஆக்கிரமிப்புகளுக்கு லைசென்ஸ் கொடுக்கும் அதிகாரத்தை நகர பஞ்சாயத்துக்கே கொடுத்துவிடலாம். அதன் மூலம் கிடைக்கும் வருவாய் அந்தந்த பஞ்சாயத்தைச் சேர வேண்டும்.

[30th January 1963]

29. திருவிழா காலங்களில் சுகாதார சம்பந்தமான காரியங்களுக்குச் செலவாகும் நிதியில் பாதியை சம்பந்தப்பட்ட தேவஸ்தான நிதியிலிருந்து வருவிக்க சர்க்கார் உத்தரவிட வேண்டும்.

30. பள்ளி மாணவர்களின் சம்பளச் சலுகை, மற்றும் காலர்ஷிப் அப்ளிகேஷன் பாரங்களில் நகரப் பஞ்சாயத்துத் தலைவர்கள் கையெழுத்திட்டு, அத்தாட்சி கொடுக்க அதிகாரம் கொடுக்க வேண்டும்.

31. யூனியன்சிட் சென்ட்டுக்கு ஜில்லா போர்டிலிருந்து ஒரு பிரதிநிதியை முன்பு அனுப்பியது போல், பஞ்சாயத்து யூனியன்களின் பிரதிநிதியாக ஒருவரை ஒவ்வொரு ஜில்லாவிலிருந்தும் அனுப்ப ஏற்பாடு செய்ய வேண்டும்.

தீர்மானம் 2.

நிதி நிலைமையில் அடியிற்கண்ட மாறுதல்கள் ஏற்பட வேண்டுமென்று தீர்மானிக்கிறது.—

1. 1958-ம் வருட சட்டம் அமுலுக்கு வருவதற்கு முன் இருந்தது போல் ரோடுகளில் மெட்டல் பண்ணை, தார் போட, சிமிண்ட் ரோடு போட, பாலம் கட்ட ஐம்பது சதவிகிதம் சர்க்கார் கிரான்ட் கிடைக்க வழி செய்ய வேண்டும்.

2. 1958-ம் வருட சட்டம் அமுலுக்கு வருவதற்கு முன்னிருந்தது போல் நகரப் பஞ்சாயத்து எல்லைகளிலுள்ள ஹைவேஸ் ரோடுகளிலும், யூனியன் ரோடுகளிலும் உள்ள மரங்களின் பலனை நகரப் பஞ்சாயத்துக்களே ஏல்விட்டு, அதன்மூலம் கிடைக்கும் வருவாயை நகரப் பஞ்சாயத்துக்களே அடையவேண்டும்.

3. நகரப் பஞ்சாயத்துக்களின் அதிகார விஸ்தரணத்திற்குள்ளிருக்கும் எல்லா நீர்ப்பாசன குளங்களிலும், இதர புறம்போக்கு நிலங்களிலும் மரம் வைத்து, பாதுகாத்து, அவைகளை விற்று அந்த வருவாயைப் பஞ்சாயத்துக்களுக்குச் சேர்த்துக்கொள்ள ஏற்பாடு செய்ய வேண்டும்.

4. கேளிக்கை வரி வருமானம் முழுதும் அந்தந்த நகரப் பஞ்சாயத்துக்கே கிடைக்கச் செய்யவேண்டும்.

5. பிரைவேட் மார்க்கெட்டுகளை நஷ்டஈடு கொடுத்து ஆர்ஜிதம் செய்துகொள்ள நகரப் பஞ்சாயத்துக்களுக்கும் அதிகாரம் கொடுக்க வேண்டும்.

